

മലങ്കര

മാർത്തോമ്മാ സുറിയാനി സഭ

നമസ്കാരക്രമം

സന്ധ്യയിലെ നമസ്കാരം

സ്തുതി.

പിതാവിനും പുത്രനും പരിശുദ്ധരുഹായ്ക്കും സ്തുതി
ആദിമുതൽ എന്നന്നേക്കും തന്നെ ആമ്മീൻ.

ആകാശവും ഭൂമിയും തന്റെ മഹത്വംകൊണ്ട് നിറഞ്ഞിരിക്കുന്ന ബലവാനായ ദൈവംതമ്പുരാൻ പരിശുദ്ധൻ-പരിശുദ്ധൻ-പരിശുദ്ധൻ ഉന്നതങ്ങളിൽ സ്തുതി.

കർത്താവിന്റെ തിരുനാമത്തിൽ വന്നവനും വരുവാനിരിക്കുന്നവനും വാഴ്ത്തപ്പെട്ടവനാകുന്നു. ഉന്നതങ്ങളിൽ സ്തുതി.

കൗമ്മാ.

* ദൈവമേ, നീ പരിശുദ്ധനാകുന്നു.

ബലവാനേ നീ പരിശുദ്ധനാകുന്നു.

മരണമില്ലാത്തവനേ, നീ പരിശുദ്ധനാകുന്നു

ഞങ്ങൾക്കുവേണ്ടി ✠ ക്രൂശിക്കപ്പെട്ട മ്ശിഹാ തമ്പുരാനേ,
ഞങ്ങളോടു കരുണ ചെയ്യേണമേ.

* ഇപ്രകാരം മൂന്നു പ്രാവശ്യം ചെല്ലിയശേഷം

ഞങ്ങളുടെ കർത്താവേ - ഞങ്ങളോടു കരുണ ചെയ്യേണമേ.

ഞങ്ങളുടെ കർത്താവേ,-കൃപതോന്നി, ഞങ്ങളോടു കരുണ ചെയ്യേണമേ.

ഞങ്ങളുടെ കർത്താവേ, ഞങ്ങളുടെ നമസ്കാരവും ശുശ്രൂഷയും കൈക്കൊണ്ട്, ഞങ്ങളോടു കരുണ ചെയ്യേണമേ.

ദൈവമേ, നിനക്കു സ്തുതി.

സ്രഷ്ടാവേ, നിനക്കു സ്തുതി.

പാപികളായ അടിയാരോടു കൃപ ചെയ്യുന്ന മ്ശിഹാ രാജാവേ, നിനക്കു സ്തുതി - ബാരെക്മാർ.

കർത്താവിന്റെ പ്രാർത്ഥന

സ്വർഗ്ഗസ്ഥനായ ഞങ്ങളുടെ പിതാവേ-നിന്റെ നാമം പരിശുദ്ധമാക്കപ്പെടേണമെ-നിന്റെ രാജ്യം വരേണമേ-നിന്റെ ഇഷ്ടം സ്വർഗ്ഗത്തിലേപ്പോലെ ഭൂമിയിലും ആകേണമേ-ഞങ്ങൾക്കു ആവശ്യമുള്ള ആഹാരം ഇന്നു ഞങ്ങൾക്കു തരേണമെ-ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ-ഞങ്ങളുടെ കടങ്ങളും ദോഷങ്ങളും ഞങ്ങളോടും ക്ഷമിക്കേണമേ-ഞങ്ങളെ പരീക്ഷയിലേക്കു പ്രവേശിപ്പിക്കാതെ-ഞങ്ങളെ ദുഷ്ടനിൽനിന്നു രക്ഷിച്ചുകൊള്ളേണമേ-എന്തുകൊണ്ടെന്നാൽ രാജ്യവും, ശക്തിയും മഹത്വവും-എന്നേക്കും നിനക്കുള്ളതാകുന്നു. ആമ്മീൻ.

അല്ലെങ്കിൽ

കൗമ്മാ-ഗീതം

* ദൈവമേ നീ പരിശുദ്ധൻ, ഹാലേ-ലൂത്യാ

ബലവാനേ നീ പരിശുദ്ധൻ, കുറിയേ-ലായിസ്സോൻ

മൃതിരഹിതാ നീ പരിശുദ്ധൻ, ഹാലേ-ലുയ്യാ
അടിയാർക്കായ് ✠ ക്രൂശേ-റ്റവനേ-അനുഗ്രഹിച്ചീടണമെ

* ഇപ്രകാരം മൂന്നുപ്രാവശ്യം ചൊല്ലിയശേഷം

കർത്താവേ അനുഗ്രഹിക്ക, ഹാലേ-ലുയ്യാ
ദയവായ് നീ അനുഗ്രഹിക്ക, കുറിയേ-ലായിസ്സോൻ
പ്രാർത്ഥന ശുശ്രൂഷകളേറ്റി-ട്ടനുഗ്ര-ഹിച്ചീടേണമെ.

ദൈവമേ സ്തുതി നിനക്കു, ഹാലേ-ലുയ്യാ
സ്രഷ്ടാവേ സ്തുതി നിനക്കു, കുറിയേ-ലായിസ്സോൻ
പാപികളിൽ കനിയും മ്ശിഹാ രാജ-സ്തുതി നിനക്ക്

ബാരെക്മാർ,

കർത്താവിന്റെ പ്രാർത്ഥന ഗീതം

(“കാദീശാദശരില് കിന്തെ” എന്ന ലയത്തിൽ)

സ്വർലോകത്തി-ലിരുന്നരുളും ദേവാ ഞങ്ങളുടെ താതാ-
നിന്തിരുന്നാമം പാവനമായ്-പെരുമാറപ്പെട്ടീ-ടേണമെ
താതാ നി-ന്നുടെ തിരുരാജ്യം-വന്നീടണമേ-ഈയുലകിൽ
തിരുഹിതമെതുപോൽ സുരലോകെ-അതുപോലിവിടടെയു
മാകേണമേ.

വേണ്ടും യാവ-ന ഞങ്ങൾക്കി-ന്നരുളണമേ നീ-കർത്താവേ-
അന്യരോടെങ്ങൾ ക്ഷമിച്ചതുപോ-ലടിയാർ പാപം മോ-ചിക്ക
പരീക്ഷയിലെങ്ങളെ യാക്കരുതേ-ദുഷ്ടനിൽനിന്നൊഴിവാ
ക്കുക നീ-

രാജ്യം ശക്തിമഹത്വങ്ങൾ-എന്നും നിനക്കുള്ളവയാമ്മീൻ.

പ്രാരംഭപ്രാർത്ഥന

ദൈവമായ കർത്താവേ, കാലത്തിന്റെ സൂര്യൻ അസ്ത
മിക്കുകയും, പകൽ കടന്നുപോകയും, അന്ധകാരം ഭൂമിയെ
മൂടുകയും ചെയ്തിരിക്കുന്ന ഈ സമയത്ത്, ഞങ്ങൾ തിരു

സന്നിധിയിൽ വന്നിരിക്കുകയും നിനക്കു സ്തോത്രം ചെയ്യുകയും നിന്റെ കാരുണ്യത്തോട് അപേക്ഷിക്കുകയും ചെയ്യുന്നു. കർത്താവേ ഞങ്ങളുടെ പ്രാർത്ഥന തിരുമുൻപാകെ സൗര ഭൂവാസനയായും, ഞങ്ങളുടെ കൈകളെ മലർത്തുന്നതു സന്ധ്യാസമയത്തെ യാഗമായും സ്വീകരിക്കേണമെ. പിതാവും പുത്രനും പരിശുദ്ധാത്മായുമായ ദൈവമേ, ഭയ ഭക്തിയോടെ നിന്നെ ആരാധിപ്പാനും, വെടിപ്പോടും വിശുദ്ധിയോടുംകൂടെ നിന്നെ സ്തുതിച്ചു മഹത്വപ്പെടുത്തുവാനും ഞങ്ങളെ യോഗ്യതയുള്ളവരാക്കിത്തീർക്കേണമേ. ഹോശോ....

ആമ്മീൻ.

അതിന്റെശേഷം

ആകാശത്തിന്റെയും, ഭൂമിയുടെയും അവയിലുള്ള സകലത്തിന്റെയും സ്രഷ്ടാവും പരിപാലകനുമായ ദൈവമേ...

ഞങ്ങളോടു കരുണ ചെയ്യേണമേ.

പാപത്തിന്റെയും സാത്താന്റെയും അടിമയിൽനിന്നു വിടുവിപ്പാൻ നിന്റെ സ്നേഹം നിമിത്തം ഇറങ്ങി വന്ന രക്ഷിതാവായ ദൈവമേ...

ഞങ്ങളോടു കരുണ ചെയ്യേണമേ.

ഞങ്ങളുടെ പാപങ്ങളെയും മാലിന്യങ്ങളെയും കഴുകി തുടച്ച് വെടിപ്പാക്കുവാൻ സ്വർഗ്ഗത്തിൽ നിന്നു ഇറങ്ങി വന്ന പരിശുദ്ധാത്മാവായ ദൈവമേ...

ഞങ്ങളോടു കരുണ ചെയ്യേണമേ.

പിതാവും പുത്രനും പരിശുദ്ധാത്മായുമായ ത്രിഘോഷ ദൈവമേ...

ഞങ്ങളോടു കരുണ ചെയ്യേണമേ.

മാർ ബാലായുടെ അപേക്ഷ. ഹാദസ്സിലെ

കരുണനിറഞ്ഞവനെ, പുനരുത്ഥാനത്താൽ ഞങ്ങളുടെ വർഗ്ഗത്തെ പുതുക്കേണമെ.

അനുതാപികളുടെ ആശാബന്ധമേ! നിന്റെ കരുണയുടെ വാതിൽ ഞങ്ങൾക്കു തുറന്നു തരേണമേ.

നിന്റെ എഴുന്നള്ളത്തിങ്കൽ നിന്റെ കൃപയാൽ ഞങ്ങൾക്കു ജീവൻ നൽകേണമേ.

കർത്താവേ, നിന്റെ സുവിശേഷത്തെ വിശ്വസിച്ചിട്ടുള്ള നിന്റെ അടിയാരെ അബ്രഹാമിന്റെയും ഇസഹാക്കിന്റെയും യാക്കോബിന്റെയും മടിയിൽ അധിവസിപ്പിക്കേണമേ.

വന്നവനും, വരുന്നവനും മരിച്ചവരെ പുനർജീവിപ്പിക്കുന്ന വനുമായ കർത്താവ് അനുഗ്രഹിക്കപ്പെട്ടവനാകുന്നു എന്നു ശരീരങ്ങളും ആത്മാക്കളും ഒരുപോലെ അട്ടഹസിക്കുമാറാകട്ടെ.

അപേക്ഷ

ദൈവമായ കർത്താവേ, ഞങ്ങളുടെ ശരീരങ്ങൾ പകൽസമയത്തെ പ്രയത്നങ്ങളിൽനിന്നു വിശ്രമിച്ചും ഞങ്ങളുടെ ആത്മാക്കൾ ലൗകിക വിചാരങ്ങളിൽനിന്നു വിരമിച്ചും ഈ സന്ധ്യാസമയത്തു ശാന്തമായി തിരുമുൻപിൽ ഞങ്ങൾ നിന്നുകൊണ്ട് അനവരതമായ സ്തുതികളും ഇടവിടാതെ സ്തോത്രങ്ങളും നിനക്കു ഞങ്ങൾ അർപ്പിക്കുമാറാകേണമേ. ഞങ്ങളുടെ ജീവന്റെ പാലകനും, നിയന്ത്രകനും, ഞങ്ങളുടെ ആത്മാക്കളെക്കുറിച്ചു കരുതലുള്ളവനും രക്ഷകനുമായ കർത്താവേ, നിന്റെ കൃപയെ ഞങ്ങൾ സ്തോത്രം ചെയ്യുന്നു. നിനക്കു ഇപ്പോഴും സദാനേരത്തും ഞങ്ങൾ സ്തുതിയർപ്പിച്ചുകൊള്ളുന്നു. ഹോശോ..

ആമ്മീൻ.

മസ്മൂർ

1. കർത്താവേ, നിന്നെ ഞാൻ നോക്കി വിളിച്ചു-എന്നോടു ഉത്തരമരുളേണമേ-എന്റെ വചനങ്ങളെ ശ്രദ്ധിച്ചു കൈക്കൊള്ളേണമേ.

2. കർത്താവേ, ഞാൻ നിന്റെ അടുക്കൽ നിലവിളിച്ചു. കർത്താവേ-ജീവനുള്ളവരുടെ ദേശത്ത് എന്റെ പ്രത്യാശയും

എന്റെ ഓഹരിയും നീയാകുന്നു എന്നു ഞാൻ പറഞ്ഞു.

3. കർത്താവേ, നിന്റെ വചനം എന്റെ കാലുകൾക്ക് വിളക്കും എന്റെ വഴികൾക്ക് പ്രകാശവും ആകുന്നു-നിന്റെ നീതിയുള്ള വിധികളെ ആചരിക്കുമെന്നു ഞാൻ ആണയിട്ടു നിശ്ചയിച്ചു.

4. കർത്താവേ, ഞാൻ ഏറ്റവും എളിമപ്പെട്ടിരിക്കുന്നു. നിന്റെ വാഗ്ദാനപ്രകാരം എന്നെ ജീവിപ്പിക്കേണമേ-കർത്താവേ, എന്റെ വായിലെ വചനങ്ങളിൽ നീ ഇഷ്ടപ്പെട്ട് നിന്റെ ന്യായങ്ങൾ എന്നെ പഠിപ്പിക്കേണമേ.

5. എന്റെ പാരയും എന്റെ വീണ്ടെടുപ്പുകാരനുമായ യഹോവേ-എന്റെ വായിലെ വാക്കുകളും എന്റെ ഹൃദയത്തിലെ ധ്യാനവും നിനക്കു പ്രസാദമായിരിക്കുമാറാകട്ടെ.

6. ദൈവമേ, എന്നെ ശോധന ചെയ്ത് എന്റെ ഹൃദയത്തെ അറിയേണമേ-എന്നെ പരീക്ഷിച്ച് എന്റെ നിനവുകളെ അറിയേണമേ.

7. വ്യസനത്തിനുള്ള മാർഗ്ഗം എന്നിൽ ഉണ്ടോ എന്നു നോക്കി-ശാശ്വതമാർഗ്ഗത്തിൽ എന്നെ നടത്തേണമേ.

8. സകല ജാതികളുമേ, കർത്താവിനെ സ്തുതിപ്പിൻ-സകല ജനങ്ങളുമേ, അവനെ സ്തുതിപ്പിൻ-എന്തുകൊണ്ടെന്നാൽ അവന്റെ കൃപ നമ്മുടെമേൽ ശക്തിപ്പെട്ടിരിക്കുന്നു-അവൻ സത്യമായിട്ട് എന്നേക്കും കർത്താവുമാകുന്നു. ബാറെ ക്കമാർ.

പിതാവിനും പുത്രനും പരിശുദ്ധാത്മാക്കും സ്തുതി.

ആദിമുതൽ എന്നെന്നേക്കും തന്നെ. ആമ്മീൻ.

ഞങ്ങളുടെ കർത്താവായ (മോറോൻ) യേശുക്രിസ്തുവിനെയും-നിന്റെ അനുഗ്രഹങ്ങളുടെ വാതിൽ ഞങ്ങളുടെ നേരെ അടച്ചുകളയരുതേ.

കർത്താവേ, ഞങ്ങൾ പാപികളാകുന്നു എന്നു ഞങ്ങൾ ഏറ്റുപറയുന്നു-ഞങ്ങളെ അനുഗ്രഹിക്കേണമേ.

കർത്താവേ, നിന്റെ മരണത്താൽ ഞങ്ങളുടെ മരണം മാഞ്ഞുപോകുവാൻ നിന്റെ സ്നേഹം നിന്നെ നിന്റെ സ്ഥലത്തുനിന്നു ഞങ്ങളുടെ അടുക്കലേക്ക് ഇറക്കിക്കൊണ്ടുവന്നു.

കർത്താവേ, ഞങ്ങളെ അനുഗ്രഹിക്കേണമേ. ആമ്മീൻ.

(അല്ലെങ്കിൽ ഗീതം)

അംഎമ്മിറബ്നെ

മോറാനീശോമ്ശിഹായെ നിൻ അനുഗ്രഹവാതിൽ ഞങ്ങൾക്കെതിരായി ഒരുന്നാളും അടച്ചീ-ട-രുതെ നാഥാ ഞങ്ങൾ പാപികളെന്നേറ്റീടുന്നു.

നിൻ അനുഗ്രഹമെങ്ങൾമേൽ ചൊരിഞ്ഞീ-ടേണമേ
നിൻ മരണത്താൽ ഞങ്ങളുടെ മരണം മാഞ്ഞുപോവാൻ
നിൻ സ്നേഹം നിന്നെ ഇറക്കി-കൊണ്ടുവന്നു.
കർത്താവേ, നിൻ അനുഗ്രഹമെങ്ങളുടെമേൽ
പൊഴിക്കണമേ എന്നുമെന്നേ-ക്കും ആമ്മീൻ.

സുത്താരായുടെ നമസ്കാരം

അപേക്ഷ

കർത്താവേ, നിന്റെ കരുണയാകുന്ന ചിറകിൻ കീഴെ ഞങ്ങളെ മറച്ചുകൊള്ളേണമേ. ഞങ്ങളുടെ മാത്സര്യബുദ്ധിയുള്ള ഹൃദയത്തെ സത്യ അറിവിലേക്ക് തിരിക്കേണമേ. വേലകളിൽനിന്നു വിരമിച്ചു വിശ്രമിക്കുന്നതിനായി നീ ഞങ്ങളെ എപ്പോൾ വിളിച്ചുവൊ ആ സന്ധ്യ ഈ താൽക്കാലിക ആയുസ്സിന്റെ അന്ത്യത്തിന്റെ ദൃഷ്ടാന്തമാണെന്നും തിരുവിഷ്ടാനുസരണമുള്ള പ്രവൃത്തികളിൽ ഞങ്ങൾ ഉത്സുകരായിരിക്കണമെന്നും ഞങ്ങൾ അറിഞ്ഞു മനസ്സിലാക്കുമാറാകേ

ണമേ. പിതൃപുത്ര പരിശുദ്ധാത്മാവായ ദൈവമേ, സ്തുതിയും,
സ്തോത്രവും സദാ ഞങ്ങൾ നിനക്കു കരേറ്റും. ഹോശോ...
ആമ്മീൻ.

(ശ്രവനനമസ്കാരം)

കരുണാകരനാം കർത്താവേ,
കൈക്കൊള്ളണമെൻ പ്രാർത്ഥന നീ
ശ്രീഭൂണ്ഡാരമതിൽ നിന്നി-
ങ്ങേകുക കൃപയും മോചനവും

ഉടയവനേ ഞാൻ തിരുമുൻപിൽ
ഉണർവ്വോടെ പ്രാർത്ഥന ചെയ്യേണം.
പിന്നെയുറങ്ങുമ്പോഴടിയൻ
പാപവിഹീനമുറങ്ങണമേ.

അടിയനുർവിയിൽ പാപത്തോ-
ടണയായ്വാൻ നീ കാക്കേണമേ,
നിദ്രയിലുണ്ടാം പാപമതും
നീ കൃപ ചെയ്തു വിലക്കണമേ,

എളിമയെഴും നിൻ കുരിശാലെ
ഏകണമേ നീ സുഖനിദ്ര
ദുഃസ്വപ്നം ദുർദർശനവും
ദുരയെകറ്റി കാക്കേണമേ

സാത്താനും ദുർന്നിനവുകളും
ശയ്യിലെന്നെയലട്ടായ്വാൻ,
നല്ല സമാധാനം നിറയും
നിദ്രയെന്നിക്കരുൾ നായകനേ

അവയവമെല്ലാം കാപ്പാനായ്
ആക്കുക വെളിവിൻ ദൂതനെ നീ.
അടിയൻ അശിച്ഛ ശരീരമതെൻ
ആകാമോഹമൊഴിക്കേണമേ.

എന്നാത്മാവിനെ നിൻ രക്തം
ഏന്തീകാക്കണമീരാവിൽ
നിന്നുടെ സൃഷ്ടിക്കഭയം നീ
നൽകുക, സുഖമൊടുറങ്ങും ഞാൻ

എന്നെ മനഞ്ഞ വലങ്കൈ നീ
എന്മേൽ വെക്കണമീരാവിൽ,
നിൻ കരുണകൾ വൻ കോട്ടകളായ്
നിൽക്കുക ചുറ്റുമെനിക്കു സദാ.

അംഗമടങ്ങിയുറങ്ങുമ്പോൾ
അരികിൽ കാക്കുക ബലവാനേ,
എൻ നിദ്രയെ നൽകുപം പോൽ
ഏല്ക്കണമിന്നു ദയാപരനേ,

നിൻ കൃപയാലെൻ ശയനത്തെ
നീചപിശാചവൻ തീണ്ടരുതേ,
അടിയനുവേണ്ടി അണച്ച ബലി
അവനുടെ ബാധ വിലക്കണമേ.

നിൻ വാഗ്ദത്തം നീ തികവാച്ച്
നിറവേറ്റണമേ അടിയാനിൽ.
ഉണരുമ്പോൾ നിൻ സ്തുതിപാടാൻ,
ഉയിരൊടു കാക്കണമുടയോനെ

നിന്തിരുവിഷ്ടം നിറവേറ്റാൻ
നൽകൂപ നൽകുക നല്ലവനേ,
സന്ധ്യയിൽ ശാന്തതയും രാവിൽ
നീതിയുമരുളുക നിഖിലേശാ.

പരനെ സത്യവെളിച്ചം നീ
പാർപ്പതു സത്യവെളിച്ചത്തിൽ
സത്യവെളിച്ചം പ്രാപിച്ചോർ
സത്യമായ് നിന്നെ പൂജിക്കും

ജ്യോതിർമ്മയനാം മ്ശിഹായേ
 ജ്യോതിസ്സിൽ വാഴുന്നവനേ,
 ഇഹപരലോകങ്ങളിലൊരുപോൽ
 ഇവനു വരം നൽകീടണമേ.

അപ്പാ പരനേ നിനക്കു സ്തുതി
 ആയിരമായിരം സ്തുതി നിനക്ക്
 ജയ ജയ ഘോഷത്തോടു നിന്റെ
 ജനം നിന്നെ സ്തുതി ചെയ്യുന്നു.

പതിനായിരം, പതിനായിരമായ്
 പരമപിതാവേ നിനക്കു സ്തുതി,
 നിന്റെ അനുഗ്രഹമടിയാരിൽ
 നിറവായെന്നുമിരിക്കണമേ.

പിതൃ പുത്ര വിശുദ്ധാത്മാവാം
 പാവനദേവാ നിനക്കു സ്തുതി
 പൂഴികളായവരിൽ നിന്നു
 അളവില്ലാതെ നിനക്കു സ്തുതി

പ്രാർത്ഥനകൾ കേൾക്കുന്നവനേ,
 യാചനകൾ നൽകുന്നവനേ,
 ഞങ്ങളിൻ പ്രാർത്ഥനകൾ കേട്ടു
 യാചനകൾ നൽകീടണമേ.

കുറിയേലായിസ്സോൻ-കുറിയേലായിസ്സോൻ -കുറിയേലാ-
 യിസ്സോൻ.

ശയനനമസ്കാരം

(വേറൊരു രീതി)

1. ഞങ്ങൾക്കുള്ള കർത്താവേ,
 ഞാനിഹനിദ്രയൊഴിഞ്ഞിട്ട്
 ഉണർവ്വോടെ നിൻ തിരുമുൻപിൽ
 നില്പാനെന്നിന്നു നീ അരുളണമേ

2. വീണ്ടും ഞാനുറങ്ങുന്നാകിൽ
ഈ അടിയാനുള്ള ഉറക്കം
കർത്താവേ നിൻ തിരുമുൻപിൽ
ദോഷം കൂടാതാകണമേ.
3. എന്നുണർച്ചയിൽ ഞാൻ ചതിപ്പെടുകിൽ
നിൻ കൃപ മോചനം എനിക്കേകും
നിദ്രയിലും പിഴവുന്നാകിൽ
ആർദ്രമതേ! ക്ഷമ നൽകണമേ
4. നിന്നുടെ കുരിശിൻ ശാന്തിയതാൽ
നല്ലയുറക്കമെന്നിക്കു നീ താ
ആകാസ്വപ്നമശുദ്ധിയിൽ
നിന്നെന്നെ നീ രക്ഷിച്ചുകൊള്ളണമേ.
5. ശാന്തതയേറിയ നിദ്രയതാൽ
ശാന്തിതരേണം രാമുഴുവൻ
ആകാനിനവും ദുഷ്ടതയും
അധികാരത്തിലമർത്തല്ലേ
6. നിന്നുടെ അടിയാൻ ഞാനതിനാൽ
എന്റെ ശരീരം കാപ്പാനായ്
വെളിവിനുടെ മാലാകായെ
എനിക്കു നീ തരണം കർത്താവേ
7. ദേഷ്ടത പൊട്ടൊരിഹരയിൽ നി-
ന്നെന്നെ നീ രക്ഷിച്ചുകൊള്ളണമേ,
ഉയിരേകും നിൻ ദേഹത്തെ
ഞാനനുഭവിച്ചെന്നതിനാലെ
8. ആശ്വാസത്താലുറങ്ങുമ്പോൾ
ആശിസ്സഭയം നിൻ രക്തം
നിൻ സൃഷ്ടിക്കിഹ സ്വാതന്ത്ര്യം
നീ കൃപയോടെ നൽകണമേ.

9. നിൻകൈ മനഞ്ഞ ശരീരത്തിൽ
നിന്റെ വലകൈ വാഴണമേ.
നിന്റെ കരുണകൾ കോട്ടയതായ്
എന്റെ ചുറ്റിലുമാകണമേ.
10. നിദ്രയിലാണ്ടു കിടക്കുമ്പോൾ
ഭദ്രം കാവലു നിൻ ശക്തി
എന്റെയുറക്കം തിരുമുൻപിൽ
നൽകുപം പോലാകണമേ.....
11. എന്നെപ്പോറ്റുന്നൂടയവനെ
നിന്നൊടുതന്നേ യാചിച്ചു
എനിക്കുള്ള ശയനത്തിന്മേൽ
തിന്മപെട്ടവനണയരുതേ.
12. ബലവാനായ് ഞാൻ ജീവിപ്പാൻ
ബലിയായ് ജീവനണച്ചവനെ!
എന്നേ വ്യസനത്തിലാക്കായ്വാൻ
സാത്താനേ, നീ വിലക്കണമേ,
13. കർത്താവേ നിൻ വാഗ്ദത്തം
എന്നിൽ നിറവേറ്റീടണമേ
നിന്റെ സ്ലീബാ മരണത്താൽ
എന്റെ ആയുസ്സു കാക്കണമേ.
14. ഞാനുണരും നേരത്തിങ്കൽ
നീന്നേ ഞാൻ കൊണ്ടാടുവാൻ
എന്റെ നിദ്രാവേളയിലും
നിന്റെ ഉപവി നീ കാട്ടണമേ.
15. നിൻ തിരുമനസ്സിനെ ഞാനറിഞ്ഞ്
ഞാനതിനെ ചെയ്യാനായ്
നിന്റെ മനോഗുണമതിനാലെ
എനിക്കു മനോഗുണം അരുളുക നീ.
16. നിരപ്പു നിറഞ്ഞൊരന്തിയതും
നീതിവിളങ്ങും രാവു നീ
ഞങ്ങളുടെ രക്ഷകനാം മ്ശിഹാ
നാഥാ അടിയാർക്കരുളണമേ.

17. വെളിവിൻ വെളിവു നീ ആകുന്നു
വെളിവിൽ തന്നെ പാർക്കുന്നു
വെളിവിനുടെ സുതരായവരും
നിന്നെത്തന്നെ നമിക്കുന്നു.
18. നിനക്കു സ്തുതി നിന്നനുഗ്രഹങ്ങൾ
അടയാരുടെമേലിരിക്കണമേ
ഇഹലോകത്തിലുമതുപോലെ
പരലോകത്തിലുമാകണമേ.
19. എൻ കർത്താവേ, നിനക്കു സ്തുതി
നിനക്കു സ്തുതി സ്തുതി നിനക്കു സ്തുതി
ആയിരങ്ങളിന്മേലായിരമായ്
അളവുകൂടാതെ നിനക്കു സ്തുതി.
- 20 പ്രാർത്ഥനകൾ കേൾക്കുന്നവനേ
യാചനകൾ നൽകുന്നവനേ
ഞങ്ങളിൻ പ്രാർത്ഥനകൾ കേട്ട്
യാചനകൾ നൽകീടണമേ.
കുറിയേലായിസ്സോൻ. കുറിയേലായിസ്സോൻ, കുറിയേലാ
യിസ്സോൻ.

* താഴെയുള്ള മസുമുറുകളിൽ ഒന്നോ അധികമോ ചൊല്ലണം.

മസുമൂർ 91

1. അത്യുന്നതന്റെ മറവിൽ വസിക്കയും സർവ്വശക്തന്റെ
നിഴലിൻകീഴിൽ പാർക്കയും ചെയ്യുന്നവൻ.
2. യഹോവയെക്കുറിച്ച്, അവൻ എന്റെ സങ്കേതവും
കോട്ടയും ഞാൻ ആശ്രയിക്കുന്ന എന്റെ ദൈവവും എന്നു
പറയുന്നു.
3. അവൻ നിന്നെ വേട്ടക്കാരന്റെ കണിയിൽനിന്നും നാശ
കരമായ മഹാമാരിയിൽനിന്നും വിടുവിക്കും.
4. തന്റെ തുവലുകൾകൊണ്ട് അവൻ നിന്നെ മറയ്ക്കും.
അവന്റെ ചിറകിൻ കീഴിൽ നീ ശരണം പ്രാപിക്കും. അവന്റെ

വിശ്വസ്തത നിനക്കു പരിചയും പലകയും ആകുന്നു.

5. രാത്രിയിലെ ഭയത്തെയും പകൽ പറക്കുന്ന അസ്ത്രത്തെയും,

6. ഇരുട്ടിൽ സഞ്ചരിക്കുന്ന മഹാമാരിയെയും ഉച്ചയ്ക്കു നശിപ്പിക്കുന്ന സംഹാരത്തെയും നിനക്കു പേടിപ്പാനില്ല.

7. നിന്റെ വശത്തു ആയിരം പേരും, നിന്റെ വലത്തുവശത്തു പതിനായിരം പേരും വീഴും, എങ്കിലും അതു നിന്നോട് അടുത്തുവരികയില്ല.

8. നിന്റെ കണ്ണുകൊണ്ടു തന്നെ നീ നോക്കി ദുഷ്ടന്മാർക്കു വരുന്ന പ്രതിഫലം കാണും.

9. യഹോവേ, നീ എന്റെ സങ്കേതമാകുന്നു. നീ അത്യുന്നതനെ നിന്റെ വാസസ്ഥലമാക്കിയിരിക്കുന്നു.

10. ഒരു അനർത്ഥവും നിനക്കു ഭവിക്കയില്ല. ഒരു ബാധയും നിന്റെ കൂടാരത്തിന് അടുകയില്ല.

11. നിന്റെ എല്ലാ വഴികളിലും നിന്നെ കാക്കേണ്ടതിന് അവൻ നിന്നെക്കുറിച്ചു തന്റെ ദൂതന്മാരോടു കല്പിക്കും.

12. നിന്റെ കാൽ കല്ലിൽ തട്ടിപ്പോകാതിരിക്കേണ്ടതിന് അവൻ നിന്നെ കൈകളിൽ വഹിച്ചുകൊള്ളും.

13. സിംഹത്തിന്മേലും അണലിമേലും നീ ചവിട്ടും; ബാലസിംഹത്തെയും പെരുമ്പാമ്പിനെയും നീ മെതിച്ചുകളയും.

14. അവൻ എന്നോട് പറ്റിയിരിക്കയാൽ ഞാൻ അവനെ വിടുവിക്കും; അവൻ എന്റെ നാമത്തെ അറികയാൽ ഞാൻ അവനെ ഉയർത്തും.

15. അവൻ എന്നെ വിളിച്ചുപേക്ഷിക്കും; ഞാൻ അവനു ഉത്തരമരുളും. കഷ്ടകാലത്തു ഞാൻ അവനോടുകൂടെ ഇരിക്കും; ഞാൻ അവനെ വിടുവിച്ചു മഹത്വപ്പെടുത്തും.

16. ദീർഘായുസ്സുകൊണ്ടു ഞാൻ അവനു തൃപ്തി വരുത്തും. എന്റെ രക്ഷ അവനു കാണിച്ചുകൊടുക്കും. ദൈവമേ സ്തുതി നിനക്കു യോഗ്യമാകുന്നു. ബാറെക്മാർ.

പിതാവിനും പുത്രനും പരിശുദ്ധ റൂഹായ്ക്കും സ്തുതി. ആദിമുതൽ എന്നെന്നേക്കും തന്നെ. ആമ്മീൻ

മസുമൂർ 121

1. ഞാൻ എന്റെ കണ്ണ് പർവ്വതങ്ങളിലേക്കു ഉയർത്തുന്നു. എനിക്കു സഹായം എവിടെനിന്നും വരും.

2. എന്റെ സഹായം ആകാശത്തെയും ഭൂമിയെയും ഉണ്ടാക്കിയ യഹോവയിങ്കൽനിന്നു വരുന്നു.

3. നിന്റെ കാൽ വഴുതുവാൻ അവൻ സമ്മതിക്കയില്ല; നിന്നെ കാക്കുന്നവൻ മയങ്ങുകയുമില്ല.

4. യിസ്രായേലിന്റെ കാവൽക്കാരൻ മയങ്ങുകയില്ല; ഉറങ്ങുകയുമില്ല.

5. യഹോവ നിന്റെ പരിപാലകൻ; യഹോവ നിന്റെ വലത്തുഭാഗത്തു നിനക്കു തണൽ.

6. പകൽ സൂര്യനെങ്കിലും രാത്രി ചന്ദ്രനെങ്കിലും നിന്നെ ബാധിക്കയില്ല.

7. യഹോവ ഒരു ദോഷവും തട്ടാത്തവണ്ണം നിന്നെ പരിപാലിക്കും. അവൻ നിന്റെ പ്രാണനെ പരിപാലിക്കും.

8. യഹോവ നിന്റെ ഗമനത്തെയും, ആഗമനത്തെയും ഇന്നുമുതൽ എന്നേക്കും പരിപാലിക്കും. ദൈവമേ സ്തുതി നിനക്കു യോഗ്യമാകുന്നു. ബാറെക്മാർ.

പിതാവിനും പുത്രനും പരിശുദ്ധ റൂഹായ്ക്കും സ്തുതി. ആദിമുതൽ എന്നെന്നേക്കും തന്നെ. ആമ്മീൻ.

അത്യുന്നതന്റെ മറവിൽ ഇരിക്കുന്നവനായ കർത്താവേ, നിന്റെ കാരൂണ്യത്തിന്റെ ചിറകുകളുടെ നിഴലിൻ കീഴിൽ ഞങ്ങളെ മറച്ചു ഞങ്ങളുടെ മേൽ അനുഗ്രഹം ചൊരിയേണമേ.

സകലവും കേൾക്കുന്നവനേ, നിന്റെ കരുണയാൽ നിന്റെ അടിയാരായ ഞങ്ങളുടെ അപേക്ഷ കേൾക്കേണമേ.

മഹത്വമുള്ള രാജാവും, ഞങ്ങളുടെ രക്ഷിതാവുമായ മ്ശിഹാ കർത്താവേ, സമാധാനം നിറഞ്ഞിരിക്കുന്ന സന്ധ്യയും, നീതിവിളങ്ങുന്ന രാവും ഞങ്ങൾക്കു തരേണമേ.

നീങ്കലേക്കു ഞങ്ങളുടെ കണ്ണുകൾ സൂക്ഷിച്ചുകൊണ്ടിരിക്കുന്നു. ഞങ്ങളുടെ കടങ്ങളും പാപങ്ങളും പരിഹരിച്ച്, ഇഹലോകത്തിലും പരലോകത്തിലും ഞങ്ങളുടെമേൽ അനുഗ്രഹം ചൊരിയേണമേ.

കർത്താവേ, നിന്റെ കരുണ ഞങ്ങളെ മറച്ചുകൊള്ളേണമേ. നിന്റെ കൃപ ഞങ്ങളുടെ മുൻപിൽ നില്ക്കുമാറാകേണമേ.

ദുഷ്ടനിൽനിന്നും അവന്റെ സൈന്യങ്ങളിൽനിന്നും നിന്റെ സ്ത്രീബാ ഞങ്ങളെ കാത്തുകൊള്ളുമാറാകേണമേ.

ഞങ്ങൾ ജീവനോടിരിക്കുന്ന നാളൊക്കെയും നിന്റെ വലത്തുകൈ ഞങ്ങളുടെമേൽ ആവസിപ്പിക്കേണമേ. നിന്റെ സമാധാനം ഞങ്ങളുടെ ഇടയിൽ വാഴുമാറാകേണമേ.

ദൈവമേ, നിന്നോടു അപേക്ഷിക്കുന്ന ഞങ്ങൾക്കു ശരണവും രക്ഷയും നൽകി, ഞങ്ങളുടെ കടങ്ങളെ പരിഹരിച്ചു ഞങ്ങളോടു കരുണ ചെയ്യേണമേ. ആമീൻ.

അല്ലെങ്കിൽ ഗീതം

(“ആഹായ സ്മർ ശുബഹാ” എന്ന ലയത്തിൽ)

ദേവാ-പരമേശ്വര-അനുഗ്രഹമതിൻ ചിരകിൻ
 നിഴലിൽ അണച്ചെന്നും-വിരവോടു കാക്കണമേ
 അഖിലവും അറിയുന്ന നല്ലൊരു ദൈവമേ
 അടിയാരിൻ യാചനകൾ-ദയവോടെ കേൾക്കണമേ.
 സ്തുതിയിൻ രാജാവും-രക്ഷതരുനോനും;
 ഈശോമുഖിഹായെ-നീയായിടുന്നു.
 നിരപ്പേറുന്നതിയും-നീതിവിളങ്ങീടും,
 നല്ലൊരു രാത്രിയും അടിയാർക്കു നൽകണമേ.
 അടിയാർ ഏവരുമേ മേലോട്ടു കണ്ണുയർത്തി,
 കടങ്ങൾ പാപങ്ങൾ പൊറുപ്പാനിരക്കുന്നു.
 ഇഹപരലോകങ്ങൾ ഇരുലോകമതിലാകെ;
 അനുഗ്രഹനിധിയേറെ ഞങ്ങളിൽ ചൊരിയേണം.
 സ്തീബായിൻ നിഴലിൽ ഈ രാവുമുഴുവനിലും
 ദയവോടെ മറച്ചിട്ട് ഞങ്ങളെ സൂക്ഷിക്ക.
 ആയുസ്സുനാളെല്ലാം തിരുവലങ്കൈക്കീഴിൽ;
 അരുമയോടെപ്പോഴും തുണ നൽകി പോറ്റണമേ.
 ശരണവും രക്ഷയും അടിയാർക്കു നീയെന്നും
 ഉടയോനായിരുന്നും പാലിക്ക ഞങ്ങളെ.

(ക്രോബകളുടെ സ്തുതി)

അത്യുന്നതങ്ങളിൽ കർത്താവിന്റെ തിരുനാമം എന്നേക്കും
 വാഴ്ത്തപ്പെട്ടതാകുന്നു.

അത്യുന്നതങ്ങളിൽ കർത്താവിന്റെ ബഹുമാനം എന്നേക്കും
 വാഴ്ത്തപ്പെട്ടതാകുന്നു. അത്യുന്നതങ്ങളിൽ കർത്താവിന്റെ
 ബഹുമാനം എന്നെന്നേക്കും വാഴ്ത്തപ്പെട്ടതാകുന്നു.

വിശുദ്ധിയും മഹത്വവും ഉള്ള ത്രിത്വമേ-ഞങ്ങളുടെമേൽ
 അനുഗ്രഹമരുളേണമേ.

വിശുദ്ധിയും മഹത്വവും ഉള്ള ത്രിത്വമേ-ഞങ്ങളുടെമേൽ അനുഗ്രഹമരുളേണമേ-വിശുദ്ധിയും മഹത്വവും ഉള്ള ത്രിത്വമേ-ദയതോന്നി ഞങ്ങളുടെമേൽ അനുഗ്രഹമരുളേണമേ.

നീ എന്നേക്കും വിശുദ്ധിയും മഹത്വവും ഉള്ളവനാകുന്നു.

നീ എന്നേക്കും വിശുദ്ധിയും മഹത്വവും ഉള്ളവനാകുന്നു- നീ വിശുദ്ധിയുള്ളവനാകുന്നു-നിന്റെ തിരുനാമം എന്നെന്നേക്കും വാഴ്ത്തപ്പെട്ടതാകുന്നു.

ഞങ്ങളുടെ കർത്താവേ, നിനക്കു സ്തുതി

ഞങ്ങളുടെ കർത്താവേ, നിനക്കു സ്തുതി-എന്നേക്കും ഞങ്ങളുടെ ശരണവുമേ നിനക്കു സ്തുതി-ബാരെക്മാർ.

കർത്താവിന്റെ പ്രാർത്ഥന

സ്വർഗ്ഗസ്ഥനായ ഞങ്ങളുടെ പിതാവേ.....

(ക്രോബകളുടെ സ്തുതി-ഗീതം)

(രീതി, ലക്മാർത്ശബുഹത്തോ - കർത്താ സ്തുതി നിനക്ക്)

ഉന്നതത്തിൽനിന്നു കർത്താവിൻ തിരുനാമം

എന്നേക്കും അതു വാഴ്വുള്ളതാകുന്നു.

ഉന്നതത്തിൽനിന്നു കർത്താവിൻ ബഹുമാനം

എന്നെന്നേക്കും അതു വാഴ്വുള്ളതാകുന്നു

പരിശുദ്ധൻ മഹിമാവാൻ ത്രിയേക ദൈവമേ

അനുഗ്രഹം ഞങ്ങളിൽ നീ ചൊരിയേണം എപ്പോഴും

പരിശുദ്ധൻ മഹിമാവാൻ ത്രിയേക ദൈവമേ

ദയയാലനുഗ്രഹം നീ ചൊരിഞ്ഞീടണമേ.

എന്നേക്കും നീ പരിശുദ്ധൻ പരിശുദ്ധൻ

പരിശുദ്ധൻ കർത്താവേ, മഹിമാവാൻ നിത്യം

എന്നും നീ സ്തുത്യൻ പരിശുദ്ധൻ നാഥാ

തിരുനാമമെന്നേക്കും വാഴ്വുള്ളതാകുന്നു.

എൻ കർത്താവേ-സ്തുതിതെ സ്തുതി എൻ കർത്താവേ

നിത്യശരണവുമേ സ്തുതിതെ-ബാരെക്മാർ.

വിശ്വാസപ്രമാണം

പിതാവായ, സർവ്വശക്തനായ,

ആകാശത്തിന്റെയും ഭൂമിയുടെയും-കാണപ്പെടുന്നവയും കാണപ്പെടാത്തവയുമായ സകലത്തിന്റെയും സ്രഷ്ടാവായ സത്യൈക ദൈവത്തിൽ ഞങ്ങൾ വിശ്വസിക്കുന്നു.

ദൈവത്തിന്റെ ഏകപുത്രനും,

സർവ്വലോകങ്ങൾക്കും മുൻപെ പിതാവിൽനിന്നു ജനിച്ചവനും, പ്രകാശത്തിൽനിന്നുള്ള പ്രകാശവും സത്യദൈവത്തിൽനിന്നുള്ള സത്യദൈവവും-ജനിച്ചവനും സൃഷ്ടിയല്ലാത്തവനും-തത്വത്തിൽ പിതാവിനോടു ഏകത്വമുള്ളവനും-സകല സൃഷ്ടിക്കും മുഖാന്തരമായവനും-മനുഷ്യരായ ഞങ്ങൾക്കും ഞങ്ങളുടെ രക്ഷയ്ക്കുംവേണ്ടി-സ്വർഗ്ഗത്തിൽനിന്നു ഇറങ്ങി-വിശുദ്ധ റൂഹായാൽ കന്യകമറിയാമിൽനിന്നു ജഡംധരിച്ച്, മനുഷ്യനായി-പൊന്തിയോസ് പീലാത്തോസിന്റെ നാളുകളിൽ-ഞങ്ങൾക്കുവേണ്ടി, ക്രൂശിക്കപ്പെട്ട് കഷ്ടതയനുഭവിച്ച്, മരിച്ച്, അടക്കപ്പെട്ട്-തിരുഹിത പ്രകാരം മൂന്നാം ദിവസം ഉയിർത്തെഴുന്നേറ്റ്, സ്വർഗ്ഗത്തിലേക്കു കരേറി-തന്റെ പിതാവിന്റെ വലത്തുഭാഗത്തിരുന്ന്വനും-അവസാനമില്ലാത്ത രാജ്യമുള്ളവനും-ജീവിച്ചിരിക്കുന്നവരെയും മരിച്ചവരെയും വിധിപ്പാൻ-തന്റെ മഹാപ്രഭാവത്തോടെ, ഇനിയും വരുവാനിരിക്കുന്നവനുമായ-യേശുക്രിസ്തുവിനോടു ഏക കർത്താവിലും ഞങ്ങൾ വിശ്വസിക്കുന്നു.

സകലത്തെയും ജീവിപ്പിക്കുന്ന കർത്താവും

പിതാവിൽനിന്നു പുറപ്പെട്ട്-പിതാവിനോടും പുത്രനോടും കൂടെ വസിക്കപ്പെട്ട്-സ്തുതിക്കപ്പെടുന്നവനും-നിബൃന്ധാരും-ശ്ലീഹന്മാരും മുഖാന്തരം സംസാരിച്ചവനുമായ-ജീവനും വിശുദ്ധിയും ഉള്ള ഏകറൂഹായിലും-കാതോലികവും

അപ്പസ്തോലികവുമായ ഏക വിശുദ്ധസഭയിലും, ഞങ്ങൾ വിശ്വസിക്കുന്നു.

പാപമോചനത്തിനുള്ള മാമോദീസാ,

ഒന്നുമാത്രമെന്നു ഞങ്ങൾ ഏറ്റുപറഞ്ഞ്-മരിച്ചവരുടെ ഉയിർത്തെഴുന്നേൽപ്പിനും-വരുവാനിരിക്കുന്ന ലോകത്തിലെ പുതിയ ജീവനും ഞങ്ങൾ നോക്കിപ്പാർക്കുകയും ചെയ്യുന്നു - ആമ്മീൻ.

ബാരെക്മാർ സ്തൗമൻകാലോ-സ്

കുറിയേലാ-യിസ്സോൻ.

ലുത്തിനിയ

പട്ടാങ്ങപ്പെട്ട ദൈവംതമ്പുരാനേ, ഞങ്ങളെ നീ രക്ഷിച്ചു കൊള്ളേണമേ. സകല ദോഷങ്ങളിൽ നിന്നും, സകല ദുർവിചാരങ്ങളിൽനിന്നും,

കർത്താവേ, ഞങ്ങളെ രക്ഷിച്ചുകൊള്ളേണമേ.

അശുദ്ധമായ വികാരങ്ങളിൽനിന്നും, ക്ലേശമായ മോഹങ്ങളിൽനിന്നും, ദുഃസ്വപ്നങ്ങളിൽനിന്നും, സാത്താനടുത്ത വിചാരത്തിൽനിന്നും,

കർത്താവേ, ഞങ്ങളെ രക്ഷിച്ചുകൊള്ളേണമേ.

സകല ശത്രുക്കളിൽനിന്നും, ചതിവുള്ള സ്നേഹിതന്മാരിൽനിന്നും, പിശാചുക്കളുടെ പരീക്ഷയിൽനിന്നും, ദുഷ്ട മനുഷ്യരുടെ ആലോചനയിൽനിന്നും.

കർത്താവേ, ഞങ്ങളെ രക്ഷിച്ചുകൊള്ളേണമേ.

മറഞ്ഞിരിക്കുന്ന കണിയിൽനിന്നും, വ്യർത്ഥസംസാരത്തിൽനിന്നും, വൻ ചതിവുകളിൽ നിന്നും, ദുർവ്യവഹാരങ്ങളിൽനിന്നും, ഇഹലോകത്തിനടുത്ത സകല പരീക്ഷകളിൽനിന്നും, നിന്നിൽ നിന്നു ഞങ്ങളെ അകറ്റുന്ന സകലത്തിൽനിന്നും,

കർത്താവേ, ഞങ്ങളെ രക്ഷിച്ചുകൊള്ളേണമേ.

കോപത്തിന്റെ വടിയിൽനിന്നും, പെട്ടെന്നുള്ള മരണത്തിൽനിന്നും, ക്രോധത്തിൽനിന്നും, മിന്നലുകളിൽനിന്നും, ഇടിയിൽനിന്നും, ഭൂകമ്പത്തിൽനിന്നും, ക്ഷാമത്തിൽനിന്നും, യുദ്ധത്തിൽനിന്നും, പകർച്ചവ്യാധികളിൽനിന്നും,

കർത്താവേ, ഞങ്ങളെ രക്ഷിച്ചുകൊള്ളേണമേ.

അസഹ്യമായ സങ്കടത്തിൽ നിന്നും, ദോഷകരമായ നാഴികയിൽനിന്നും, ഉപദ്രവമുള്ള അധികാരങ്ങളിൽനിന്നും സഹിപ്പാൻ വഹിയാത്ത സകല ശിക്ഷകളിൽനിന്നും,

കർത്താവേ, ഞങ്ങളെ രക്ഷിച്ചുകൊള്ളേണമേ.

അഗ്നി നരകത്തിൽനിന്നും, കഠിനമായ വേദനകളിൽനിന്നും, “പോകുവീൻ നിങ്ങളെ ഞാൻ അറിയുന്നില്ല” എന്നുള്ള ന്യായവിധിയിൽനിന്നും,

കർത്താവേ, ഞങ്ങളെ രക്ഷിച്ചുകൊള്ളേണമേ. ആമ്മീൻ.

ആശീർവാദം

നമ്മുടെ കർത്താവായ യേശുക്രിസ്തുവിന്റെ കൃപയും, ദൈവത്തിന്റെ സ്നേഹവും, പരിശുദ്ധാത്മാവിന്റെ സംബന്ധവും സഹവാസവും, നമ്മോട് എല്ലാവരോടും കൂടെ എന്നേക്കും ഉണ്ടായിരിക്കട്ടെ. ആമ്മീൻ.

മയ്യലിന്റെ നമസ്കാരം

സ്തുതി-കൗമ്മാ, പുറം 1-2.

പ്രാരംഭപ്രാർത്ഥന

ഉറക്കമില്ലാത്ത ഉണർവ്വുള്ളവനായ ഞങ്ങളുടെ കർത്താവേ, നിന്റെ ഉണർവിനെ സ്തുതിപ്പാൻ പാപത്തിന്റെ ഗാഢനിദ്രയിൽനിന്നു ഞങ്ങളെ ഉണർത്തേണമേ. മരണമില്ലാത്ത ജീവനുള്ളവനേ, നിന്റെ കരുണയെ വന്ദിപ്പാൻ മരണവും,

നാശവുമാകുന്ന ഉറക്കത്തിൽ നിന്നു ഞങ്ങളെ ജീവിപ്പിക്കുമാറാകണമേ. പിതാവും പുത്രനും പരിശുദ്ധാത്മായുമായ ദൈവമേ, സ്വർഗ്ഗത്തിലും ഭൂമിയിലും സ്തുതിക്കപ്പെട്ടിരിക്കുന്നവനും വാഴ്ത്തപ്പെട്ടിരിക്കുന്നവനും നീ മാത്രമാകയാൽ, വിശുദ്ധിയോടെ സ്വർഗ്ഗത്തിൽ നിന്നെ സ്തുതിക്കുന്ന മഹത്വമുള്ള മാലാകമാരുടെ കൂട്ടങ്ങളോടുകൂടി നിന്നെ സ്തുതിച്ചു വാഴ്ത്തുവാൻ ഞങ്ങളെയും യോഗ്യതയുള്ളവരാക്കിത്തീർക്കേണമേ. ആമ്മീൻ.

വാത്സല്യപുത്രനെ പാപികളായ ഞങ്ങൾക്കുവേണ്ടി ഇഹലോകത്തിലേക്കു അയപ്പാൻ തക്കവണ്ണം ലോകത്തെ സ്നേഹിച്ചവനായ ദൈവമേ.

നീ വാഴ്ത്തപ്പെട്ടവനും സ്തുതിക്കപ്പെട്ടവനുമാകുന്നു.

ഞങ്ങൾക്കുവേണ്ടിയുള്ള നിന്റെ പീഡാനുഭവത്താലും, ക്രൂശിൽതറപ്പാലും, സകലവഞ്ചനകളിൽനിന്നും ഞങ്ങളെ രക്ഷിച്ചവനായ മ്ശിഹായേ-

നീ വാഴ്ത്തപ്പെട്ടവനും സ്തുതിക്കപ്പെട്ടവനുമാകുന്നു.

രഹസ്യമായ നിന്റെ ശക്തിയാൽ പാപക്കരയിൽനിന്നു ഞങ്ങളെ വീണ്ടെടുക്കുന്ന പരിശുദ്ധാത്മാവാം ദൈവമേ-

നീ വാഴ്ത്തപ്പെട്ടവനും സ്തുതിക്കപ്പെട്ടവനുമാകുന്നു.

ത്രിത്വമായ ഏകശക്തിയായ പിതാവും പുത്രനും പരിശുദ്ധാത്മായുമായ ദൈവമേ-

നീ വാഴ്ത്തപ്പെട്ടവനും സ്തുതിക്കപ്പെട്ടവനുമാകുന്നു.

51-ാം മസൂമൂർ

1. ദൈവമേ, നിന്റെ കൃപയിൻ പ്രകാരം എന്നോടു കരുണ ചെയ്യേണമേ-നിന്റെ കരുണകളുടെ ബഹുത്വപ്രകാരം എന്റെ പാപങ്ങൾ മായിച്ചുകളയേണമേ.

2. എന്റെ അന്യായത്തിൽനിന്ന് എന്നെ നന്നായി കഴുകി എന്റെ പാപങ്ങളിൽനിന്ന് എന്നെ വെടിപ്പാക്കേണമേ.

3. എന്തെന്നാൽ എന്റെ അതിക്രമങ്ങളെ ഞാൻ അറിയുന്നു-എന്റെ പാപങ്ങളും എപ്പോഴും എന്റെ നേരെ ഇരിക്കുന്നു.

4. നിന്നോടു നിന്നോടു തന്നെ ഞാൻ പാപം ചെയ്തു -നിന്റെ തിരുമുമ്പാകെ തിന്മകൾ ഞാൻ ചെയ്തു.

5. നിന്റെ സോപ്പാകൊണ്ട് എന്റെമേൽ തളിക്കേണമേ-ഞാൻ നിർമ്മലനാകും-അതിനാൽ എന്നെ നീ വെളുപ്പിക്കേണമേ-ഉറച്ച മഞ്ഞിനേക്കാൾ ഞാൻ വെൺമയുള്ളവനാകും.

6. എന്റെ പാപങ്ങളിൽനിന്ന് നിന്റെ മുഖം തിരിച്ച് - എന്റെ അതിക്രമങ്ങൾ ഒക്കെയും മായിച്ചു കളയേണമേ.

7. ദൈവമേ, നിർമ്മലമായൊരു ഹൃദയം എന്നിൽ സൃഷ്ടിക്കേണമേ-സ്ഥിരമായുള്ളൊരു ആത്മാവിനെ എന്റെ ഉള്ളിൽ പുതുക്കേണമേ.

8. നിന്റെ സന്നിധിയിൽനിന്നു എന്നെ തള്ളിക്കളയരുതെ -നിന്റെ വിശുദ്ധരൂഹായെ എന്നിൽനിന്നു എടുത്തുകളയുകയും അരുതേ.

9. നിന്റെ രക്ഷയും ആനന്ദവും എനിക്കു തിരിച്ചു തരേണമേ-മഹത്വമുള്ള നിന്റെ രൂഹം എന്നെ താങ്ങുമാറാകേണമേ.

9. കർത്താവേ, എന്റെ അധരങ്ങളെ തുറക്കേണമേ-എന്റെ വായ് നിന്റെ സ്തുതികൾ പാടും-ദൈവമേ സ്തുതി നിനക്കു യോഗ്യമാകുന്നു-ബാറെക്മാർ.

പിതാവിനും പുത്രനും പരിശുദ്ധരൂഹായ്ക്കും സ്തുതി. ആദിമുതൽ എന്നെന്നേക്കും തന്നെ ആമ്മീൻ.

മാർ ബാലായുടെ അപേക്ഷ

പാപികളോടു കരുണയുള്ളവനായ ദൈവമേ നിന്റെ ന്യായവിധിയിൽ ഞങ്ങളോടു കരുണ ചെയ്യേണമേ. നിന്റെ ഭക്തവാത്സല്യത്തിന്റെ ആധിക്യം നിമിത്തം ഞങ്ങളുടെ കുറ്റങ്ങൾ ക്ഷമിക്കേണമേ,

കരുണയുള്ളവനേ തെരുങ്ങിയിരിക്കുന്നവരായ ഞങ്ങൾ നിന്റെ വാതിലിൽ മുട്ടുന്നു. നിന്റെ അനുഗ്രഹത്താൽ ഞങ്ങളുടെ യാചനകൾ നൽകേണമേ.

കുറ്റം ചെയ്തുപോയവർ തിരിഞ്ഞു സങ്കടത്തോടെ പ്രാർത്ഥിച്ചാൽ അനുഗ്രഹങ്ങൾ നൽകുന്നവൻ നീയാകകൊണ്ടു, കരുണാപൂർണ്ണനായ യേശുക്രിസ്തുവായ ഞങ്ങൾക്കും അനുഗ്രഹങ്ങളുടെ വാതിൽ തുറന്നുതരേണമേ.

സ്വർഗ്ഗസ്ഥനായ പിതാവേ നിന്നോടു ഞങ്ങൾ പ്രാർത്ഥിക്കുന്നു. ഞങ്ങളുടെ ശുശ്രൂഷ കൈക്കൊണ്ട് ഞങ്ങളോടു കരുണ ചെയ്യേണമേ.

വിളിപ്പൻ ഞാൻ ഉത്തരം പറയുമെന്നും, മുട്ടുവിൻ ഞാൻ തുറക്കുമെന്നും ചോദിപ്പൻ ഞാൻ തരുമെന്നും അരുളിച്ചെയ്തവനു സ്തുതി.

മേലുള്ളവരുടെ ഉടയവനും താഴെയുള്ളവരുടെ ശരണവും ആയ കർത്താവേ-ഞങ്ങളുടെ ശുശ്രൂഷ കൈക്കൊണ്ട്, ഞങ്ങളെ അനുഗ്രഹിക്കേണമേ. ആമ്മീൻ

*ഹാലേലുയ്യാ-ഹാലേലുയ്യാ-ഹാലേലുയ്യാ
ദൈവമേ നിനക്കു സ്തുതി.

(* ഇപ്രകാരം മൂന്നു പ്രാവശ്യം ചൊല്ലണം)

അപേക്ഷ

കർത്താവിനു സ്തോത്രം ചെയ്യുന്നതും, അത്യുന്നതനായുള്ളൊവെ, നിന്റെ തിരുനാമത്തിനു പാടുന്നതും, മയ്യലിൽ നിന്റെ കൃപയും രാത്രിതോറും നിന്റെ വിശ്വസ്തതയും, അറിയിക്കുന്നതും നല്ലതാകുന്നു. കർത്താവേ മയ്യലിൽ ഞങ്ങളുടെ

ശബ്ദം കേൾക്കേണ്ടമേ. മയ്യലിൽ ഞങ്ങൾ ഒരുങ്ങി നിനക്കു കാണപ്പെടും. കർത്താവേ, നിന്റെ ജനത്തോടു കരുണ ചെയ്യേണമേ. കർത്താവേ, ഞങ്ങളുടെ എല്ലാവരുടെയും പാപങ്ങളെ പരിഹരിച്ചു ക്ഷമിക്കേണമേ. പരിശുദ്ധനായുള്ളോവേ, നിന്റെ വലക്കെ ഞങ്ങളുടെമേൽ ആവസിപ്പിക്കേണമേ. തിരുനാമം നിമിത്തം ഞങ്ങളുടെ പാപരോഗങ്ങളിൽനിന്നു ഞങ്ങളെ സൗഖ്യമാക്കുകയും ചെയ്യേണമേ. ആമ്മീൻ.

ത്രിത്വത്തിനു സ്തുതി-ത്രിത്വത്തിനു സ്തുതി-സ്തുതി ക്കപ്പെട്ടതും സ്വയം ഭൂവായതും, ആദിയും അന്തവും ഇല്ലാത്തതുമായ ത്രിത്വത്തെ ഞങ്ങളും സ്തുതിക്കുന്നു.

ദൈവമേ-എല്ലാനേരവും സ്തുതി നിനക്കു യോഗ്യമാകുന്നു-ആമ്മീൻ.

മാലാകമാരുടെ സ്തുതി

അത്യുന്നതങ്ങളിൽ സ്വർഗ്ഗീയ മാലാകമാർ സ്തുതിക്കുന്നതുപോലെ ബലഹീനരും പാപികളുമായ ഞങ്ങളും സ്തുതിക്കുന്നു.

എല്ലാക്കാലവും എല്ലാ സമയവും ഉന്നതങ്ങളിൽ ദൈവത്തിനു സ്തുതിയും-ഭൂമിയിൽ സമാധാനവും നിരപ്പും-മനുഷ്യർക്കു നല്ല പ്രത്യാശയും ഉണ്ടായിരിക്കട്ടെ. സർവ്വശക്തിയുള്ള പിതാവായി-സ്വർഗ്ഗീയ രാജാവായി-സ്രഷ്ടാവായ കർത്താവേ-നിന്നെ ഞങ്ങൾ സ്തുതിക്കയും വാഴ്ത്തുകയും വന്ദിക്കയും-സ്തുതിയുടെ ശബ്ദം നിനക്കു ഞങ്ങൾ കരേറ്റുകയും-നിന്റെ മഹത്വത്തിൻ ശ്രേഷ്ഠത നിമിത്തം നിനക്കു ഞങ്ങൾ സ്തോത്രം ചെയ്യുകയും ചെയ്യുന്നു. ആമ്മീൻ.

(അല്ലെങ്കിൽ ഗീതം)

കൂക്കായ

1. പാപികളും ബലഹീനരുമാ-മടിയാരിതാ
മേല്പെട്ടവരാം ദൂതരെപ്പോൽ-സ്തുതി ചെയ്തീടുന്നു
എല്ലായ്പോഴും, ഉന്നതനാം ദേവാ
എല്ലാനാളും-സ്തുതി നിനക്കുണ്ടാക
ഭൂമൗ സമാധാനമിണക്കം-മർത്യ-ർക്കെല്ലാം
പ്രത്യാശയുമുണ്ടായ് വരട്ടെ എന്നേക്കും ദൈ-വമേ-
ഹാലേലൂയ്യ-ഉ-ഹാലേലൂയ്യ
2. സർവ്വേശ്വരനാമുടയോനേ-മഹത്വദൈ-വ-മേ
പാപികളാമടിയാർ നിന്നെ-സ്തുതി ചെയ്തീടുന്നു,
വാഴ്ത്തിടുന്നു-വന്ദനം ചെയ്യുന്നു-
സ്തുതിയുടെ ശബ്ദം-പാടി ഏറ്റുന്നു
സ്വർലോകത്തിന്നധിപതിയേ-അപ്പാസ്രഷ്ടാ-വേ-
തിരുനാമത്തിനു ബഹുമാനം-എന്നേക്കും ദൈവമേ.
ഹാലേലൂയ്യ ഉ - ഹാലേലൂയ്യ

വിശുദ്ധ റൂഹായോടുകൂടെ യേശുക്രിസ്തു ആയ ഏക പുത്രനായ ദൈവമേ-പിതാവിന്റെ പുത്രനും വചനവും ലോകത്തിന്റെ പാപത്തെ ചുമന്നൊഴിക്കുന്ന ദൈവകുഞ്ഞാടുമായ കർത്താവേ-ഞങ്ങളോടു കരുണ ചെയ്യേണമേ. ലോകത്തിന്റെ പാപത്തെ നീക്കിക്കളയുന്നവനെ നിന്റെ ചെവി ചായിച്ചു ഞങ്ങളുടെ അപേക്ഷ കൈക്കൊള്ളണമേ. പിതാവിന്റെ വലത്തുഭാഗത്തു മഹത്വത്തോടിരിക്കുന്നവനേ ദയതോന്നി ഞങ്ങളോട് കരുണ ചെയ്യണമേ. എന്തെന്നാൽ നീ മാത്രം പരിശുദ്ധനാകുന്നു. പിതാവായ ദൈവത്തിന്റെ മഹത്വത്തിനു വിശുദ്ധ റൂഹായോടുകൂടെ യേശുക്രിസ്തു ആയ നീ മാത്രം കർത്താവുമാകുന്നു. ആമ്മീൻ.

അല്ലെങ്കിൽ ഗീതം

1. വിശുദ്ധാത്മാവോടുകൂടെ-ക്രിസ്തേശു-വേ
ബാവായുടെ ഏകസുതനാം-ദേവാധി ദൈവമേ-
ദൈവസുതനെ-വചനസ്വരൂപാ-
ലോകരിൻ പാപം-വഹിച്ചൊരു കുഞ്ഞാടേ-

കല്മഷമെല്ലാം ഒഴിച്ചോനെ-തിരുച്ചെവി ചായ്ച്ച്
അടിയാരുടെ പ്രാർത്ഥനയെകേ-ട്ടനുഗ്രഹിക്ക ദൈ-വമേ.
ഹാലേലൂയ്യാ-ഉ-ഹാലേലൂയ്യാ

2. തിരുജനകനുടെ വലഭാഗ-ത്തമരും മഹിമാ-സനാ
ദയവോടു ദർശിച്ചടിയാരെ-അനുഗ്രഹിച്ചീടേണമേ-
എന്നെന്നേക്കും-നീ മാത്രം വിശുദ്ധൻ-
എന്നെന്നേക്കും-നീ മാത്രം നാഥൻ
വിശുദ്ധാത്മാവോടുംകൂടെ-പിതൃനാമത്തി-നു
മഹിമയുണ്ടാകട്ടെ ദേവാ-എന്നേക്കും ആമ്മീൻ-
ഹാലേലൂയ്യാ-ഉ-ഹാലേലൂയ്യാ

ഞങ്ങളുടെ പിതാക്കന്മാരുടെ ദൈവമായ സർവ്വശക്തി
യുള്ള കർത്താവേ-എല്ലാക്കാലവും എല്ലാസമയവും ഞങ്ങ
ളുടെ ആയുസ്സിൻനാളൊക്കെയും നിന്നെ ഞങ്ങൾ വാഴ്ത്തു
കയും എന്നെന്നേക്കും വാഴ്ത്തപ്പെട്ടതും നിത്യത്വമുള്ളതു
മായ നിന്റെ പരിശുദ്ധനാമത്തെ ഞങ്ങൾ സ്തുതിക്കയും
ചെയ്യും. ദൈവമായ കർത്താവേ, നീ വാഴ്ത്തപ്പെട്ടവനാകുന്നു.
തിരുനാമം സ്തുതിക്കപ്പെട്ടതും എന്നെന്നേക്കും സ്തുതിക
ളാൽ പ്രബലപ്പെട്ടതുകൊണ്ടു. സകലത്തിന്റെയും ദൈവവും
സത്യത്തിന്റെ പിതാവുമായവനേ, ഏകപുത്രനോടും ജീവ
നുള്ള വിശുദ്ധരൂഹായോടും കൂടെ സ്തുതി നിനക്കു യോഗ്യ
മാകുന്നു. സ്തുതി നിനക്കു ചേർച്ചയാകുന്നു-സർവ്വകാലവും
പുകഴ്ച നിനക്കു ന്യായവുമാകുന്നു. ആമ്മീൻ

(അല്ലെങ്കിൽ ഗീതം)

1. സർവ്വേശ്വരനാം കർത്താവേ-പിതാക്കൾക്കുടയോ-നേ-
ഉർച്ചിയിൽ അടിയാർ ജീവിക്കും-നാളെല്ലാം നി-ന്റെ
തിരുനാമത്തെ-എന്നേക്കും സ്തുതിക്കും
പരനേ നിന്നെ-എന്നേക്കും വാഴ്ത്തും.
തിരുനാമത്തെ കൊണ്ടാടി-എന്നെ-ന്നേക്കും
മഹത്വത്തോടെ പ്രാബല്യം-പാടീടും-ഞങ്ങൾ-
ഹാലേലൂയ്യാ-ഉ-ഹാലേലൂയ്യാ

2. പിതൃപുത്ര വിശുദ്ധാത്മാവേ-സ്തുതി നിനക്കു യോഗ്യം
 തിരുനാമത്തിനു ബഹുമാനം-അഴകായിടുന്നു...
 പുകഴ്ചയ്ക്കെന്നും-തിരുനാമം പാത്രം-
 കീർത്തിക്കെന്നും-തിരുനാമം യോഗ്യം
 അടിയാരുടെമേൽ ദയതോന്നി കരളലിഞ്ഞീടേ-ണമേ
 സ്തുതികൾ പാടി ഘോഷിപ്പാൻ-തിരുവരമരുളേണമേ
 ഹാലേലൂയ്യാ-ഉ-ഹാലേലൂയ്യാ.

ഞങ്ങളുടെ കർത്താവായ (മോറാൻ) യേശുക്രിസ്തുവിനോടും
 -നിന്റെ അനുഗ്രഹങ്ങളുടെ വാതിൽ ഞങ്ങളുടെ നേരെ അട
 ച്ചുകൊള്ളരുതേ.

കർത്താവേ ഞങ്ങൾ പാപികളാകുന്നു എന്നു ഞങ്ങൾ
 ഏറ്റു പറയുന്നു-ഞങ്ങളോടു കരുണ ചെയ്യേണമേ.

കർത്താവേ, നിന്റെ മരണത്താൽ ഞങ്ങളുടെ മരണം
 മാഞ്ഞുപോകുവാൻ നിന്റെ സ്നേഹം നിന്നെ നിന്റെ
 സ്ഥലത്തു നിന്നു ഞങ്ങളുടെ അടുക്കലേക്ക് ഇറക്കിക്കൊണ്ടു
 വന്നു.

കർത്താവേ ഞങ്ങളോടു കരുണ ചെയ്യേണമേ. ആമ്മീൻ.

അല്ലെങ്കിൽ ഗീതം പുറം 7

* പ്രത്യേക പ്രാർത്ഥനകൾ, സ്തോത്രങ്ങൾ മുതലായവ
 ഉണ്ടെങ്കിൽ ഇവിടെ നടത്താം.

താഴെയുള്ള അപേക്ഷകളിൽ ഒന്നു ചൊല്ലണം.

അപേക്ഷകൾ

i. ദൈവമേ നീ ഞങ്ങൾക്കു ചെയ്തിട്ടുള്ള സകല കൃപ
 കൾക്കുംവേണ്ടി നിനക്കു ഞങ്ങൾ സ്തോത്രം ചെയ്യുന്നു.
 ഞങ്ങൾ അയോഗ്യരെങ്കിലും നിന്നോടുള്ള സ്നേഹവും ഭയ
 ഭക്തിയും ഞങ്ങൾക്കു തരേണമെന്നു നിന്നോടു ഞങ്ങൾ
 യാചിക്കുന്നു. ഞങ്ങളുടെ ജീവനു സഹായകരവും, നിന്റെ
 ദൈവത്വത്തിനു പ്രസാദകരവുമായ സകലത്തെയും
 ഞങ്ങൾക്കു തരേണമേ. നിന്റെ ഇഷ്ടംപോലെ ഞങ്ങളെ ഭരി

ചൂകൊള്ളേണമേ. എല്ലാനേരവും അതു ഞങ്ങളിൽ പൂർണ്ണമായിരിക്കണമേ. ഞങ്ങളുടെ കർത്താവായ യേശുക്രിസ്തുവേ, തിരുമുൻപിൽ എല്ലാ മനുഷ്യരെക്കൊണ്ടും അധികം പാപം ചെയ്ത മഹാപാപികൾ ഞങ്ങളാകുന്നു എന്ന് ഏറ്റുപറയുന്നു. ഞങ്ങളുടെ പാപങ്ങളുടെ മോചനം നിന്നോട് ഞങ്ങൾ അപേക്ഷിക്കുന്നു. ദൈവമേ, നീ കരുണയുള്ളവനാകയാൽ ഞങ്ങൾ നിന്നോട് അതിക്രമം കാണിച്ചതൊക്കെയും ഞങ്ങളോടു ക്ഷമിക്കുമാറാകേണമേ. ഞങ്ങളോടു ദോഷം ചെയ്തിട്ടുള്ള എല്ലാവരോടും നീ ക്ഷമിക്കുമാറാകേണമേ. കാരൂണ്യവാനും കരുണകളുടെ സമുദ്രവും ആയുള്ളോവേ, മഹാസമുദ്രത്തെ കലക്കുവാൻ ചെയ്യിയുടെ തുളളിയാൽ കഴിയാത്തതുകൊണ്ട്, നിന്റെ കരുണകളുടെ സമുദ്രത്തിൽ ചെയ്യിയുടെ തുളളിപോലെ ഞങ്ങളുടെ പാപത്തെ കണക്കിടേണമേ. ഞങ്ങളുടെ പാപത്തിൽനിന്ന് ഞങ്ങളെ ശുദ്ധീകരിക്കേണമേ. ആയിരമായിരങ്ങളും പതിനായിരം പതിനായിരങ്ങളുമായ പാപങ്ങളെ ക്ഷമിപ്പാൻ നിന്റെ കരുണയ്ക്ക് എളുപ്പമുള്ളതാകയാലും, ചുങ്കക്കാരെയും, വേശ്യാസ്ത്രീകളെയും തൽക്ഷണം നീതിയുള്ളവരാക്കിത്തീർത്തതിനാലും, നിന്റെ കൃപയാൽ ഞങ്ങളുടെ ഏറിയ പാപങ്ങളെയും കഠിനമായ കുറ്റങ്ങളെയും മോചിക്കേണമേ. ഞങ്ങളുടെ കർത്താവായ യേശുക്രിസ്തുവേ, ദുഷ്ടന്മാർക്കും പാപികൾക്കും ഒരുക്കിയിരിക്കുന്ന അഗ്നിനരകത്തിലെ അതിവേദനകളിൽനിന്ന് ഞങ്ങളെ രക്ഷിച്ചുകൊള്ളേണമേ. കർത്താവേ കണ്ണുകൊണ്ട് കണ്ടിട്ടില്ലാത്തതും ചെവികൊണ്ട് കേട്ടിട്ടില്ലാത്തതും ഹൃദയം കൊണ്ട് സങ്കല്പിച്ചിട്ടില്ലാത്തതുമായ, നിന്നെ പ്രസാദിപ്പിച്ചിട്ടുള്ള സ്നേഹിതന്മാർക്കു പരലോകത്തിൽ ഒരുക്കിയിരിക്കുന്ന പരമാനന്ദത്തിനു ഞങ്ങളെയും യോഗ്യതയുള്ളവരാക്കേണമേ. ഞങ്ങളുടെ കർത്താവായ യേശുക്രിസ്തുവേ, അനുഗ്രഹിക്കുന്നവനും അനവധി അനുഗ്രഹങ്ങൾ ഉള്ളവനും

ഞങ്ങളെ പരിപാലിക്കുന്നവനും നീ ആകയാൽ നിനക്കും ഞങ്ങളുടെ രക്ഷയ്ക്കു നിന്നെ അയച്ച പിതാവിനും നിന്റെ പരിശുദ്ധ റൂഹായ്ക്കും സ്തുതിയും വന്ദനവും യോഗ്യമായിരിക്കുന്നു. ആമ്മീൻ.

ii. സർവ്വശക്തിയും മഹാകരുണയുമുള്ള കർത്താവേ, ആത്മാക്കളുടെ സാക്ഷാൽ വൈദ്യൻ നീ മാത്രമാകുന്നു. നിന്നെ തിരിച്ചറിഞ്ഞ് നിന്നിൽ സങ്കേതം പ്രാപിക്കാൻ എല്ലാവരും വാഞ്ചിതരായിരിക്കുകയും ചെയ്യുന്നു. ഞങ്ങളോ നിനക്കു വിരോധമായി പാപം ചെയ്ത്, നിന്നെ വളരെ വെറുപ്പിച്ചു. ഞങ്ങളുടെ ഹൃദയവും ഞങ്ങളുടെ ജഡവും പാപത്തിൽ മുഴുകി, ഞങ്ങൾ മരിച്ചവരായി തീർന്നിരിക്കുന്നു. ഞങ്ങളാൽ തന്നെ ജീവിപ്പാൻ ഞങ്ങൾക്കു കഴിയുന്നതുമല്ല. കർത്താവേ, ഞങ്ങൾ വലിയ ശിക്ഷാവിധിക്ക് അർഹരാകുന്നു എന്നും, ഞങ്ങളുടെ അതിക്രമങ്ങൾക്കുവേണ്ടി ഉത്തരം പറവാൻ പ്രാപ്തരല്ലെന്നും, ഭൂലോകത്തിലുള്ള എല്ലാവരും ഞങ്ങൾക്കു വേണ്ടി അപേക്ഷിച്ചാലും നിന്റെ കൃപ കൂടാതെ ജീവിപ്പാൻ ഞങ്ങൾക്കു കഴികയില്ലെന്നും ഞങ്ങൾ അറിഞ്ഞിരിക്കുന്നതിനാൽ നിന്റെ കൃപയോടു ഞങ്ങൾ പ്രാർത്ഥിക്കുന്നു. കർത്താവേ, നിന്റെ കോപത്തിൽ ഞങ്ങളെ ശാസിക്കുകയും, നിന്റെ ക്രോധത്തിൽ ഞങ്ങളെ ശിക്ഷിക്കുകയും, നീതിയുള്ള ന്യായവിസ്താരത്തിൽ ഞങ്ങളെ അതിവേദനപ്പെടുത്തുകയും അരുതേ. ഞങ്ങളുടെ മുഖത്തു ലജ്ജ നിറഞ്ഞിരിക്കുന്നതുകൊണ്ടു, സ്വർഗ്ഗത്തിലേക്കു നോക്കുവാൻപോലും ഞങ്ങൾ ഭയപ്പെടുന്നു. നൂറുണ്ടിയ ഹൃദയത്തോടും, വിനയമുള്ള ആത്മാവോടുംകൂടെ, ചുങ്കക്കാരനെപ്പോലെ നിന്റെ തിരുസ നിധിയിൽ ഞങ്ങൾ നിലവിലിരിക്കുന്നു. കർത്താവേ, മുടിയ

നായ പുത്രനേപോലെ ഞങ്ങളെ കൈക്കൊള്ളേണമേ. നിന്നെ ഉപേക്ഷിച്ച ശിമയോനോടു നീ ക്ഷമിച്ചതുപോലെ ഞങ്ങളോടു ക്ഷമിക്കേണമേ. കർത്താവേ, നിന്റെ പരിശുദ്ധ ശരീരം ഞങ്ങളെ ഭക്ഷിപ്പിക്കുകയും നിന്റെ ജീവനുള്ള രക്തം ഞങ്ങളെ കുടിപ്പിക്കുകയും നിന്റെ വിശുദ്ധനാമം ഞങ്ങളുടെ മേൽ വിളിക്കപ്പെടുകയും ചെയ്തിരിക്കുന്നതിനാൽ, അന്ധ കാരത്തിൽ വസിപ്പാനും കഠിനമുള്ള വേദനയിൽ ദുഷ്ടന്മാരോടുകൂടെ വേദനപ്പെടുവാനും ഞങ്ങളെ നീ വിധിച്ചു തള്ളിക്കളയരുതേ. പാപിയുടെ മരണത്തിൽ ഇഷ്ടമില്ലാത്ത നല്ല വനം കനിവുള്ളവനും നീയാകയാൽ സംഖ്യയില്ലാത്ത നിന്റെ കനിവുകളിൻപ്രകാരം മഹാപാപികളായ ഞങ്ങളോടു ദയ തോന്നി ഞങ്ങളോടു കരുണ ചെയ്യേണമേ. കർത്താവേ, നിന്റെ സന്നിധിയിൽ ഞങ്ങൾ ചെയ്തിട്ടുള്ള പാപങ്ങളും അതിക്രമങ്ങളും ഞങ്ങളോട് ക്ഷമിക്കേണമേ. കർത്താവേ, ഞങ്ങൾ ചെയ്ത പാപം നിമിത്തം ഞങ്ങളുടെ നേരേ അട ചിരിക്കുന്ന നിന്റെ കരുണയുടെ വാതിൽ ഞങ്ങൾക്കു തുറന്നു തരേണമെ. കർത്താവേ, നിന്റെ തിരുമുഖം പ്രകാശിപ്പിച്ചും, അന്ധകാരത്തിലും മരണനിഴലിലും ഇരിക്കുന്ന മഹാപാപികളായ ഞങ്ങൾക്കു പ്രകാശം നൽകേണമേ. തൽസമയത്തു നിന്റെ കരുണ ഞങ്ങളുടെ മുൻപിൽ നില്ക്കുമാറാകേണമെ. കർത്താവേ, ഞങ്ങൾ മഹാ പാപികളും സകല ദുഷ്ടതകളിലും മുഴുകിയവരുമായിരിക്കയാൽ, കുറ്റക്കാരും കോപിക്കുന്നവരുമായ ഞങ്ങളെ കൈക്കൊള്ളേണമേ. കർത്താവേ, വലിയ മഹത്വത്തോടെ നീ എഴുന്നള്ളുന്ന ദിവസത്തിൽ അനുതപിച്ച് പൂർണ്ണത വന്നവരോട് കൂടെയും, പതിനൊന്നാം മണിനേരത്തെ വേലക്കാരെപോലെയും, നിന്റെ വലത്തുഭാ

ഗത്തു ഞങ്ങൾനിന്ന്, നിന്റെ പിതാവിനെയും പരിശുദ്ധറൂഹായേയും സ്തുതിപ്പാൻ ഞങ്ങളെ യോഗ്യതയുള്ളവരാക്കി തീർക്കയും ചെയ്യേണമേ. ആമ്മീൻ.

iii. മനുഷ്യരെ സ്നേഹിക്കുന്നവനായ കർത്താവേ, നിനക്കു മനസ്സുണ്ടെങ്കിൽ എന്നെ വെടിപ്പാക്കുവാൻ കഴിയുമെന്നു കൃഷ്ണരോഗി നിന്നോട് അപേക്ഷിച്ചതുപോലെ, ഞങ്ങളും അപേക്ഷിക്കുന്നതിനാൽ ഞങ്ങളെ വെടിപ്പാക്കി രക്ഷിക്കേണമേ. ദൈവമേ, മഹാപാപികളായ ഞങ്ങളോടു കരുണ ചെയ്യേണമേ. കർത്താവേ ഞങ്ങളെ സഹായിച്ച് ഞങ്ങളെ അനുഗ്രഹിച്ച്, ഞങ്ങളുടെ വിശ്വാസകുറവിൽ തുണ ചെയ്യേണമേ. ഞങ്ങളുടെ കർത്താവേ, ഞങ്ങൾ നശിച്ചുപോകാതിരിപ്പാൻ ഞങ്ങളെ രക്ഷിക്കേണമേ. സ്വർഗ്ഗത്തിനുമേലെയും തിരുമുൻപാകെയും ഞങ്ങൾ പിഴച്ചു. നിന്റെ മക്കൾ എന്നു വിളിക്കപ്പെടുവാൻ ഞങ്ങൾ യോഗ്യരല്ല, എങ്കിലും, നിന്റെ ആർദ്രസ്നേഹം നിമിത്തം ഞങ്ങളെ കൈക്കൊള്ളേണമേ. ഞങ്ങൾ പാപം ചെയ്തുപോയി എങ്കിലും, ഞങ്ങളെ നിന്റെ അടിയാരെപ്പോലെ ആക്കിത്തീർക്കേണമേ. ഞങ്ങൾ ചെയ്തിരിക്കുന്ന പാപങ്ങളുടെ ഓളങ്ങളും ചുഴലികളും ഞങ്ങളെ ചുറ്റിയിരിക്കയാൽ, പാപസമുദ്രത്തിൽ ഞങ്ങൾ മുഴുകാതെയിരിപ്പാൻ അപകടമില്ലാത്ത തുറമുഖത്തേക്കു ഞങ്ങളെ അടുപ്പിക്കേണമേ. കർത്താവേ, പത്രോസിനു നിന്റെ തൂക്കെ നീട്ടിയതുപോലെ, നിന്റെ തൂക്കെ നീട്ടി ഞങ്ങളെ രക്ഷിക്കേണമേ. കർത്താവേ, നിന്റെ പരിശുദ്ധമാലാഖമാരോടുകൂടെ, നിന്റെ പിതാവിന്റെ വലിയ മഹത്വത്തിൽ നീ എഴുന്നള്ളുമ്പോൾ, മഹാപാപികളായ ഞങ്ങളെയും ഓർക്കേണമേ. നിനക്കും നിന്റെ പിതാവിനും നിന്റെ പരിശുദ്ധറൂഹായ്ക്കും സ്തുതിയും സ്തോത്രവും എന്നേക്കും യോഗ്യമായിരിക്കുന്നു. ആമ്മീൻ.

iv. അനുഗ്രഹങ്ങൾ ധാരാളമുള്ളവനായി, ഞങ്ങളുടെ കർത്താവായ യേശുക്രിസ്തുവായേ, ഞങ്ങളിലേക്കു നീ തിരിയേണമേ. എന്തെന്നാൽ ഇഹലോകത്തിന്റെ ആഴത്തിൽ ഞങ്ങൾ മുഴുകിയിരിക്കുന്നു. നിന്റെ കരുണയാൽ അതിൽ നിന്നു ഞങ്ങളെ കോരി എടുത്തു, ഞങ്ങളെ പിടിച്ചിരിക്കുന്ന ചുഴലിയിൽനിന്നു ഞങ്ങളെ വിടുവിക്കേണമേ. ഞങ്ങൾ വീണിരിക്കുന്ന പാപ വീഴ്ചയിൽനിന്നു ഞങ്ങളെ എഴുന്നേൽപ്പിക്കേണമേ. കർത്താവേ, കാണാവതല്ലാത്ത നിന്റെ വലത്തുകൈ നീട്ടി ശത്രുവിന്റെ നേരെയുള്ള പോരാട്ടത്തിൽ ഞങ്ങൾക്കു സഹായം ചെയ്യേണമേ. ഞെരുക്കത്തിലും ശരണമില്ലായ്മയിലും അകപ്പെടുന്ന സമയത്തു ഞങ്ങളെ ആശ്വസിപ്പിക്കേണമേ. കർത്താവേ, നിന്റെ കരുണയുടെ ഉറവിൽനിന്നും ഞങ്ങളെ കുടിപ്പിക്കേണമേ. ഞങ്ങളെ വളത്തിരിക്കുന്ന ശത്രുവിന്റെ അഗ്നിയെ കെടുത്തേണമേ. കർത്താവേ, ഞങ്ങളുടെ ആത്മാക്കളിൽ മുളച്ചിരിക്കുന്ന മുളളുകളും മുൾപ്പടർപ്പുകളുമായ ദോഷങ്ങളെ ദഹിപ്പിച്ചുകളവാൻ വിശുദ്ധ റൂഹായുടെ അഗ്നിയെ ഞങ്ങളുടെ ഹൃദയങ്ങളിൽ പകരേണമേ. കർത്താവേ, നന്മകൾ നൽകുന്നവനും സകലജ്ഞാനത്തിന്റെയും ഉറവും നീ ആകകൊണ്ട്, 'നിനക്കിഷ്ടമുണ്ടെങ്കിൽ എന്നെ വെടിപ്പാക്കുവാൻ നിനക്കു കഴിയും' എന്നു കുഷ്ഠരോഗി നിന്നോടു അപേക്ഷിച്ചപ്രകാരം, ഞങ്ങളും വന്ദിച്ച് നിന്നോടപേക്ഷിക്കുന്നു. എനിക്കു മനസ്സുണ്ട്, നീ വെടിപ്പാക എന്നു അരുളിച്ചെയ്തപ്പോൾ തന്നെ അവന്റെ കുഷ്ഠരോഗത്തിൽനിന്ന് അവൻ വെടിപ്പായപ്രകാരം, കർത്താവേ, ഞങ്ങളുടെ ആത്മാക്കളുടെ കുഷ്ഠരോഗത്തിൽ നിന്ന് ഞങ്ങളെ വെടിപ്പാക്കേണമേ. പരിശുദ്ധന്മാരെ ശുദ്ധീകരിക്കുന്നവൻ നീ ആകകൊണ്ട്, ഞങ്ങളുടെ ശരീരത്തിന്റെ അശുദ്ധികളിൽനിന്നു ഞങ്ങളെ കഴുകേണമേ. ഞങ്ങൾ വെടിപ്പുള്ള പുതിയ സൃഷ്ടികൾ ആയിത്തീരേണമേ. കർത്താവേ, പരി

ശുദ്ധനും പരിശുദ്ധന്മാരാൽ മഹത്വീകരിക്കപ്പെടുന്നവനും നീ ആകയാൽ, നിന്റെ പരിശുദ്ധന്മാരോടുകൂടെയുള്ള വിശുദ്ധിക്കും, നിന്റെ തിരുമുൻപാകെ ലജ്ജ കൂടാത്ത മുഖപ്രസാദത്തിനും ഞങ്ങളെ യോഗ്യരാക്കേണമേ. നിന്റെ പിതാവിനോടും പരിശുദ്ധനൂഹായോടും കൂടെ സ്തുതിയും ബഹുമാനവും വന്ദനവും നിനക്കു യോഗ്യമാകുന്നു. ആമ്മീൻ

v. ആദാമിനെയും അവന്റെ സന്തതിയേയും, പാതാളത്തിന്റെ അഗാധങ്ങളിൽനിന്നും കോരി എടുത്തവനും, ജീവകരമായ ക്രൂശമരണത്തിന്റെ ശക്തിയാലും, മഹത്വമുള്ള ഉയിർത്തെഴുന്നേൽപ്പിനാലും, മരിച്ചവരുടെ ഉയർത്തെഴുന്നേൽപ്പിനെ സ്ഥിരപ്പെടുത്തിയവനും ലോകത്തിന്റെ പാപങ്ങളെ നീക്കിക്കളഞ്ഞ സർവ്വവല്ലഭനും, ആത്മാക്കളുടെയും ശരീരങ്ങളുടെയും വൈദ്യനുമായ കർത്താവേ, നിന്റെ കൃപയാൽ അടിയാരുടെ അപേക്ഷകളെ കൈക്കൊള്ളേണമേ. കർത്താവേ, അനുഗ്രഹിക്കുന്നവനും, മനസ്സലിവും ദീർഘക്ഷമയുള്ളവനും, കൃപയിൽ ധാരാളതമുള്ളവനും നീ ആകുകൊണ്ട്, വചനം കൊണ്ടും പ്രവൃത്തികൊണ്ടും വിചാരംകൊണ്ടും, രഹസ്യവും പരസ്യവുമായ വ്യാപാരങ്ങളിൽ ഞങ്ങൾ പിഴച്ചതൊക്കെയും ഞങ്ങളോടു ക്ഷമിച്ചുകൊള്ളേണമേ. സകല അന്യായങ്ങളിൽനിന്നും, ചതിവുകളിൽനിന്നും, ദൈവദൂഷണങ്ങളിൽനിന്നും വ്യാജമായുള്ള ആണകളിൽനിന്നും, ദുശ്ചിന്തകളിൽനിന്നും നിന്നെ കോപിപ്പിക്കുന്ന സകല വികാരങ്ങളിൽനിന്നും ഞങ്ങളെ നീ സ്വതന്ത്രരാക്കേണമേ. കർത്താവേ, ഞങ്ങളോടു കനിവുണ്ടാകേണമേ. അവസാനം വരെയും തിന്മകളിൽനിന്നു ഞങ്ങൾ ഒഴിഞ്ഞിരിപ്പാൻ നേരെയുള്ള

അറിവും ബോധവും ഞങ്ങൾക്കു നൽകേണമേ. നിന്റെ പരിശുദ്ധന്മാരോടുകൂടെ ജീവന്റെ പുസ്തകത്തിൽ ഞങ്ങളുടെ പേരുകൾ എഴുതേണമേ. ഇഹലോകത്തിൽ നേർവഴിയായി നടപ്പാൻ ഞങ്ങൾക്കു കൃപ നൽകേണമേ. ഞങ്ങളുടെ കൈകളുടെ പ്രവർത്തിയെ വാഴ്ത്തേണമേ. പാപവും ദുരിതവും ദുഃഖവും കൂടാതെ, ഞങ്ങളുടെ കാലം കഴിച്ചുകൊൾവാൻ ദിനപ്രതിയുള്ള ഞങ്ങളുടെ ആവശ്യം ഞങ്ങൾക്കു തരേണമേ. അത്രയുമല്ല, നിനക്കിഷ്ടമുള്ള അടക്കത്തിലും യോജ്യതയിലും ഞങ്ങൾ ഇരുന്ന്, നിന്റെ പിതാവിനോടും വിശുദ്ധ റൂഹായോടും കൂടെ സ്തുതിയും സ്തോത്രവും ബഹുമാനവും വന്ദനവും നിനക്കു ഞങ്ങൾ കരേറ്റുമാറാകേണമേ. ആമ്മീൻ.

അതിനുശേഷം ഈ അപേക്ഷ ചൊല്ലണം.

സകലത്തിന്റെയും ഉടയവനായി, ഞങ്ങളുടെ പിതാവായ ദൈവമേ, ഈ സമയത്തോളം ഞങ്ങളെ ക്ഷേമത്തോടെ കൊണ്ടുവന്നിരിക്കുന്നതിനായി നിനക്കു ഞങ്ങൾ സ്തോത്രം ചെയ്യുന്നു. നിന്റെ കരുണയാൽ ഇന്നേ ദിവസം പാപവും ആപത്തും കൂടാതെ ഞങ്ങളെ കാത്ത്, നീതിയിൽ ഞങ്ങളെ പാലിച്ചുകൊള്ളേണമേ. ഞങ്ങളുടെ കർത്താവേ, ഞങ്ങളുടെ ശരണം നിന്നിൽ മാത്രമാകയാൽ, നിന്റെ പ്രീതിവാത്സല്യവും ആർദ്ര കരുണയും ഞങ്ങളുടെമേൽ ഉണ്ടായിരിക്കേണമേ. കൃപയുള്ള കർത്താവു നീയാകയാൽ, നിന്റെ പ്രമാണങ്ങളുടെ വഴി ഞങ്ങളെ പഠിപ്പിച്ച് അതിൽ ഞങ്ങളെ നടത്തേണമേ. പരിശുദ്ധനായ കർത്താവേ, നിന്റെ പ്രകാശത്താൽ ഞങ്ങളെ പ്രകാശിപ്പിക്കേണമേ. ഇന്നേദിവസം ഞങ്ങൾക്ക് ആവശ്യ

മുള്ള സകല നന്മകളും ഞങ്ങളുടെമേൽ വർഷിപ്പിക്കുകയും ചെയ്യേണമേ. സ്തുതിയും ബഹുമാനവും ആധിപത്യവും നിനക്കു യോഗ്യമായിരിക്കുന്നു. ആമ്മീൻ.

അത്യുന്നതങ്ങളിൽ കർത്താവിന്റെ	പുറം 17
കർത്താവിന്റെ പ്രാർത്ഥന	പുറം 2
വിശ്വാസപ്രമാണം	പുറം 19

ആശീർവാദം.

ഈശോാനുഹാസം-രാഗം

ഈശോ തന്നുദയത്താൽ ലോകം വെളിവാക്കിയവനെ!
എന്റെ കണ്ണാൽ കാണാത്തതിനാൽ കണ്ണു തരേണമേ,
ഇരുന്നില്ലാതെ ഇരുട്ടിൻപക്കലുദിച്ച വെളിവേ!
ഇരുളായെന്റെ, ഉൾക്കണ്ണുകളെ വെളിവാക്കണമേ.

മരണനുകത്തെ തകർത്തു എന്ന ശക്തിമാനേ!
ആകൽക്കറുസാ എന്നെ പൂട്ടിയ നുകം തകർക്കണമേ.
ഭാഗ്യമേറിയ വയറ്റിൽ വസിച്ച ബാവാവിൻ കതിരേ!
എന്റെ ഉള്ളിൽ, വെളിവുതന്നെന്റെ പിഴയൊഴിക്കണമേ.

തിരുവചനത്താൽ വ്യാധിക്കാരനെ വെടിപ്പാക്കിയവനെ!
എന്നെ ഞെരുക്കുന്നാത്മവ്യാധിയെ വെടിപ്പാക്കേണമേ
കുരുടന്റെ കൺകൾ വെളിവാക്കി തുറപ്പിച്ചവനെ!
ചതിവാലിരുണ്ട, ആത്മക്കണ്ണുകൾ തുറന്നുതരേണമേ,

തളർന്നവൻ കട്ടിലെടുത്തു നടപ്പാനരുൾ ചെയ്തവനെ!
എന്റെ പിഴയാൽ പെരുകിയ തളർച്ചയും ബലമാക്കണമേ
തണ്ണുവൻ കണിയിൽ എന്നെപ്പെടുത്തി ഞെരുക്കീടുന്ന
കണ്ണിതകർത്തു തണ്ണുവൻ കൈയിൽ നിന്നെടുക്കണമേ.

ലോകമതിന്റെ മോഹത്താലെ തട്ടിച്ചെന്നെ,
നിന്റെ വഴിയിൽ നടപ്പാനെന്നെ തിരിച്ചിടേണമേ,
കടലിലായി ഞാനോളം തല്ലി വലഞ്ഞുഴലുമ്പോൾ
തൂക്കൈനീട്ടി, കോരി എടുത്തു രക്ഷിക്കണമേ,

തൂക്കെയ്യാൽ ശൈമൊനെ കടലിൽ നിന്നെടുത്തവനേ!
ദോഷം എന്നെ മുഴുകിച്ചതിനാൽ കൈ അയക്കല്ലേ,
കുന്നപ്പെട്ടവളായ സ്ത്രീയെ നിവർത്തിയവനേ!
ദോഷഘനം കളഞ്ഞെന്റെ കുന്നും നിവർത്തിടേണമേ.

കുടിപ്പാൻ വെള്ളം ശമരൈത്തായോടു ചോദിച്ചവനെ
ജീവവെള്ളം കൊടുത്തവളെ നീ വീശിയെടുത്തു.
അവളെപ്പോലെ എന്നെയും നീ വീശിയെടുക്കണമേ,
മറുതലിച്ചു ഞാൻ, അയ്യോ എന്നെ വിട്ടുകളയല്ലേ.

അപ്പമസാരമയ്യായിരങ്ങൾക്കു വിളമ്പിച്ചവനെ!
നിൻ മേശയിൽ നിന്നെന്റെ വിശപ്പും നീ തീർക്കണമേ.
പുത്രനല്ല നായെന്നെന്ന നിരുപിച്ചാകിലും
മേശക്കീഴിൽ വീഴും പൊടിതിന്നു ജീവിക്കട്ടെ.

നായെപ്പോലെ ക്നാനെന്നെത്തായെ പേരിട്ടെങ്കിലും
അവളുടെ മകളെ ബാധകൾ നീക്കി പൊറുപ്പിച്ചല്ലോ
അണയപ്പെട്ട മഗ്ദലയ്ക്കു തുണചെയ്തവനേ!
പിഴകളിൽ ഒഴുക്കിൽ നില്പാനെന്നിന്നു തുണചെയ്യണമേ,

യായിറോസിൻ മകളെ വീണ്ടുമെഴുന്നേല്പിച്ചവനെ!
എന്റെ വീഴ്ചയിൽനിന്നെന്നെയും നീ എഴുന്നേല്പിക്കണമേ.
അഴുകിയശേഷം ലാസറിനെ ജീവിപ്പിച്ചവനെ
പിഴയാലഴുകിയ, എന്നെയും നീ ജീവിപ്പിക്കണമേ.

സെഹ്യോൻതെരുവിൽ ഹീനമാം കഴുതമേലേറിയവനേ!
പാവാടവിരിപ്പാൻ കുപ്പായങ്ങളെനിക്കു തരണമേ,
നിന്നനിലയിൽ നിന്നെന്നെ പിഴതള്ളിയിട്ടു,
ദോഷങ്ങളുടെ, ആഴത്തിൽ ഞാൻ വീണുമുഴുകി

അയർത്തുപോയ ആടെ തിരവാൻ പുറപ്പെട്ടവനേ!
ബാവാപക്കൽ തോളാലെനെ കരയേറ്റണമേ
സ്വസ്ഥതക്കാർക്കല്ല ഞാൻ വന്നെന്നരുൾ ചെയ്തവനെ!
സ്വസ്ഥതയില്ലാത്തിവനെ നീ സുഖമാക്കീടണമേ.

ന്യായാധിപതി വിധിക്കും സ്ഥലത്തിൽ വിധിക്കപ്പെട്ടവനേ!
നിന്റെ വിധിയിലെെന്നെയും നീ നാണിപ്പിക്കല്ലേ,
നിന്റെ ശക്തിയും രക്ഷയും എന്നെ നീ കാട്ടണമേ,
എല്ലാവരെക്കായിലേറ്റും പിഴപെട്ടു ഞാൻ.

ദോഷിയാമാസ്ത്രീയോടു ക്ഷമിച്ചെന്നരുൾ ചെയ്തവനെ!
നിന്റെ വാതിലിൽമുട്ടുന്നു ഞാൻ, പിഴപൊറുക്കണമേ.
കുരിശിൽനിന്നു ദാഹിക്കുന്നെന്നട്ടഹസിച്ചവനെ!
ദാഹസ്ഥലത്തിൽ എരിവാൻ എന്നെ വിട്ടുകളയല്ലേ.

കള്ളനോടീന്നെൻകൂടെ നീയെന്നരുൾ ചെയ്തവനേ!
മഹത്വത്തിൽ നീ വരുമ്പോൾ എന്നെയും ഓർത്തുകൊള്ളേണമേ.
പിഴചെയ്തെ ഞാൻ നിൻ പുത്രനാവാൻ അയോഗ്യനല്ലോ
നിന്റെ വീട്ടിൽ കുലിക്കാരനെപ്പോലെ ആക്കണമേ.

ഹാലേലുയ്യാ-ഉ-ഹാലേലുയ്യാ-ഉ-ഹാലേലുയ്യാ
 ഹാലേലുയ്യാ-ഹാലേലുയ്യാ-ശുബഹാലോക്മാർ
 ശുബഹാലോക്മാർ-ശുബഹാലോക്മാർ-ശുബഹാലോക്മാർ
 ശുബഹാലോക്മാർ-ആലേപ്പൽപ്പിൻ-ശുബഹാലോക്മാർ
 കുറിയേലായിസ്സോൻ-കുറിയേലായിസ്സോൻ-കുറിയേലായിസ്സോൻ
 കുറിയേലായിസ്സോൻ-കുറിയേലായിസ്സോൻ-കുറിയേലായിസ്സോൻ.

വൈകുണ്ഠരത്ന സ്മൃതി

ഒന്നാംഭാഗം

ആദിയുമന്തവുമില്ലാത്തോ-രാദി പിതാവേ, കരുണകൾ നീ,
 ഈദിനമെന്നൊടു ചെയ്തതിനാ-യ് മോദമോടെ സ്മൃതി ചെയ്യുന്നേൻ
 ദിനമിതിനന്തം വന്നതുപോൽ-തനുവിനുമന്തം വരുമെന്നും,
 ദിനകരനാദിയുമരുമെന്നും-അനുദിനമോർപ്പിക്കണമേ നീ
 സ്വപ്നമെന്നിന്നു വരുംമുൻപെ-ശമനം മനസ്സിൽ വരുത്തണമേ.
 അനഘമുറക്കത്തിലുമെന്തെ-മനനം നിന്മേലാകണമേ.
 നിരൂപമഗുണനും നീതികൃപാ-കിരണനുമായുള്ളവനേ നിൻ
 കരുണയുടെ ചിറകിൻ നിഴലിൽ-കനിവോടെന്നെ കാക്കണമേ.
 നിന്തിരുസുതനെ പ്രതിയെന്തെ-വൻതിരവീഴ്ച പൊറുക്കണമേ
 അന്തിയിലും സുഖമതുപോലെൻ-അന്തത്തിങ്കലുമാകണമേ
 മരണം, ശിക്ഷാവിധി, ചോദ്യം-എരിയും നരകത്തീക്കുഴിയും,
 ഉരുകും യാതനവേദനയും-കരുതാൻ നീയരുളീടണമേ.
 ജീവനുമിരപ്പും നിത്യതയും-ജീവനുമോചനരക്ഷകളും,
 ഭാവിയിൽ സുഖമീയാശകളെൻ-ജീവാധാരമതാകണമേ.
 ആത്മവലിപ്പവുമിദ്ദേഹ-സത്മത്തിന്റെയരിഷ്ടതയും,
 അല്പായുസ്സും മമ ചിന്ത-എപ്പൊഴുമോർപ്പിക്കണമേ നീ
 നിത്യാനിത്യങ്ങളെയും നിൻ-സത്യാസത്യങ്ങളെയും ഞാൻ,
 കൃത്യാകൃത്യവുമറിവാൻ-നിൻ-ചിന്ത വെളിവുണ്ടാകണമേ.

കുറ്റം ഞാൻ ചെയ്തവയെല്ലാം-ഏറ്റയോ പറയുന്നടിയൻ,
 ചുറ്റുമിതാ വൻമലപോലെ-മുറ്റുന്നെന്നുടെ പാപങ്ങൾ.
 വഴിതെറ്റി വലഞ്ഞാടുപോൽ-പിഴകൾ പെരുത്തൊരു വൻകാട്ടിൽ
 ഉഴലുന്നതിനാലഴലേറി-കുഴയുന്നേൻ ഞാൻ കർത്താവേ.
 ദുർവൃത്തികളെല്ലാം ചെയ്തേൻ-ദുർവഹമാം ദുശ്ചിന്തകളും
 ഗർവമോടിയൻ ചിന്തിച്ചേൻ-സർവജ്ഞാ! നിന്തിരുമുൻപിൽ
 തിരുകല്പനകളുശേഷം ഞാൻ-പരിലംഘിച്ചതിനാൽ നിന്നെ
 പരിഹാസം ചെയ്തതി ദുഃഖ-പരിണാമത്തിലകപ്പെട്ടേൻ
 ദൈവപിതാവേ നിനക്കും നിൻ-ഏകസുതൻ മ്ശിഹായ്ക്കും
 അതുപോലെ റൂഹായ്ക്കും-സ്തുതിയുണ്ടാകണമെന്നേക്കും.

രണ്ടാംഭാഗം

ആദിയുമന്തവുമില്ലാത്തോ-രാദിപിതാവേ, കരുണകൾ നീ,
 ഈദിനമെന്നൊടു ചെയ്തതിനാ-യ് മോദമോടെ സ്തുതി ചെയ്യുന്നേൻ
 ചെയ്യരുതെന്നരുൾ ചെയ്തതിനെ- ചെയ്തേൻ പിഴകളുസംഖ്യം ഞാൻ
 ശത്രുവതാകിയ സാത്താന്റെ മിത്രതയിൽ ഞാൻ ചേർന്നു തവ,
 ശത്രുവതായ് വന്നയോ ഞാൻ - എത്രമഹാപാപം ചെയ്തേൻ,
 പാപത്തിരീതാൻ മമ ജനനം-പാപത്തിൽ പരിചയമനിശം,
 പാപത്തിൽ സ്ഥിതി ആയതിനാൽ-ശാപത്തിൻ കീഴായടിയൻ
 പാപിയിവൻ മാപാപിയിവൻ-പാപികളിൽ പ്രഭുവായോൻ ഞാൻ
 പാപവിമോചകനെ നീയെൻ പാപമൊഴിച്ചരുൾ ചെയ്യണമേ
 കരുണകൾ കൊണ്ടു നിറഞ്ഞവനെ-മരണഭയങ്ങൾ തീർത്തവനേ,
 മരണം വന്നെന്നയും മുൻപെ - വരണം നിൻകൃപ കർത്താവേ,
 ദുഷ്ടതയാം ബഹുപുണ്യങ്ങളാൽ - കഷ്ടം ഞാൻ വലയുന്നയോ,
 ദുഷ്ടുകളെത്തു പൊറുപ്പിപ്പാൻ - ഇഷ്ടഔഷധമേകീടണമേ.
 നിലവിളി ഞാൻ ചെയ്യുന്നേരം-നലമൊടു നിൻ ചെവി ചായ്ക്കണമേ.
 പലദോഷങ്ങളൊഴിച്ചെന്റെ-പാലനവും നീ അരുളണമേ.

മരണാന്തരമതിൽ നിന്നെന്നെ-കരുണയോടെ രക്ഷിച്ചവനേ,
 വൈരിയുടെ കരുവിനയിൽ നി-ന്നരുളുക രക്ഷയെന്നിക്കെന്നും
 രൂക്ഷതയുള്ളൊരു സിംഹം പോൽ-ഈ ക്ഷണമെന്നുയിരെ വൈരി
 ഭക്ഷിക്കായ്വാൻ നീയെന്നെ-രക്ഷിക്കണമേ കർത്താവേ,
 കൂമി മാത്രം ഞാനയ്യോ നീ-കൃപമാത്രം ചെയ്തിടായ്കിൽ
 ക്ഷണമാത്രം വൈരിക്കിരയാം-സഹഗാത്രം നരകം ചേരും.
 ദുരിതത്തിന്റെ പെരുപ്പത്താൽ പെരികെത്തുയരപ്പൊഴുമപ്പോൾ
 അരികത്തിരി നീ, അനുനിമിഷം-പിരിയരുതെന്നെ കർത്താവേ
 മരണത്തിന്റെ ഉറക്കത്തിൽ-ശയനം ഞാൻ കൊണ്ടിടായ്വാൻ
 ശയനം നീ ശുഭമാക്കണമേ-ശയനം വെച്ചേൻ നിന്നിൽ താൻ.
 ദൈവപിതാവേ, നിനക്കും നിൻ-ഏകസുതൻ മ്ശിഹായിക്കും
 അതുപോലെ റൂഹായിക്കും-സ്തുതിയുണ്ടാകണമെന്നേക്കും.

മൂന്നാംഭാഗം

ആദിയുമന്തവുമില്ലാത്തോ-രാദി പിതാവേ, കരുണകൾ നീ,
 ഈ ദിനമെന്നൊടു ചെയ്തതിനാ-യ് മോദമോടെ സ്തുതി ചെയ്യുന്നേൻ
 മരണത്തിനുടെ ദുഃഖമതും-നരകത്തിനുടെ വേദനയും,
 അരികത്തായി വളഞ്ഞയ്യോ-ദുരിതം നീ പോക്കീടണമേ.
 ശരണം നീയല്ലാതില്ലേ-പരമില്ലടിയനൊരാശ്രയവും,
 പെരുകുന്നാധികളെണ്ണിയവൻ കരയുന്നതു നീ കേൾക്കണമേ.
 വന്ദനം ചെയ്യും നിന്നെ ഞാൻ ഉന്നതനേ നല്ല യഹോവേ,
 എന്നും നിന്തിരുനാമത്തെ-എൻ നാവിൽ സ്തുതി ചെയ്തിടും.
 മയ്യലിൽ ഞാൻ വിളിച്ചെയാനും-ശയനേ നീ വിളികേൾപ്പാനും,
 ശയ്യയിൽ സുഖമാം നിദ്രയെയെൻ-മെയ്യതിൽ നീയരുളീടണമേ.
 സ്തുതി ചെയ്തുണരുന്നതിനായി-കൃപ ചെയ്തെന്നെ ഉറക്കണമേ.
 സ്ഥിതി സുഖമിപ്പകൽ തന്നതുപോൽ-നിശിയും സുഖമരുളീടേണമേ
 മാ പാപികളെ രക്ഷിപ്പാൻ-വാനവനവനീചരനായി
 വൻ പാടുകളേറ്റതുമീശോ-നിൻ കാരുണ്യം കൊണ്ടല്ലോ.

നരവേഷത്തെ കൈക്കൊണ്ടു -നരദൂരിതത്തെ കൈയേറ്റു,
 കുരിശിൽ തൂങ്ങി മരിച്ചതുമെൻ-ദൂരിതത്തെ പ്രതിയല്ലോ നീ
 മരണത്തെയും വെന്നു പിതാ-വരികത്തങ്ങു ഗമിച്ചതു നിൻ,
 ശരണപ്പെട്ടവരെ മോക്ഷേ-വരണം ചെയ്വതിനായല്ലോ.
 അഹമകലുന്നതിനാലെന്റെ-അകമതിനെ പുതുതാക്കണമേ.
 അകവെളിവിന്നാത്മാവിനെ നീ - അകമെ നിവസിപ്പിക്കണമേ
 വിലമതിയാ രക്തത്താലെൻ-മലമഖിലം നീ കഴുകണമേ,
 വലുതായൊരു ദിവസത്തിൽ ഞാൻ-നിലകൊൾവാൻ ബലമേകണമേ.
 രണ്ടാമത്തെ വരവിൽ നീ- രണ്ടായുലകു പിരിക്കുമ്പോൾ,
 ആണ്ടവനേ നിൻ വലഭാഗെ-കൊണ്ടീടണമേ നീയെന്നെ
 നിത്യൻ നീ അധിപതി യെന്നും-സത്യം സകലേശ്വരനെന്നും
 ശുദ്ധൻ നീ ശുഭകരനെന്നും-മർത്യനവലംബനമെന്നും
 മഹികളുടയ മഹാത്മാവേ-മഹിമനിറഞ്ഞൊരു നിൻ നാമം,
 മഹിയതിൽ ഞങ്ങൾക്കെപ്പൊഴും-മഹിതതയോടെ വിളങ്ങണമേ
 ദൈവപിതാവേ നിനക്കും നിൻ ഏക സുതൻ മ്ശിഹായിക്കും
 അതുപോലെ റൂഹായിക്കും-സ്തുതിയുണ്ടാകണമെന്നേക്കും.

കാലത്തെ സ്തുതി

ഒന്നാം ഭാഗം

ആത്മാവേ, ഉണരുക നേരം-പുലരുന്നതിനകമേ നിന്റെ
 ദൈവിക കർമ്മനിയമങ്ങൾ-ചെയ്വതിനുഴിടുക വേഗം,
 അർക്കനുദിച്ചു വരുന്നല്ലോ-പാർക്കരുതേ പരമാത്മാവിൻ,
 പക്കലണപ്പാൻ പുജകളെ-വെക്കുമൊരുക്കുക പുലർകാലേ
 കാലംപോയി, വൃഥാഗതമാം-കാലം തവ വീണ്ടിടുക നീ,
 കാലം ഇനി ശേഷിച്ചതിനെ-പാലിച്ചിടുക ഫലമോടെ,

കാലവിളംബനമരുതേ, നൽ-കാലമിതെ കളയരുതേ നിൻ
 നാളവസാനിച്ചെന്നോർത്തീ-നാളിൽ ജീവിച്ചീടുക നീ
 വലിയൊരുനാളു വരുന്നല്ലോ-മലകളുമനു വിരയ്ക്കുമ്പോൾ,
 ബലമോടു നീയും നിൽപതിനായ്-ബലമുടയോനെ സ്തുതി ചെയ്ക.
 പരമപദത്തെ സ്നേഹിക്ക-പരഗതിവരുവാൻ മോഹിക്ക,
 പരസ്നേഹത്തെ പാലിക്ക-പരമാർത്ഥം സംസാരിക്ക
 മനസ്സുതെളിഞ്ഞു പ്രകാശിക്ക-മഹിമാത്മാവിൻ കണ്ണുകൾ നിൻ
 മനമതിലുള്ള രഹസ്യങ്ങൾ-മറവുകൾമാറ്റിക്കാണുന്നു.
 ഉണരുക മനമെ, ഉണരുക, പോ-യ്ച്ചേരുക മാലാകാമാരോ-
 ടുയരങ്ങളിലത്യുന്നതന-ങ്ങുച്ചൈസ്തുതി പാഠം ചെയ്ക
 സൈന്യങ്ങളുടെ നാഥാ നീ-ശുദ്ധൻ, ശുദ്ധൻ, പരിശുദ്ധൻ,
 എന്നനവരതം പാടുന്ന-വൃന്ദമൊടൊത്തു വണങ്ങവനെ.
 നിദ്രയതാമെൻ കൺകളുടെ-മുദ്രയെ നീക്കുവതിനായി
 ആർദ്രത വളരെകാട്ടിയ നിൻ-കാൽത്തളിരിൽ പണി ചെയ്യുന്നേൻ.
 നിദ്രയിലീ ഞാൻ വീണപ്പോൾ-ശത്രുവിൽ നിന്നുടൽ കാത്തൊന്നെ
 ഭദ്രമായ് പാലിച്ചൊരുനിൻ-കാൽത്തളിരിൽ പണി ചെയ്യുന്നേൻ,
 ഇരുൾനിരതന്നുടെ മറമുഴുവൻ-വിരവൊടു രഹസി വലിച്ചുടനെ,
 ഇരുലോകത്തിനു വെളിവുതരും-കരമതിനെ സ്തുതി ചെയ്യുന്നേൻ.
 ഗർഭഗൃഹത്തിലടഞ്ഞതിൽ ഞാൻ-അർഭകനായി വളർന്നപ്പോൾ,
 അത്ഭുതമായ് പരിപാലിച്ച-സൽപരനെ സ്തുതി ചെയ്യുന്നേൻ
 ദൈവപിതാവേ, നിനക്കും നിൻ-ഏകസുതൻ മ്ശിഹായ്ക്കും
 അതുപോലെ റൂഹായിക്കും-സ്തുതിയുണ്ടാകണമെന്നേക്കും.

രണ്ടാം ഭാഗം

ആത്മാവേ ഉണരുക നേരം-പുലരുന്നതിനകമേ നിന്റെ
 ദൈവിക കർമ്മനിയമങ്ങൾ-ചെയ്വതിനുഴറീടുക വേഗം
 ഉണ്ണിതിരിഞ്ഞീ പിണ്ഡമഹോ മണ്ണിൽവന്നു പിറന്നപ്പോൾ
 ദണ്ഡം പോക്കി പാലിച്ച പുണ്യപുരാണെപ്പണിയുന്നേൻ,
 കണ്ണിനു കാണരുതാതുളളാ-രുണ്ണി ഉറുവാദികളിൽ നി-
 നെണ്ണമതില്ലാ ദണ്ഡങ്ങൾ-ഖണ്ഡിച്ചവനെ നിനക്കു സ്തുതി

ശിശുവായ് നീന്തി നടന്നപ്പോൾ-വശഹീനതകളൊഴിഞ്ഞീടുവാൻ,
 വിശദമനുഗ്രഹമേകിയൊരു-വിശേഷം, സ്തുതി ചെയ്യുന്നേൻ,
 കല്ലുകൾ മുളളുകൾ വെളളം തീ-വില്ലുവിഷാദികളാലുള്ള
 വല്ലന്തികളെ ഒഴിക്കുന്ന-വല്ലഭനേ, സ്തുതി ചെയ്യുന്നേൻ,
 ഇടികൾ വസന്തകൾ പഞ്ഞങ്ങൾ-കുടിലപ്പടയുടെ മുടിവുകളും,
 വടിവൊടു നീക്കിപ്പാലിച്ചോ-രുടയവനേ സ്തുതി ചെയ്യുന്നേൻ
 അക്ഷയസേവകനായിടുവാൻ-ഇക്ഷിതി ജന്മമെന്നിരളി
 മോക്ഷവഴിക്കു തിരിച്ചവനാം-രക്ഷകനെ സ്തുതി ചെയ്യുന്നേൻ.
 അന്നംവസനാദികളും ത-ന്നന്നെന്നെ പോറ്റിയൊരു,
 ഉന്നതനാമെൻ കർത്താവേ-നിന്നെ സ്തുതി ചെയ്യുന്നേൻ ഞാൻ
 സ്തുതികൾ നിനക്കഴകാകുന്നു സ്തുതി ചേരുന്നു നിനക്കു പരാ;
 സ്തുതികൾ നിനക്കു സദായോഗ്യം-സ്തുതി ചെയ്യുന്നേൻ ഞാനതിനാൽ
 സ്തുതികൾകൊണ്ടു നിറഞ്ഞവനേ, സ്ഥിതി ഭൂമിക്കു കൊടുത്തവനേ
 നിന്നെ സ്തുതി ചെയ്യാനൊൻ-ഹൃദി സമ്മോദമുണർത്തണമേ.
 മായനിറഞ്ഞ പ്രപഞ്ചത്തെ-മായാപാശമതിൽ തൂക്കി,
 മായാവിധിയിലാട്ടും നിൻ-മായാ വൈഭവമാരവിവു
 ഇല്ലായ്മയിൽ നിന്നെല്ലാം നിൻ ചൊല്ലാലെ നിർമ്മിച്ചെന്ന
 ചൊല്ലേറും വല്ലഭമെല്ലാം-ചൊല്ലാനാരുളളിഹലോകെ,
 ഇതുവരെയെന്നു സമുദ്രത്തി-ന്നതിരു വരച്ചോരു ദൈവത്തിൻ
 അതിയാം പ്രബലത വാഴ്ത്തീടാൻ-മതിയാമോ ഞാനതി മൂഢൻ
 ദൈവപിതാവേ, നിനക്കും നിൻ-ഏകസുതൻ മ്ശിഹായിക്കും
 അതുപോലെ റൂഹായിക്കും-സ്തുതിയുണ്ടാകണമെന്നേക്കും.

മൂന്നാം ഭാഗം

ആത്മാവേ ഉണരുക നേരം-പുലരുന്നതിനകമേ നിന്റെ,
 ദൈവിക കർമ്മ നിയമങ്ങൾ-ചെയ്വതിനുഴറീടുക വേഗം.
 ഇരുൾ വെളിവുകളെ വേറാക്കി-ഇരുമണ്ഡലമങ്ങുളവാക്കി,
 നിറജലമൊരുഭാഗത്താക്കി-കരഭൂമികൾ കാണാറാക്കി.
 ദിനകരനെയിരുൾഹരനാക്കി-ഹിമകരനെ നിശാകരനാക്കി
 ഘനതാരങ്ങളെ-ഉളവാക്കി-പുനരവ ഭൂമിക്കൊളിവാക്കി.

ഫലകസുമങ്ങൾ നിറഞ്ഞുള്ള-പലതരവൃക്ഷലതാദികളെ,
 നിലമതിൽ നിന്നു മുളപ്പിച്ച-ബലവാനെ സ്തുതി ചെയ്യുന്നേൻ.
 നിരവധി ചരജാലങ്ങളെയും-കരജലഗഗനങ്ങളിലെല്ലാം
 ഉരുവായ് വരുവതിനരുളിയവൻ-കരബലമാർക്കു പുകഴ്ത്താവും?
 മൂത്തതിൽ നിന്നൊരു മർത്തുജഡം-ചിത്രതരം നിർമ്മിച്ചതിനുൾ,
 സത്യാത്മാവേ ചേർത്തൊരു നിൻ - തത്വമതൊരു പുകഴ്ത്തുന്നു
 പാപം ചെയ്തിട്ടാദിപിതാ താപം ചേർത്തൊരു നേരത്തു
 ശാപം തീർപ്പാനായ്തന്ന-നാമത്തെ സ്തുതി ചെയ്യുന്നേൻ.
 പെരുവെള്ളംകൊണ്ടീലോക-ദുരിതം കഴുകപ്പെട്ടപ്പോൾ,
 തിരുവുള്ളം കൊണ്ടൊരു നരനെ-പരിശേഷിപ്പിച്ചവനു സ്തുതി.
 ദുരിതം ചെയ്വാണൊരുപോലെ-വിരുതുള്ളവൻ നരരായപ്പോൾ
 ചരതം ചെയ്തബ്രാഹ്മണത്തെ-കരുതിയവനും സ്തുതി നിത്യം.
 മിസ്രേനതിലടിമപ്പെട്ടൊ-രിസ്രായേലെ വിടുവിപ്പാൻ
 മൂശയെയടവിയിലെരിതീയായ്-ദർശിച്ചവനും സ്തുതി നിത്യം
 അടിമയൊഴിച്ചിസ്രായേലെ-അടവികളുടെ നടത്തിച്ച്,
 പടപൊരുതരികളെ ഓടിച്ചോ-രിടയനെയും സ്തുതി ചെയ്യുന്നേൻ
 മത്സരമവരു തുടർന്നിട്ടും-തത്സേവകവംശോദ്ഭവരെ
 തൻസുതരെപ്പോൽ ശിക്ഷിച്ച്-വാത്സല്യിച്ചവനും സ്തോത്രം.
 ദാസൻദാവിദിനു വന്ന-നാശങ്ങളെയെല്ലാം തീർത്ത്,
 ദേശം വളരെ ജയിപ്പിച്ചോ-രീശനെയും സ്തുതി ചെയ്യുന്നേൻ.
 ദൈവപിതാവേ, നിനക്കും നിൻ ഏകസുതൻ മ്ശിഹായിക്കും
 അതുപോലെ റൂഹായിക്കും സ്തുതിയുണ്ടാകണമെന്നേക്കും.

നാലാം ഭാഗം

ആത്മാവേ ഉണരുക നേരം-പുലരുന്നതിനകമേ നിന്റെ
 ദൈവിക കർമ്മ നിയമങ്ങൾ-ചെയ്വതിനുഴറീടുക വേഗം,
 ആകാശം സിംഹാസനവും-അവനീം പദപീഠവുമാക്കി
 ആകെ അടക്കം പാലിക്കും-അഖിലേശനെ വന്ദിക്കുന്നേൻ
 പരിശുദ്ധന്മാരുടെ സംഘം-പരിചൊടു ചുഴലനിരന്നെന്നും
 പരിസേവിച്ചു പുകഴ്ത്തീടും-പരമപിതാവിനും സ്തോത്രം
 പാപമൊഴിപ്പാൻ ദൈവസുതൻ-അവനിയിൽ വരുമെന്നറിയിപ്പാൻ

നിബിയന്മാരെ അയച്ചവനാം-ദിവ്യനെയും സ്തുതി ചെയ്യുന്നേൻ.
 നരപാപികളെ രക്ഷിപ്പാൻ-നരബലിയായ് വരുവാൻ സ്നേഹം
 തിരുമനസ്സിൽ പുണ്ടൊരു ദൈവ-തിരുമകനെ സ്തുതി ചെയ്യുന്നേൻ,
 മരമതിനാൽ വന്നൊരു ദോഷം-മരമതിലെ തീർത്തെന്നപോൽ
 മരക്കുരിശിൽ ചേർന്നൊരു ദിവ്യ-തിരുമേനിക്കും സ്തുതി നിത്യം.
 രക്തത്താൽ പാപം കഴുകി-മുക്തിക്കും വഴിയുണ്ടാക്കി.
 ശക്തിധരിച്ചു പിതാവിനിടം-പൂക്കുന്നവനെ സ്തുതി ചെയ്യുന്നേൻ
 മദ്ധ്യസ്ഥത കൈക്കൊണ്ടു മഹാ-ശുദ്ധൻ താതനോടർത്ഥിച്ച്,
 മർത്യനു മോക്ഷം നൽകുന്ന-കർത്തനെയും സ്തുതി ചെയ്യുന്നേൻ
 ലോകത്തിന്നുണ്ടെ അന്ത്യത്തിൽ-ലോകത്തെ വിധി ചെയ്വാനായ്
 മേഘത്തിൽ വരുമീശോ നിൻ പാദത്തിൽ വന്ദിക്കുന്നേൻ.
 ഇടമതിൽ നില്പവരേ നിങ്ങൾ മുടിവിനു പോകുവിനെന്നുള്ളും,
 കടുവചനത്തെ കേൾക്കായ്വാൻ-അടിയനിതാ വന്ദിക്കുന്നേൻ
 വലമതിൽ നിൽപ്പവരെ വരുവിൻ-പരഗതി നേടുവിനെന്നേവം
 അരുൾചെയ്യും വചനം കേൾപ്പാൻ-അരുൾക തിരുവുള്ള മടിയാർക്കു
 സെഹ്യോൻ മലമുകളിൽ-പാർക്കും മഹിത യഹോവയുടെ നാമം
 മഹിയിലെ മാനുഷ്യരെ, രാവും-പകലും പാടിപ്പോഷിപ്പിൻ
 നീതിഭാകരനായ പരാ-നിന്നുദയത്തിനായടിയൻ,
 നിമിഷം പ്രതി നോക്കീടുന്നേൻ-നിറകതിർ വീശുക നിർമ്മലനേ
 ദൈവപിതാവേ നിനക്കും നിൻ-ഏകസുതൻ മ്ശിഹായിക്കും
 അതുപോലെ റൂഹായിക്കും-സ്തുതിയുണ്ടാകണമെന്നേക്കും.

P

സന്ധ്യാസമയത്തെ ഒരു പ്രാർത്ഥന

സൂര്യൻ അസ്തമിച്ച് അന്ധകാരം ഭൂമിയെ മൂടുന്ന ഈ സമയത്ത് നീതിയിൻ സൂര്യനായ യഹോവേ! നിന്റെ പ്രകാശം കൊണ്ട് ഞങ്ങളുടെ ഹൃദയങ്ങളെ ആനന്ദിപ്പിക്കണമേ. അസ്തമനസമയത്ത് വ്യാപരിക്കുന്ന ശാന്തതയും, നിശബ്ദതയും ഞങ്ങളുടെ മനസ്സുകളിൽ ശാന്തിയും, സ്വസ്ഥതയും നൽകുന്നതിന് മുഖാന്തരമാക്കിത്തീർക്കേണമേ. വിശ്രമം നൽകുന്ന ഈ സമയത്ത് പകലിനെ ഉഷ്ണവും പ്രയത്നത്തിന്റെ വിയർപ്പും നീങ്ങി വിശ്രമിപ്പാൻ ഞങ്ങളെ സഹായിക്കണമേ.

പകലിലെപ്പോലെതന്നെ നിന്റെ അത്ഭുതകരമായ സൃഷ്ടി മാഹാത്മ്യത്തെ കാണുവാനും നിന്നെ മഹത്വപ്പെടുത്തുവാനും ഞങ്ങൾക്ക് കൃപയരുളണമേ. നിന്റെ കൈവേലകളായ ആകാശത്തിലെ നക്ഷത്രങ്ങളും ചന്ദ്രനും, കൂടുകളിലേക്ക് പറന്നുപോകുന്ന പക്ഷിവൃന്ദങ്ങളും, മൃഗജാലങ്ങളും, ഞങ്ങളുടെ ഹൃദയങ്ങളെ സ്വസ്ഥതപ്പെടുത്തുകയും, സൃഷ്ടി കർത്താവിനെ സ്തുതിപ്പാൻ ഞങ്ങളുടെ ഹൃദയങ്ങളെ വികസിപ്പിക്കുകയും ചെയ്യണമേ.

കഴിഞ്ഞ പകലിൽ നിനക്ക് വിരോധമായി ചെയ്തുപോയിട്ടുള്ള എല്ലാ പാപങ്ങളും ഞങ്ങളോട് ക്ഷമിക്കേണമേ. ഞങ്ങളെ നീ ഏല്പിച്ചിട്ടുള്ള ചുമതലകളെ നിവർത്തിക്കുന്നതിൽ കാണിച്ച അശ്രദ്ധയും മന്ദതയും, മടിയും എല്ലാം, ഞങ്ങൾ നിന്നെ മറന്നതും നിന്നോടു മറുത്തു നിന്നതുമെല്ലാം നിന്റെ ആർദ്രകരണപ്രകാരം ഞങ്ങളോട് ക്ഷമിക്കേണമേ. ഞങ്ങളുടെ കുറ്റങ്ങളെ വെറുത്ത് ഏറ്റുപറഞ്ഞ് ഉപേക്ഷിക്കുവാൻ ഞങ്ങൾക്കു സഹായിക്കേണമേ. അങ്ങനെ അകൃത്യം മറയ്ക്കപ്പെട്ടും പാപം ക്ഷമിക്കപ്പെട്ടും ഇരിക്കുന്നവർക്കുള്ള ആശ്വാസവും സമാധാനവും കൊണ്ട് ഞങ്ങളെ ആശീർവ്വദിക്കേണമേ.

ഞങ്ങളുടെ മാതാപിതാക്കന്മാരെയും, പ്രിയപ്പെട്ടവരെയും എല്ലാം ഈ സമയത്ത് ഓർക്കുന്നു. അവരെയും നിന്റെ കാവ

ലിൽ വയ്ക്കണമേ. ദാരിദ്ര്യംകൊണ്ടും രോഗംകൊണ്ടും മറ്റ് ഓരോ സങ്കടങ്ങൾകൊണ്ടും വലഞ്ഞു കഷ്ടപ്പെടുന്ന സകലരെയും നീ കരുണയോടെ നോക്കി സഹായിക്കണമേ. അവരുടെ സങ്കടങ്ങളിൽ അവർ നിന്നെ അന്വേഷിപ്പാൻ അവർക്ക് സഹായിക്കണമേ. എല്ലാ അനാഥശാലകളിലും, ആതുരശാലകളിലും, ആസ്പത്രികളിലും നടക്കുന്ന കരുണയുടെ വേലയെ നീ അനുഗ്രഹിക്കയും ചെയ്യണമേ. പ്രയാസങ്ങൾ അനുഭവിക്കുന്നവരോട് സഹതപിപ്പാനും, അവരെ സഹായിപ്പാനും ഞങ്ങളെ അഭ്യസിപ്പിക്കുകയും ചെയ്യണമേ.

തിരുനാമ മഹത്വത്തിനായി ഞങ്ങളുടെ പ്രാർത്ഥനകൾ കേൾക്കണമേ.

ആമ്മീൻ.

പ്രഭാതസമയത്തെ ഒരു പ്രാർത്ഥന

സകല കരുണകളുടെയും പിതാവേ, കഴിഞ്ഞ രാത്രിയിലെ സുഖകരമായ ഉറക്കത്തിനും, സ്വസ്ഥതയ്ക്കുമായി ഞങ്ങൾ നിന്നെ സ്തുതിക്കുന്നു. ഈ പ്രഭാതത്തിന്റെ എല്ലാ മഹിമയ്ക്കും സന്തോഷത്തിനുമായി അവിടുത്തെ നാമം മഹത്വപ്പെടുത്തേ. സൂര്യപ്രകാശം അന്ധകാരത്തെ നീക്കിയിരിക്കുന്നതുപോലെ നീതിയിൻ സൂര്യനായുള്ളോവേ, തിരുസാന്നിധ്യത്തിന്റെ പ്രകാശത്താൽ ഞങ്ങളുടെ ഹൃദയങ്ങളിലെ അന്ധതയെ നീക്കിക്കളയണമേ. പക്ഷികൾ തങ്ങളുടെ പാട്ടുകളാൽ തിരുമഹത്വത്തെ കീർത്തിക്കുന്ന ഈ സമയത്ത് അവിടുത്തെ അന്തമില്ലാത്ത കരുണകളെ ഓർത്തു സ്തോത്രം അർപ്പിക്കുവാൻ ഞങ്ങളെ അഭ്യസിപ്പിക്കണമേ. പുതുതായി തന്നിരിക്കുന്ന ഈ ദിവസത്തിൽ അവിടുത്തെ ഇഷ്ടം ചെയ്യുവാൻ ഞങ്ങളെത്തന്നെ തിരുമുമ്പാകെ സമർപ്പിക്കുന്നു.

ഇന്നത്തെ ഞങ്ങളുടെ വിചാരങ്ങളും, വചനങ്ങളും, പ്രവർത്തികളും അവിടുത്തേക്ക് പ്രസാദം നൽകുന്നവയായി

രിക്കണമേ. ഞങ്ങളുടെ നന്മയെപ്പോലെതന്നെ അന്യരുടെ നന്മയെ കരുതി പ്രവൃത്തിപ്പാൻ ഞങ്ങൾക്ക് കൃപ നൽകണമേ. ഞങ്ങളുടെ സമയം ശരിയായി ഉപയോഗിപ്പാനും ഞങ്ങളുടെ ചുമതലകളെ വിശ്വസ്തതയോടെ നിർവ്വഹിപ്പാനും സഹായിക്കണമേ.

എല്ലാ വിദ്യാഭ്യാസ സ്ഥാപനങ്ങളെയും, അദ്ധ്യാപികാദ്ധ്യാപകരെയും ഞങ്ങൾ ഓർത്ത് പ്രാർത്ഥിക്കുന്നു. യുവതീ യുവാക്കന്മാർക്ക് നല്ല അഭ്യസനം കിട്ടി പ്രയോജനമായ ജീവിതം ചെയ്യുവാൻ അവരെ സഹായിക്കണമേ. ക്രൈസ്തവ സഭയുടെ യോജിപ്പും ഐക്യവും സാധ്യമാക്കിത്തീർക്കണമേ. സുവിശേഷഘോഷണാർത്ഥം സ്ഥാപിതമായിരിക്കുന്ന എല്ലാ സംഘങ്ങളെയും ഓർത്ത് പ്രാർത്ഥിക്കുന്നു. ക്രിസ്തേ തരർ അവിടുത്തെ രക്ഷയുടെ ദൂത് കേട്ട് പാപമോചനത്തിന്റെയും, രക്ഷയുടെയും അനുഭവത്തിലേക്ക് വരുവാൻ ഇടയാക്കണമേ.

ഞങ്ങളുടെ കർത്താവേശുമ്ശിഹായുടെ നാമത്തിൽ ഞങ്ങളുടെ പ്രാർത്ഥനകൾ കേൾക്കണമേ. ആമ്മീൻ.

പ്രാർത്ഥനകളും ലുത്തിനിയാകളും

1. പ്രിയപ്പെട്ട കർത്താവേ എല്ലാവരെയും നന്മയ്ക്കായി ഓർക്കണമേ എന്ന് ഞങ്ങൾ പ്രാർത്ഥിക്കുന്നു. എല്ലാവരോടും കരുണയുണ്ടാകണമേ. ദുരിതമനുഭവിക്കുന്നവർ, വിമ്മിഷ്ടത്തിലിരിക്കുന്നവർ, മനോവേദനയനുഭവിക്കുന്നവർ, ആവശ്യത്തിലിരിക്കുന്നവർ, കഷ്ടതകളിൽകൂടെ കടന്നുപോകുന്നവർ ഇങ്ങനെയുള്ള എല്ലാവരെയും അനുഗ്രഹിക്കണമേ. ഞങ്ങളെ സ്നേഹിക്കുന്നവരെയും ഞങ്ങളെ വെറുക്കുന്നവരെയും ഞങ്ങൾ ഓർത്ത് അവർക്കുവേണ്ടിയും പ്രാർത്ഥിക്കുന്നു.

കർത്താവേ, നിസ്സഹായരുടെ സഹായം അവിടുന്നാകുന്നു. ആശയറ്റവരുടെ ആശയും, ബലഹീനരുടെ ശക്തിയും, തിരമാലകളാൽ വലയുന്നവരുടെ രക്ഷകനും, കരയിലും വെള്ളത്തിലും, വായുവിലും കൂടെ സഞ്ചരിക്കുന്നവരുടെ പരിപാലകനും, തുറമുഖവും അവിടുന്നാകുന്നു. എല്ലാവർക്കും എല്ലാം അവിടുനായിരിക്കണമേ. ദൈവതേജസ്സിന്റെ മഹത്വം ഞങ്ങളുടെമേൽ ഉണ്ടായിരിക്കണമേ. ഞങ്ങളുടെ പ്രയത്നങ്ങളെ അവിടുന്നു അനുഗ്രഹിക്കണമേ.

കർത്താവേ എന്നെ ശക്തിപ്പെടുത്തുവാൻ എന്നിൽ ഉണ്ടായിരിക്കണമേ. എന്നെ പരിപാലിപ്പാൻ എന്റെ മീതേയുണ്ടായിരിക്കണമേ. എന്നെ താങ്ങുവാൻ എന്റെ കീഴിൽ ഉണ്ടായിരിക്കണമേ. എന്നെ നടത്തുവാൻ എന്റെ മുമ്പിൽ ഉണ്ടായിരിക്കണമേ. വഴി തെറ്റിപ്പോകാതെയിരിപ്പാൻ എന്റെ പുറകിൽ ഉണ്ടായിരിക്കണമേ. എന്നെ പരിപാലിപ്പാൻ എന്റെ ചുറ്റിലും ഉണ്ടായിരിക്കണമേ.

ഞങ്ങളുടെ നാഥനും, ഞങ്ങളുടെ പിതാവുമേ അവിടുത്തെ നാഥം ഇന്നും എന്നും മഹത്വപ്പെടട്ടെ. യേശുവിൻ നാമത്തിൽ ഞങ്ങളുടെ പ്രാർത്ഥന കേൾക്കണമേ. ആമ്മീൻ.

2. കർത്താവേ, ഞങ്ങളുടെ നാവുകളെ ദോഷത്തിൽനിന്നും, ഞങ്ങളുടെ അധരങ്ങളെ വ്യാജത്തിൽനിന്നും സൂക്ഷിക്കണമേ. വിശുദ്ധ ദൂതന്മാരുടെ സംഘം സ്വർഗ്ഗത്തിൽ അവിടുത്തെ സ്തുതികൾ കീർത്തിക്കുന്നതുപോലെ, ഈ ലോകത്തിൽ ഞങ്ങളുടെ അധരങ്ങൾ തിരുനാമത്തെ മഹത്വപ്പെടുത്തുവാൻ സഹായിക്കണമേ.

ഞങ്ങളുടെ ശരീരാത്മദേഹികളെ ഈ സമയം തൃക്കൈകളിലേക്ക് ഭരമേല്പിക്കുന്നു. ഞങ്ങളുടെ കഴിവുകളെയും, ശക്തികളെയും, പ്രവൃത്തികളെയും, അവിടുത്തെ സന്നിധിയിൽ പ്രതിഷ്ഠിക്കുന്നു. തിരു കല്പനകളുടെ ആചരണത്തിലും, ദൈവിക ചട്ടങ്ങളുടെ വഴിയിലും ഞങ്ങളെ ഭരിച്ചു നടത്തണമേ. അവിടുത്തെ പരിപാലനത്തിൽ, ഇഹത്തിലും എക്കാലവും സൂക്ഷിക്കപ്പെടുന്നതിനും, ഏകസത്യദൈവമായ നിന്നെ കർത്താവായ യേശുക്രിസ്തുവിൽ സേവിപ്പാനും ഞങ്ങളെ സഹായിക്കുകയും ചെയ്യേണമേ. യേശുവിൻ നാമത്തിൽ ഞങ്ങൾ പ്രാർത്ഥിക്കുന്നു; കേൾക്കേണമേ. ആമ്മീൻ.

3. സൂര്യന്റെ ഉദയംമുതൽ അതിന്റെ അസ്തമനംവരെ അവിടുത്തെ നാമം മഹത്വീകരിക്കപ്പെടേണ്ടതാകുന്നു. ഇമ്മാനുവേലേ, സകല ജാതികളുടെയും പ്രത്യാശയേ, സകലരുടെയും രക്ഷകനേ, വന്ന് ഞങ്ങളെ രക്ഷിക്കേണമേ.

പിതാവും പുത്രനും, പരിശുദ്ധ റൂഹായുമായ മഹത്വദൈവമേ, ലോകത്തിന് നീ നിന്നെത്തന്നെ വെളിപ്പെടുത്തിത്തന്നതിനായും സുവിശേഷത്തിന്റെ സാക്ഷിത്വം എല്ലാ ജാതികളുടെ ഇടയിലും നിറവേറ്റുവാൻ അവിടുത്തെ ശിഷ്യന്മാരെ ഭരമേല്പിച്ചതിനായും ഞങ്ങൾ തിരുനാമത്തെ സ്തുതിക്കുന്നു.

അവിടുത്തെ സാക്ഷിത്വം നിറവേറ്റിയ ആദ്യ ശിഷ്യന്മാർക്കുവേണ്ടിയും, അവിടുത്തെ കല്പന അനുസരിച്ച് ലോകത്തിന്റെ എല്ലാ ഭാഗങ്ങളിലും സുവിശേഷത്തിന്റെ ദൂത

വഹിച്ചിട്ടുള്ള, അറിയപ്പെട്ടവരും അറിയപ്പെടാത്തവരുമായ എല്ലാവർക്കുംവേണ്ടിയും, ഞങ്ങൾ അവിടുത്തെ സ്തുതിക്കുന്നു. അന്ധകാര കാലങ്ങളിൽ ക്രിസ്തുവിലുള്ള വിശ്വാസം പാലിക്കയും, ദിവ്യപ്രകാശം കെട്ടുപോകാതെ സൂക്ഷിക്കുകയും ചെയ്തവർക്കുവേണ്ടിയും ഞങ്ങൾ സ്തോത്രം ചെയ്യുന്നു. മറ്റുള്ളവർ ഉറങ്ങിയപ്പോൾ അവിടുത്തെ കല്പനകളെ പാലിച്ചവർക്കുവേണ്ടി ഞങ്ങൾ സ്തുതിക്കുന്നു. അന്ധകാരത്തിലും മരണനിഴലിലും ഇരുന്നവർക്ക് സുവിശേഷത്തിന്റെ വെളിച്ചം കൊടുത്തവർക്കുവേണ്ടി ഞങ്ങൾ സ്തുതിക്കുന്നു. രക്തസാക്ഷികളുടെ കൂട്ടത്തിൽ എണ്ണപ്പെട്ടിട്ടുള്ള മിഷനറിമാർക്കുവേണ്ടിയും, തങ്ങളുടെ വിശ്വാസത്തിനായി പീഡയും മരണവും, അനുഭവിച്ചിട്ടുള്ളവർക്കുവേണ്ടിയും ഞങ്ങൾ സ്തുതിക്കുന്നു. ഇന്ന് വിഷമ സാഹചര്യങ്ങളുടെ മദ്ധ്യത്തിൽ പീഡകൾ അനുഭവിച്ച് വിശ്വാസം പാലിക്കുന്നവർക്കുവേണ്ടിയും ഞങ്ങൾ പ്രാർത്ഥിക്കുന്നു. വിശ്വാസം പാലിക്കുവാനും സാക്ഷിത്വം നിറവേറ്റുവാനും, ഞങ്ങളെയും പ്രാപ്തരാക്കണമെ. ആമ്മീൻ.

4. ഞങ്ങളുടെ സ്രഷ്ടാവായ ദൈവമേ! ഞങ്ങൾ തൻകാര്യശീലം വെടിഞ്ഞ്, പരസ്പരസേവനത്തിൽ താല്പര്യമുള്ളവരായി പ്രവർത്തിക്കുന്നതിന്, ഞങ്ങൾക്ക് നല്കപ്പെട്ടിരിക്കുന്ന കുടുംബജീവിതത്തിനായി ഞങ്ങൾ നിന്നെ സ്തുതിക്കുന്നു: ഞങ്ങൾക്ക് ഇഹലോകത്തിലെ ജീവിതസൗഖ്യം അനുഭവിക്കുന്നതിനും അതിലെ കൃത്യങ്ങൾ നിറവേറ്റുന്നതിനുമായി പ്രത്യേകം ലഭിച്ചിരിക്കുന്ന ഞങ്ങളുടെ സ്വന്തഭവനങ്ങൾക്കായും കുടുംബാംഗങ്ങൾക്കായും, ഞങ്ങൾ നിനക്കു സ്തോത്രം ചെയ്യുന്നു. കുടുംബം നിന്റെ ദാനമാണെന്നും, മഹത്വകരമായ ദിവ്യോദ്ദേശം അതു മുഖാന്തരം നിറവേറ്റുന്നു എന്നും ഓർത്ത് നന്ദിയോടെ ഞങ്ങൾ നിന്നെ വാഴ്ത്തുന്നു. ഞങ്ങളുടെ ഹൃദയങ്ങളിൽ പുതുജീവൻ പകരപ്പെട്ട് ഞങ്ങളുടെ കുടുംബം യഥാർത്ഥ കൂട്ടായ്മയിൽ നിലനില്ക്കുന്ന

തിനു നിന്റെ ഈ മനോഹര ദാനത്തെക്കുറിച്ചുള്ള നന്ദിയും സ്തോത്രവും സദാ ഞങ്ങളിൽ ഉണ്ടായിരിപ്പാൻ കൃപ നൽകണമെന്നു യേശുക്രിസ്തുവിനോടും ഞങ്ങൾ അപേക്ഷിക്കുന്നു. ആമ്മീൻ.

5. സർവ്വശക്തനും നിത്യനും ആയ ദൈവമേ! നീ എല്ലാവരുടെയും പിതാവെന്നുള്ള വെളിപ്പാടിനാൽ, എല്ലായിടത്തുമുള്ള എല്ലാവരും തമ്മിൽ തമ്മിൽ സഹോദരങ്ങളാണെന്നു ഞങ്ങളെ പഠിപ്പിക്കണമേ! മനുഷ്യജീവിതത്തിലെ എല്ലാ പരസ്പര ബന്ധങ്ങളിലും ഈ സാഹോദര്യം പരിപൂർണ്ണമാക്കപ്പെടുവാൻ നിന്റെ സാർവ്വത്രിക സ്നേഹം ഞങ്ങൾക്കു നൽകണമേ. സത്യക്രിസ്തീയ കുടുംബജീവിതത്താൽ ഇതിനാവശ്യമായ ജീവചൈതന്യം ഞങ്ങൾക്കു ലഭിക്കുമാറാകണമേ. ഈ വിസ്തൃതലോകം ഒരു കുടുംബമായിത്തീരുവാൻ തക്കവണ്ണം പരസ്പര വിശ്വാസം, സ്നേഹം, സഖിത്വം എന്നീ വിശിഷ്ട ഗുണങ്ങൾ ഞങ്ങളുടെ ഇടയിൽ വർദ്ധിക്കുമാറാകണമേ! അങ്ങനെ ഞങ്ങൾ ഒടുവിൽ, നിത്യസമാധാനവും, നിത്യസന്തോഷവും, നിത്യസ്നേഹവും, പരിപൂർണ്ണമായിരിക്കുന്ന നിന്റെ നിത്യരാജ്യത്തിലേക്ക് പ്രവേശിപ്പാൻ കൃപയരുളുകയും ചെയ്യണമേ! ഞങ്ങളെ സ്നേഹിച്ചു, വീണ്ടെടുത്ത്, പിതാവിനോടു നിരപ്പിക്കുന്ന ഞങ്ങളുടെ കർത്താവായ യേശുക്രിസ്തുവിനോടും ഞങ്ങളുടെ പ്രാർത്ഥനകൾക്കേണമേ. ആമ്മീൻ.

സ്തോത്രത്തിനും മദ്ധ്യസ്ഥ പ്രാർത്ഥനയ്ക്കുമുള്ള ലുത്തിനിയകൾ

എൻമനമേ! യഹോവയെ വാഴ്ത്തുക, എന്റെ സർവ്വാനന്ദഗവയുമെ അവന്റെ വിശുദ്ധനാമത്തെ വാഴ്ത്തുക, എൻമനമേ! യഹോവയെ വാഴ്ത്തുക, അവന്റെ ഉപകാരങ്ങൾ ഒന്നും മറക്കരുത്.

ജീവനും ആരോഗ്യവും ഞങ്ങൾക്ക് നൽകുന്ന ദൈവമേ,
ഞങ്ങൾ നിനക്കു സ്തോത്രം ചെയ്യുന്നു.

താമസിക്കുന്നതിനു വീടും ധരിക്കുന്നതിനു വസ്ത്രവും
ഭക്ഷണപാനീയങ്ങളും ഞങ്ങൾക്കു തരുന്ന ദൈവമേ,
ഞങ്ങൾ നിനക്കു സ്തോത്രം ചെയ്യുന്നു.

സൗഭാഗ്യകരമായ കുടുംബജീവിതത്തിനുവേണ്ടി
ദൈവമേ ഞങ്ങൾ നിനക്കു സ്തോത്രം ചെയ്യുന്നു.

ഞങ്ങളെ സ്നേഹിച്ചു ഞങ്ങൾക്ക് ശുശ്രൂഷിക്കുന്ന
ഞങ്ങളുടെ മാതാപിതാക്കന്മാർക്കുവേണ്ടി,

ദൈവമേ ഞങ്ങൾ

ഞങ്ങളുടെ സ്നേഹതിന്മാർക്കും അയൽക്കാർക്കും
വേണ്ടി,

ദൈവമേ ഞങ്ങൾ

നന്മയിലേയ്ക്കും പ്രകാശത്തിലേയ്ക്കും ഞങ്ങളെ നട
ത്തുന്നതിനു പരിശ്രമിക്കുന്ന അദ്ധ്യാപകന്മാർക്കുവേണ്ടി,

ദൈവമേ ഞങ്ങൾ

വിദ്യയ്ക്കായും പുസ്തകങ്ങൾക്കായും,

ദൈവമേ ഞങ്ങൾ

കളിക്കുന്നതിനും നല്ല കാര്യങ്ങളിൽ രസിക്കുന്നതിനും
നീ ഞങ്ങൾക്കു നൽകിയിരിക്കുന്ന ശക്തിക്കും സൗകര്യത്തി
നുവേണ്ടിയും,

ദൈവമേ, ഞങ്ങൾ നിനക്കു സ്തോത്രം ചെയ്യുന്നു.

മദ്ധ്യസ്ഥപ്രാർത്ഥന

മഹാവൈദ്യനായ കർത്താവേ രോഗത്തിൽ ഇരിക്കുന്ന
എല്ലാവരേയും (പ്രത്യേകം.....) സുഖപ്പെടുത്തണമെന്ന്,
ഞങ്ങൾ നിന്നോട് അപേക്ഷിക്കുന്നു.

സർവ്വാശ്വാസത്തിന്റെയും ദൈവമേ ദുഃഖത്തിൽ ഇരിക്കുന്ന എല്ലാവരെയും (പ്രത്യേകം....) ആശ്വസിപ്പിക്കണമെന്ന്, ഞങ്ങൾ നിന്നോട് അപേക്ഷിക്കുന്നു.

വെളിച്ചങ്ങളുടെ പിതാവേ, കുരുടന്മാർ നിന്റെ മഹത്വം കാണുകയും ചെകിടന്മാർ നിന്റെ ശബ്ദം കേൾക്കുകയും ചെയ്യണമെന്ന്,

ഞങ്ങൾ നിന്നോട് അപേക്ഷിക്കുന്നു.

വയലിലെ പുഷ്പങ്ങളെ മനോരഹമാംവണ്ണം അണിയിക്കുന്നവനേ, വീടും വസ്ത്രവും ഇല്ലാത്തവരായ എല്ലാവരേയും ആവശ്യാനുസരണം സഹായിക്കണമെന്ന്,

ഞങ്ങൾ നിന്നോട് അപേക്ഷിക്കുന്നു.

ആകാശത്തിലെ പക്ഷികളെ ധാരാളമായി പോറ്റുന്നവനെ വിശപ്പും ദാഹവുംകൊണ്ട് തളരുന്നവരെ നീ പോഷിപ്പിക്കണമെന്ന്,

ഞങ്ങൾ നിന്നോട് അപേക്ഷിക്കുന്നു.

സകല ജ്ഞാനത്തിന്റെയും ഉറവയാകുന്ന ദൈവമേ വിദ്യാഭ്യാസമൊന്നുമില്ലാതെ അജ്ഞാനത്തിന്റെ അന്ധകാരത്തിൽ ഇരിക്കുന്നവരോടു കരുണ ചെയ്യണമെന്ന്,

ഞങ്ങൾ നിന്നോട് അപേക്ഷിക്കുന്നു.

സകല കരുണകളുടെയും ദൈവമേ, അഗതികളേയും ഏകാന്തരേയും സഹായമില്ലാത്തവരേയും പരിപാലിക്കണമെന്ന്,

ഞങ്ങൾ നിന്നോട് അപേക്ഷിക്കുന്നു.

തന്റെ അടുക്കൽ വന്ന പുരുഷാരത്തെ പോഷിപ്പിക്കുന്നതിന് തന്റെ ശിഷ്യന്മാരുടെ കൈവശം ഉണ്ടായിരുന്നത് തന്നെ ഏല്പിക്കുന്നതിന് കല്പിച്ച കർത്താവേ, എന്റെ ഏറ്റവും ചെറിയവരിൽ ഒരാളെന്ന് നിങ്ങൾ ചെയ്തിടത്തോളമെല്ലാം നിങ്ങൾ എനിക്കു ചെയ്തു എന്നുള്ള നിന്റെ സന്തോഷ മൊഴികൾ കേൾക്കുന്നതിനുള്ള ഭാഗ്യം ഞങ്ങൾക്കും നൽകണമേ. ആമ്മീൻ.

തൊഴിലാളികൾക്കും മുതലാളികൾക്കും വേണ്ടിയുള്ള ഒരു പ്രാർത്ഥന

സർവ്വശക്തനും കരുണനിറഞ്ഞവനുമായ ദൈവമേ, തങ്ങളുടെ കാലക്ഷേപത്തിനു മാർഗ്ഗം ഉണ്ടാകുന്നതിനായി പരമാർത്ഥതയോടുകൂടെ അധ്വാനിക്കുന്ന എല്ലാവരെയും നടത്തി പരിപാലിക്കണമെന്ന് ഞങ്ങൾ നിന്നോടപേക്ഷിക്കുന്നു.

കർത്താവേ ഞങ്ങളെ ചെവിക്കൊളേളണമേ.

കരയിലും വെള്ളത്തിലും ഓരോ തൊഴിലുകളിൽ ഏർപ്പെട്ടിരിക്കുന്ന എല്ലാവർക്കായും,

കർത്താവേ, ഞങ്ങൾ നിന്നോട് അപേക്ഷിക്കുന്നു.

മലകളിലും, പുഞ്ചകളിലും, തോട്ടങ്ങളിലും, വ്യവസായശാലകളിലും, മറ്റും കൂലിവേല ചെയ്യുന്ന എല്ലാവർക്കായും,

കർത്താവേ, ഞങ്ങൾ നിന്നോട് അപേക്ഷിക്കുന്നു.

ദിവസവൃത്തിക്ക് കടം വാങ്ങിച്ചിട്ട്, തക്കവരവില്ലായ്കയാൽ കടംവീട്ടി സ്വതന്ത്രരാകുവാൻ കഴിവില്ലാത്തവർക്കുവേണ്ടിയും,

കർത്താവേ, ഞങ്ങൾ നിന്നോട് അപേക്ഷിക്കുന്നു.

തങ്ങളുടെ വരവിന്റെ ഒരു വലിയ അംശം മദ്യഷോപ്പുകളിൽ ചെലവാക്കി തങ്ങൾക്കും തങ്ങളുടെ കുടുംബങ്ങൾക്കും നാശമുണ്ടാക്കുന്നവർക്കുവേണ്ടിയും,

കർത്താവേ, ഞങ്ങൾ നിന്നോട് അപേക്ഷിക്കുന്നു.

ലജ്ജാകരമായ ജീവിതം കാലക്ഷേപമാർഗ്ഗമായി സ്വീകരിച്ചിരിക്കുന്ന എല്ലാവർക്കുംവേണ്ടിയും,

കർത്താവേ, ഞങ്ങൾ നിന്നോട് അപേക്ഷിക്കുന്നു.

ദാരിദ്ര്യം നിമിത്തം തങ്ങളുടെ കുട്ടികൾക്കു വേണ്ടി ഭക്ഷണമോ, വിദ്യാഭ്യാസമോ കൊടുക്കുവാൻ നിവൃത്തിയില്ലാത്ത എല്ലാവർക്കു വേണ്ടിയും,

കർത്താവേ, ഞങ്ങൾ നിന്നോട് അപേക്ഷിക്കുന്നു.

അദ്ധ്യാനത്തിന്റെ ആധിക്യം നിമിത്തം, പ്രാർത്ഥിക്കുന്നതിനോ ധ്യാനിക്കുന്നതിനോ സമയം കിട്ടാത്ത ദരിദ്രന്മാർക്കായും, പണത്തെ സംബന്ധിച്ചുള്ള അതിയായ വിചാരംകൊണ്ട് പ്രാർത്ഥിപ്പാൻ സമയം ചിലവിടാതിരിക്കുന്ന ധനവാന്മാർക്കുവേണ്ടിയും,

കർത്താവേ, ഞങ്ങൾ നിന്നോട് അപേക്ഷിക്കുന്നു.

അതിലാഭം ഇഹിച്ചിട്ടു തങ്ങളുടെ വേലക്കാർക്കു തക്ക കൂലി കൊടുക്കാത്ത യജമാനന്മാർക്കായും, അമിതമായ വിലയ്ക്ക് തങ്ങളുടെ സാമാനം വിലക്കുന്ന കച്ചവടക്കാർക്കായും,

കർത്താവേ, ഞങ്ങൾ നിന്നോട് അപേക്ഷിക്കുന്നു.

തങ്ങളുടെ ജോലിക്കു അമിതമായ പ്രതിഫലം ഇഹിക്കുന്ന വൈദ്യന്മാരെയും, വൈദ്യന്മാർക്കും മറ്റും ന്യായമായി കൊടുക്കേണ്ട പ്രതിഫലം കൊടുക്കുവാൻ മടിക്കുന്ന പൊതുജനങ്ങളെയും, ശരിയായ വഴിയിലേക്ക് തിരിക്കണമെന്ന്,

കർത്താവേ, ഞങ്ങൾ നിന്നോട് അപേക്ഷിക്കുന്നു.

മറ്റുള്ളവരുടെ ആവശ്യങ്ങളോ ധനഃസ്ഥിതിയോ ഓർക്കാതെ തങ്ങൾക്കു കിട്ടുന്ന ശമ്പളം വർദ്ധിപ്പിക്കണമെന്നു മുറവിളി കൂട്ടുന്ന സകല ജോലിക്കാരെയും, ചുമതല ബോധമുള്ളവരാക്കണമെന്ന്,

കർത്താവേ, ഞങ്ങൾ നിന്നോട് അപേക്ഷിക്കുന്നു.

നല്ല കൂലി ലഭിച്ചിട്ടും തങ്ങളുടെ വേലയെ വിശ്വസ്തതയോടുകൂടെ ചെയ്യാത്ത എല്ലാവരെയും, ഉത്തരവാദിത്വമുള്ളവരാക്കണമെന്ന്,

കർത്താവേ, ഞങ്ങൾ നിന്നോട് അപേക്ഷിക്കുന്നു.

ജോലി അന്വേഷിച്ചിട്ടും, കിട്ടാത്തവർക്കായും തങ്ങൾക്കു ചെയ്യാവുന്ന ജോലി ചെയ്യാത്ത മടിയന്മാർക്കായും,

കർത്താവേ, ഞങ്ങൾ നിന്നോട് അപേക്ഷിക്കുന്നു.

ഇപ്പോഴത്തെ സകല അന്യായങ്ങളും, സ്വാർത്ഥ പ്രതിപത്തിയും മനുഷ്യരിൽനിന്നും നീക്കിക്കളയണമെന്നും സ്വർഗ്ഗത്തിലെപ്പോലെ നിന്റെ ഇഷ്ടം ഈ ഭൂമിയിലും, പൂർണ്ണമായി ചെയ്യപ്പെടുന്നകാലം വേഗം വരുത്തണമെന്നും ആ ഉദ്ദേശസാധ്യത്തിനു ഞങ്ങളെത്തന്നെ പ്രതിഷ്ഠിക്കുവാൻ ഞങ്ങൾക്ക് മനസ്സ് തരേണമെന്നും ഞങ്ങൾ നിന്നോട് താഴ്മയായി അപേക്ഷിക്കുന്നു.

ഞങ്ങളുടെ പ്രാർത്ഥനകളെ യേശുക്രിസ്തുവിനോട് കരുണയോടെ കേട്ടരുളേണമേ. ആമ്മീൻ.

വിശ്വാസത്തിനും ധൈര്യത്തിനുമായുള്ള ഒരു ലുത്തിനിയ.

അത്യുന്നതന്റെ മറവിൽ വസിക്കയും സർവ്വശക്തന്റെ നിഴലിൻകീഴിൽ പാർക്കുകയും ചെയ്യുന്നവൻ,

യഹോവയെക്കുറിച്ച് അവൻ എന്റെ സങ്കേതവും കോട്ടയും ഞാൻ ആശ്രയിക്കുന്ന എന്റെ ദൈവവും എന്നു പറയും.

നിന്റെ ദൈവമായ യഹോവ നീ പോകുന്നിടത് ഒക്കെയും നിന്നോടുകൂടെ ഉണ്ടായിരിക്കും.

ഉറപ്പും ധൈര്യവുമുള്ളവനായിരിക്കുക. ഭയപ്പെടരുത്, ഭ്രമിക്കയും അരുത്.

യഹോവയ്ക്കായി കാത്തു ധൈര്യമായിരിക്കുക
അവൻ നിന്റെ ഹൃദയത്തെ ബലപ്പെടുത്തും.

യഹോവ എന്റെ വെളിച്ചവും, എന്റെ രക്ഷയും ആകുന്നു. ഞാൻ ആരെ ഭയപ്പെടും,

യഹോവ എന്റെ ജീവന്റെ ബലം ഞാൻ ആരെ പേടിക്കും.

അനേക ദിവസങ്ങളിൽ മനുഷ്യരുടെ സഹവാസമോ സഹായമോ കൂടാതെ കഴിച്ചുകൂട്ടിയ ഞങ്ങളുടെ കർത്താവേ,

നിന്റെ വിശ്വാസവും, ധൈര്യവും ഞങ്ങൾക്ക് തരേണമേ.

ചെറുപ്പത്തിൽതന്നെ ഒരു കുടുംബത്തിന്റെ ഭാരം കയ്യേൽക്കേണ്ടിവന്നിട്ടും, അതേപ്പറ്റി ക്ലേശിക്കാതെ മുമ്പോട്ടു പോയ ഞങ്ങളുടെ കർത്താവേ!

നിന്റെ വിശ്വാസവും

സ്വാധീനശക്തിയും ധനശക്തിയും ഉണ്ടായിരുന്ന ആരെയും ഭയപ്പെടാതെ ദൈവാലയത്തെ ശുദ്ധീകരിച്ച കർത്താവേ !

നിന്റെ വിശ്വാസവും

ഭീരുക്കളായിരുന്ന ശിഷ്യന്മാരെ ധൈര്യവാന്മാരാക്കിത്തീർത്ത കർത്താവേ!

നിന്റെ വിശ്വാസവും

വല്ല ആപത്തും ഞങ്ങളെ ഭയപ്പെടുത്തുമ്പോൾ.

നിന്റെ വിശ്വാസവും

ഞങ്ങൾ എപ്പോൾ എങ്കിലും രോഗത്തിലോ ബുദ്ധിമുട്ടിലോ ഇരിക്കേണ്ടി വന്നാൽ അപ്പോൾ എല്ലാം.

നിന്റെ വിശ്വാസവും

ഞങ്ങൾ തെറ്റ് ചെയ്തിട്ട് അത് സമ്മതിപ്പാൻ ഭയപ്പെടാതിരിക്കേണ്ടതിന്..

നിന്റെ വിശ്വാസവും

ഞങ്ങളുടെ ചുമതല എന്ന് ഞങ്ങൾക്കു ബോധമുള്ളത് ചെയ്താൽ വല്ലവരും ഞങ്ങളെ അലട്ടും എന്ന് ഭയപ്പെടുമ്പോൾ,

നിന്റെ വിശ്വാസവും

സ്വർഗ്ഗസ്ഥ പ്രിയ പിതാവേ! രാവു പകലും നീ ഞങ്ങളോടുകൂടെയുള്ളതുകൊണ്ട് ഞങ്ങൾ നിനക്ക് സ്തോത്രം ചെയ്യുന്നു. നിന്നിൽ അധികമധികം ആശ്രയിപ്പാൻ ഞങ്ങളെ നീ അഭ്യസിപ്പിക്കേണമേ. ആമ്മീൻ.

ഒരു ലുത്തിനിയ

സ്വർഗ്ഗസ്ഥനായ പിതാവേ, ഞങ്ങളോടു

കരുണയുണ്ടാകണമേ.

ലോകരക്ഷകനായ ദൈവപുത്രാ

" "

പരിശുദ്ധാത്മാവായ ദൈവമേ,

" "

മഹത്വത്തിന്റെ രാജാവായ യേശുവേ,

" "

ജീവന്റെ ഉറവിടമായ യേശുവേ,

" "

ഞങ്ങളുടെ അഭയസ്ഥാനമായ യേശുവേ,

" "

വഴിയും സത്യവും ജീവനുമായ യേശുവേ

" "

രക്തസാക്ഷികളുടെ ബലമായ യേശുവേ

" "

സകല വിശുദ്ധന്മാരുടെയും കിരീടമായ യേശുവേ

" "

യേശുവേ, സകല ദോഷത്തിൽനിന്നും ഞങ്ങളെ

രക്ഷിക്കേണമേ.

യേശുവേ, സകല പാപത്തിൽനിന്നും,

" "

യേശുവേ, ദുഷ്ടന്റെ എല്ലാ കണികളിൽനിന്നും

" "

യേശുവേ, നിത്യനാശത്തിൽനിന്ന്,

" "

യേശുവേ, നിന്റെ മനുഷ്യാവതാരത്തിന്റെ

രഹസ്യത്താൽ,

" "

യേശുവേ, കുരിശിലെ നിന്റെ മരണത്താൽ

" "

യേശുവേ, ശക്തിയോടുള്ള ഉയർത്തെഴുന്നേൽപ്പിനാൽ"

"

യേശുവേ, നിന്റെ മഹത്വമുള്ള സ്വർഗ്ഗാരോഹ

ണത്താൽ,

" "

ലോകത്തിന്റെ പാപത്തെ ചുമന്നൊഴിക്കുന്ന ദൈവത്തിന്റെ കുഞ്ഞാടെ, കരുണയോടെ ഞങ്ങളെ ചെവിക്കൊള്ളണമേ. ആമ്മീൻ.

സ്വയം പരിശോധനാ സഹായി

ദൈവമേ, എന്നെ ശോധന ചെയ്ത് എന്റെ ഹൃദയത്തെ അറിയണമേ. എന്നെ പരീക്ഷിച്ച് എന്റെ നീനവുകളെ അറിയണമേ. വ്യസനത്തിനുള്ള മാർഗ്ഗം എന്നിൽ ഉണ്ടോ എന്നു നോക്കി ശാശ്വതമാർഗ്ഗത്തിൽ എന്നെ നടത്തണമേ. (സങ്കീ. 139: 24-25)

1. ഞാൻ ഇടവിടാതെ ദൈവസാന്നിധ്യ ബോധത്തോടു കൂടിയാണോ ജീവിക്കുന്നത്?
2. ഞാൻ ദൈവത്തേക്കാൾ കൂടുതലായി വേറെ വല്ലതിനെയും ആശ്രയിക്കുന്നുണ്ടോ?
3. എന്റെ ഭവനത്തിന്റെ നായകനായി ഞാൻ യേശുക്രിസ്തുവിനെ സ്വീകരിച്ചിട്ടുണ്ടോ?
4. രഹസ്യപ്രാർത്ഥന, കുടുംബാരാധന, വേദാഭ്യയനം എന്നിവ നടത്തുകയും പള്ളി ആരാധനയിലും വികുർബ്ബാനയിലും ക്രമമായി സംബന്ധിക്കുകയും ചെയ്യുന്നുണ്ടോ?
5. കുഞ്ഞുങ്ങൾ സണ്ടേസ്കൂളിലും, യുവനജങ്ങൾ യുവജനസഖ്യത്തിലും, സ്ത്രീകൾ സേവികാസംഘത്തിലും പുരുഷന്മാർ പ്രാർത്ഥനാ യോഗങ്ങളിലും പതിവായി പങ്കെടുക്കുന്നുണ്ടോ?
6. ഇടവകമിഷൻ പ്രവർത്തനങ്ങളിലും സുവിശേഷ യത്നങ്ങളിലും ഭാഗഭാക്കാകാറുണ്ടോ?
7. ഞാനും മറ്റുള്ളവരുമായി (അയൽക്കാർ, സ്നേഹിതർ, ബന്ധുക്കൾ) സ്നേഹമായും സൗഹാർദ്ദമായും കഴിയുന്നുവോ?
8. വരുമാനത്തിന്റെ ദശാംശം വേർതിരിച്ച്, സഭ- ഇടവക, സുവിശേഷവേല, സാധുജനസംരക്ഷണം എന്നിവയ്ക്കായി വിനിയോഗിക്കുന്നുണ്ടോ?

9. ഞാനും എന്റെ കുടുംബത്തിലെ ഓരോ വ്യക്തിയും യേശുക്രിസ്തുവിനെ സ്വന്ത രക്ഷിതാവായി സ്വീകരിച്ചിട്ടുണ്ടോ?
10. ഞാൻ ആരെയെങ്കിലും ഇതുവരെയായി രക്ഷയിങ്കലേക്കു വഴിനടത്തിയിട്ടുണ്ടോ? ഞാൻ മുഖാന്തരം മറ്റുള്ളവർ പാപത്തിന്നധീനരായിത്തീർന്നിട്ടുണ്ടോ?

അവന്റെ പുത്രനായ യേശുക്രിസ്തുവിന്റെ രക്തം സകല പാപവും പോക്കി നമ്മെ ശുദ്ധീകരിക്കുന്നു. ദൈവമേ ഞങ്ങളെ മുഴുവനായി നിനക്കു സമർപ്പിക്കുന്നു. ഞങ്ങളുടെ അവയവങ്ങൾ നിന്റെ പ്രേരണയാൽ പ്രവർത്തിപ്പാൻ ഇടയാകണമേ. നിന്റെ ഹിതം ഞങ്ങളുടെ ജീവിതത്തിൽ നിർവ്വഹിക്കപ്പെടുന്നതിനു കൃപ നൽകേണമേ. ആമ്മീൻ.

MALAYALAM HYMNS

1

പല്ലവി

അതിരാവിലെ തിരുസന്നിധി
 അണയുന്നൊരു സമയേ
 അതിയായ് നിന്നെസ്തുതിപ്പാൻകൃപ
 അരുൾക യേശുപരനേ!

ചരണങ്ങൾ

- 1 രജനിയതിലടിയാനെ നീ
 സുഖമായ് കാത്ത കൃപയ്ക്കായ്
 ഭജനീയമാം തിരുനാമത്തി-
 നന്നന്തം സ്തുതി മഹത്വം- അതി
- 2 എവിടെല്ലാമീനിശയിൽ മൃതി
 നടന്നിട്ടുണ്ടു പരനേ!
 അതിൽ നിന്നെന്നെപരിപാലിച്ച
 കൃപയ്ക്കായ് സ്തുതി നിനക്ക്- അതി
- 3 നെടുവീർപ്പിട്ടു കരഞ്ഞീടുന്നു
 പല മർത്യരീസമയേ
 അടിയന്നുള്ളിൽ കുതുകം-തന്ന
 കൃപയ്ക്കായ് സ്തുതി നിനക്ക്- അതി
- 4 കിടക്കയിൽവെച്ചരിയാം സാത്താ-
 നടുക്കാതിരിപ്പതിനെൻ
 അടുക്കൽ ദൂതഗണത്തെ കാവ-
 ലണച്ച കൃപയനല്പം- അതി
- 5 ഉറക്കത്തിനു സുഖവും തന്നെ-
 നരികെ നിന്നു കൃപയാൽ
 ഉറങ്ങാതെന്നെ ബലമായ് കാത്ത
 തിരുമേനിക്കു മഹത്വം- അതി

- 6 അരുണൻ ഉദിച്ചുയർന്നിക്ഷിതി
ദൃതിയാൽ വിളങ്ങീടുംപോൽ
പരനേയെന്റേയകമേ വെളി-
വരുൾക തിരുകൃപയാൽ-

അതി

2

- 1 അനുഗ്രഹത്തിന്നധിപതിയേ!
അനന്ത കൃപാ പെരും നദിയേ!
അനുദിനം നിൻ പദം ഗതിയേ!
അടിയന്നു നിൻ കൃപ മതിയേ!
- 2 വൻ വിനകൾ വന്നീടുകിൽ
വലയുകയില്ലെൻ ഹൃദയം
വല്ലഭൻ നീയെന്നഭയം
വന്നീടുമോ പിന്നെഭയം
- 3 തന്നുയിരെ പാപികൾക്കായ്
തന്നവനാം നീയിനിയും
തള്ളീടുമോ ഏഴയെന്നെ?
തീരുമോ നിൻ സ്നേഹമെന്നിൽ?
- 4 തിരുക്കരങ്ങൾ തരുന്ന നല്ല
ശിക്ഷയിൽ ഞാൻ പതറുകില്ല
മക്കളെങ്കിൽ ശാസനകൾ
സ്നേഹത്തിൻ പ്രകാശനങ്ങൾ
- 5 പാരിടമാം പാഴ്മണലിൽ
പാർത്തിടും ഞാൻ നിൻ തണലിൽ
മരണദിനം വരുമളവിൽ
മറഞ്ഞിടും നിൻ മാറിടത്തിൽ

3.

ഹിന്തുസ്ഥാനി-രൂപകം

1. ആടുകൾക്കുവേണ്ടി ജീവനെവെടിഞ്ഞതാം
ദേവാട്ടിൻകുട്ടിയേ! നിനക്കെന്ന വന്ദനം
2. കാടുന്നീളെ ഓടി ആടലോടുഴന്നീടും
കുഞ്ഞാടുകൾക്കഭയമാം നിൻപാദം വന്ദനം
3. ഭീതിപോക്കി ആടുകൾക്കു മുൻനടന്നു നീ-
സംപ്രീതിയായ് നടത്തീടും കൃപയ്ക്കു വന്ദനം
4. പച്ചമേച്ചിലും പ്രശാന്തതോയവും സദാ-
നീ വീഴ്ചയെന്നിയെ തരുന്നതോർത്തു വന്ദനം
5. താതപുത്രനാത്മനാം ത്രിയേകദൈവമേ-
സർവാത്മനാ നിനക്കെന്നകീർത്തനം സദാ

4

‘O God our help in ages past’

- 1 ഇന്നെ യോളം തുണച്ചോനെ,
ഇനിയും തുണയ്ക്ക!
ഇഹ ദുഃഖേ രക്ഷയും നീ
ഈ എൻ നിത്യ ഗൃഹം.
- 2 നിൻ സിംഹാസന നിഴലിൽ
നിൻ ശുദ്ധർ പാർക്കുന്നു
നിൻ ഭുജം മതി യവർക്കു
നിർഭയം വസിപ്പാൻ.
- 3 പർവ്വതങ്ങൾ നടുമുഖെ,
പണ്ടു: ഭൂമിയെക്കാൾ
പരനേ! നീ അനാദിയായ്
പാർക്കുന്നല്ലോ സദാ.

- 4 ആയിരം വർഷം നിനക്കു
ആകു നിന്നലെ പ്പോൽ;
ആദിത്യോദയ മുഖിലെ
അല്പ യാമം പോലെ.
- 5 നിത്യനദി പോലെ കാലം
നിത്യം തൻ മക്കളെ
നിത്യത്വം പൂകിപ്പിക്കുന്ന
നിദ്രപോലെ യത്ര.
- 6 ഇന്നെയോളം തുണച്ചോനേ!
ഇനിയും തുണയ്ക്ക;
ഇഹം വിട്ടുപിരിയുമ്പോൾ
ഈ എൻ നിത്യഗൃഹം.

5.

(വേറൊന്ന്)

“O God our help”

1. ഇന്നെയോളം തുണച്ചോനേ! ഇനിയും തുണയ്ക്ക
വൻകാറ്റികലഭയവും, നിത്യഗേഹവും നീ
2. നിൻ സിഹാസനത്തണൽതാൻ, സങ്കേതം ശുദ്ധർക്കു
തൂക്കരംപോരും ഞങ്ങൾക്കും, നിശ്ചയം സംരക്ഷ
3. ഭൂമിയുരുവായീടും മുൻ, കുന്നുകൾ നിൽക്കും മുൻ,
പരനേ നീ അനാദിയായ്, ദൈവമെന്നെന്നേക്കും
4. ആയിരം വർഷം നിനക്കു, ആകുന്നിന്നലെപോൽ
ആദിത്യോദയത്തിൻമുമ്പാം അല്പയാമംപോലെ
5. നിത്യകാലത്തിന്നൊഴുക്കിൽ, മർത്യർമായുന്നു,
വിസ്മൃതരായ് പോകുന്നവർ, സ്വപ്നമെന്നപോലെ
6. ഇന്നെയോളം തുണച്ചോനേ! നിത്യപ്രത്യാശ നീ
ഈ ലോകത്തിൽ കാവലാക, നിത്യഗേഹവും നീ

6

ഇംഗ്ലീഷ്-ആദിതാളം

പല്ലവി

ഇന്നു പകൽ മുഴുവൻ
കരുണയോടെന്നെ സൂക്ഷിച്ചവനേ
നന്ദിയോടെ തിരുനാമത്തിനുസദാ
വന്ദനം ചെയ്തിടുണേൻ

ചരണങ്ങൾ

- 1 അന്നവസ്ത്രാദികളും
സുഖം ബലമെന്നിവകൾ സമസ്തം
തന്നടിയാനെ നിത്യം
പോറ്റിടുന്ന ഉന്നതൻ നീ പരനേ!- ഇന്നു
- 2 മന്നിടം തന്നിലിന്നും
പലജനം ഖിന്നരായ് മേവിടുമ്പോൾ
നിന്നടിയാനു സുഖം
തന്ന കൃപ വന്ദനീയം പരനേ!- ഇന്നു
- 3 തെറ്റുകുറ്റങ്ങളെനിൽ
വന്നതളവറ്റ നിന്റെ കൃപയാൽ
മുറ്റും ക്ഷമിക്കണമേ
അടിയനെ ഉറ്റുസ്നേഹിപ്പവനേ!- ഇന്നു
- 4 എൻ കരുണേശനുടെ
ബലമെഴും തങ്കനാമമെന്നിക്കു
സങ്കേതപട്ടണമാം
അതിലഹം ശങ്കയെന്നേ വസിക്കും- ഇന്നു
- 5 വല്ലഭൻ നീയുറങ്ങാതെ
നിന്നെന്നെ നല്ലപോൽ കാത്തിടുമ്പോൾ
ഇല്ല രിപുഗണങ്ങൾ-
ക്കധികാരമല്ലാതെ പെടുത്തിടുവാൻ- ഇന്നു

- 6 ശാന്തതയോടു കർത്താ
തിരുമുമ്പിൽ ചന്തമായിന്നുറങ്ങി
സന്തോഷമോടുണരേണം ഞാൻ
തിരുകാന്തികണ്ടുല്ലസിപ്പാൻ- ഇന്നു

7

ആദിതാളം

പല്ലവി

ഇന്നേരം പ്രിയ ദൈവമേ! നിന്നാത്മ ദാനം
തന്നാലും പ്രാർത്ഥിച്ചീടുവാൻ

അനുപല്ലവി

നിന്നോടു പ്രാർത്ഥിച്ചീടാൻ നിന്നടിയങ്ങൾ നിന്റെ
സന്നിധാനത്തിൽ വന്നു ചേർന്നിരിക്കുന്നു നാഥാ- ഇന്നേ

- 1 നിന്തിരു പാദ പീഠത്തിൽ-

അണയുവതി നെന്തുളളു ഞങ്ങളപ്പനേ!
നിൻ തിരു സുത നേശുവിൻ തിരു ജഡം ഭൂവി
ചിന്തിയോർ പുതു വഴി തുറന്നു പ്രതിഷ്ഠിച്ചതാൽ-
ഇന്നേ

- 2 മന്ദതയെല്ലാം നീക്കുക -

നിന്നടിയാരിൽ തന്നരുൾ നല്ലുണർച്ചയെ
വന്നിടുനൊരു ക്ഷീണം നിദ്ര, മയക്ക മിവ-
ഒന്നാകെ നീയകറ്റി തന്നിടുകാത്മ ശക്തി- ഇന്നേ

- 3 ഓരോ ചിന്തകൾ ഞങ്ങളിൽ വരുന്നേ-

മനസ്സോ രോന്നും പതറിടുന്നേ-
ഘോര വൈരിയോടു നീ പോരാടി യടിയാർക്കു
ചോരയാൽ ജയം നൽകിടേണം പരമനാഥാ!- ഇന്നേ

- 4 നിന്തിരു വാഗ്ദത്തങ്ങളെ-മന തളിരിൽ
ചിന്തിച്ചു നല്ല ധൈര്യമായ്
ശാന്തതയോടും ഭവൽ സന്നിധി ബോധത്തോടും
സന്തതം പ്രാർത്ഥിച്ചീടാൻ നിൻ തുണ
നൽകീടേണം- ഇന്നേ
- 5 നീയല്ലാ താരുമില്ലയോ! ഞങ്ങൾക്കഭയം നീയല്ലോ
പ്രാണനാഥനേ!
നീ യാചന കേട്ടീടാ തായാൽ പിശാചിന്നുടെ
മായാ വലയിൽ നാശമായിടു മായതിനാൽ- ഇന്നേ

8

ജംഗ്ലാ-ഏകതാളം

- 1 എന്നോടുള്ള നിൻ സർവ്വ നന്മകൾക്കായി ഞാൻ
എന്തു ചെയ്യേണ്ടു നിനക്കേശുപരാ! - ഇപ്പോൾ
- 2 നന്ദികൊണ്ടെന്റെ ഉള്ളം നന്നെ നിറയുന്നെ
സന്നാഹമോടെ സ്തുതി പാടിടുന്നേൻ - ദേവാ!
- 3 പാപത്തിൽ നിന്നു എന്നെ കോരിയെടുപ്പാനായ്
ശാപ ശിക്ഷകളേറ്റ ദേവാത്മജാ - മഹാ
- 4 എന്നെ അൻപോടു ദിനംതോറും നടത്തുന്ന
പൊന്നിടയന്നനന്തം വന്ദനമേ - ദേവാ
- 5 അന്ത്യം വരെയുമെന്നെ കാവൽ ചെയ്തീടുവാൻ
അന്തികെയുള്ള മഹൽ ശക്തി നീയേ - നാഥാ!
- 6 താതൻ സന്നിധിയിലെൻ പേർക്കു സദാ പക്ഷ -
വാദം ചെയ്യുന്ന മമ ജീവനാഥാ! -പക്ഷ
- 7 കുറ്റം കൂടാതെയെന്നെ തേജസ്സിൻ മുമ്പാകെ
മുറ്റും നിറുത്താൻ കഴിവുള്ളവനേ - എന്നെ
- 8 മന്നിടത്തി ലടിയൻ ജീവിക്കും നാളെന്നും
വന്ദനം ചെയ്യും തിരുനാമത്തിനു - ദേവാ!

മണിശങ്കു-ആദിതാളം

1. എന്നുള്ളിലെന്നും വസിച്ച് ടുവാൻ സ്വർഗ്ഗ
മണ്ഡപം വിട്ടിറങ്ങി-വന്ന
ഉന്നതനാം തങ്കപ്രാവേ! നീവെന്നെനിൽ
എന്നുമധിവസിക്ക
2. തങ്കച്ചിറകടി എത്രനാൾ കേട്ടിട്ടും
ശങ്ക കൂടാതെ നിന്നെ-തള്ളി
സങ്കേതം ഞാൻ കൊടുത്തന്യർക്കെന്നോർത്തിതാ
സങ്കടപ്പെട്ടീടുന്നു
3. കർത്തനേ! എത്ര അനുഗ്രഹങ്ങളയ്യോ!
നഷ്ടമാക്കി ഈ വിധം ഇന്നും
കഷ്ടത തന്നിൽ വലയുന്നു ഞാനിതാ
തട്ടിയുണർത്തണമേ!
4. ശൂന്യവും പാഴുമായ്തള്ളിയതാമീ നിൻ
മന്ദിരം തന്നിലിന്നു ദേവാ!
വന്നുപാർത്തുശുദ്ധിച്ചെത്തു നിൻവീട്ടിന്റെ
നിന്ദയകറ്റേണമേ!
5. ജീവിതമിന്നും ശരിയായിട്ടില്ലയോ
ജീവിപ്പിക്കും കർത്തനേ വന്നു
ജീവനും ശക്തിയും സ്നേഹവുംതന്നെന്നെ
ജീവിപ്പിച്ചീടണമേ
6. ശക്തി യിൻ സിംഹാസനമതിലേറി
വസിക്കുന്നയേശുരാജൻ എന്നിൽ
ശക്തിയോടെവന്നു വാണിടും-നേരത്തിൽ
ശക്തനായ് ജീവിക്കും ഞാൻ
7. എന്നലങ്കാരവസ്ത്രം ധരിച്ചീടും ഞാൻ
ഇന്നുമുതൽ ദൈവമേ-മേലാൽ
എന്നിലശുദ്ധനും ചേലയില്ലാത്തോനും
ചേർന്നുവരികയില്ല

8. ഈ വിധത്തിൽ പരിപാലിക്കപ്പെട്ടിടാൻ
ദൈവാത്മാവേ! വന്നെന്നിൽ-എന്നും
ആവശിച്ചു തവ തേജസ്സാലെന്നുടെ
ജീവൻ പ്രശോഭിപ്പിക്കാ

10

മണിശങ്കു-ചെമ്പട

പല്ലവി

എന്തിശയമേ! ദൈവത്തിൻ സ്നേഹം
എത്ര മനോഹരമേ! അതു
ചിന്തിലടങ്ങാ സിന്ധു സമാനമായ്
സന്തതം കാണുന്നു ഞാൻ

ചരണങ്ങൾ

- 1 ദൈവമേ! നിൻ മഹാ സ്നേഹ മതിൻ വിധം
ആർക്കു ചിന്തിച്ചറിയാം!-എനി-
ക്കാവതില്ലേ അതിൻ ആഴമളന്നിടാൻ
എത്ര ബഹുലമത്!- എന്ത
- 2 ആയിര മായിരം നാവു കളാലതു
വർണ്ണി പ്പതി നെളുതോ-പതി-
നായിര അതിക ലൊ-രംഗം ചൊല്ലീടുവാൻ
പാരിലസാദ്ധ്യമഹോ- എന്ത
- 3 മോദ മെഴും തിരു മാർച്ചി ലുല്ലാസമായ്
സന്തതം ചേർന്നിരുന്ന-ഏക
ജാതനാ മേശുവേ പാതകർക്കായ് തന്ന
സ്നേഹമതിശയമേ!- എന്ത

രാഗം-ഇംഗ്ലീഷ്

- 1 എൻ യേശു എൻ സംഗീതം എൻ ബലം ആകുന്നു
താൻ ജീവന്റെ കിരീടം എനിക്കു തരുന്നു
തൻ മുഖത്തിൻ പ്രകാശം ഹാ എത്ര മധുരം
ഹാ! നല്ലോരവകാശം എന്റേതു നിശ്ചയം
- 2 എൻ യേശു എൻ സംഗീതം എൻ ബലം ആകുന്നു
എനിക്കു വിപരീതം ആയ കൈയെഴുത്തു
തൻ ക്രൂശിൻ തിരു രക്തം മായിച്ചു കളഞ്ഞു
ശത്രുത തീർത്തു സ്വർഗ്ഗം എനിക്കു തുറന്നു
- 3 എൻ യേശു എൻ സംഗീതം എൻ ബലം ആകുന്നു
എൻ ഹൃദയത്തിൻ പേദം ഒക്കെ താൻ തീർക്കുന്നു
എൻ വഴിയിൽ പ്രയാസം ഞെരുക്കം സങ്കടം
വരുമ്പോൾ നല്ലാശ്വാസം യേശുവിൻ മാർവ്വിടം
- 4 എൻ യേശു എൻ സംഗീതം എൻ ബലം ആകുന്നു
തൻ നിത്യ സ്നേഹംകൊണ്ടു എന്നെ സ്നേഹിക്കുന്നു
താൻ തുടങ്ങിയ വേല എന്നിൽ നിവർത്തിക്കും
തൻ കൃഷ്ണമണി പോലെ എന്നെ കാത്തുകൊള്ളും
- 5 എൻ യേശു എൻ സംഗീതം എൻ ബലം ആകുന്നു
തൻ വരവു സമീപം നേരം പുലരുന്നു
ദിവ്യ മഹത്വത്തോടെ താൻ വെളിപ്പെട്ടിടും
ഈ ഞാനുമവനോടു കൂടെ പ്രകാശിക്കും

ഊശേനി-ആദിതാളം

പല്ലവി

എന്റെ ജീവനാമേശുവേ
നിന്റെ സ്വര മെൻ ചെവിയിൽ
ഇമ്പ മോടെ വന്നടിച്ചിടുന്നു
ഞാൻ കേട്ടു നാഥാ !

ചരണങ്ങൾ

- 1 ക്ഷീണപാപിയേ വായെന്നിൽ
ആശ്വസിക്ക നീ സതതം-
ക്ഷീണമുള്ള നിൻ തലയെന്മാർവ്വിൽ
ചാരി സുഖിക്ക- എന്റെ
- 2 വന്നു കണ്ടു ശാന്തതയെ
യേശുവിന്റെ സ്നേഹമാർവ്വിൽ
എന്നെയടുപ്പിച്ചു സന്തോഷത്താൽ
ദുഃഖങ്ങൾ മാറ്റി- എന്റെ
- 3 സർവ്വവും ഞാൻ ദാനമായി
നിർവ്യാജം തരുന്നു പാപി
ജീവവെള്ളം നീ കുടിച്ചാനന്ദം
പ്രാപിച്ചീടുക- എന്റെ
- 4 ജീവനദിയിൽ നിന്നു ഞാൻ
മോദമോടെ പാനം ചെയ്തു
കേവലമെൻദാഹം ശമിച്ചിപ്പോൾ
ജീവിക്കുന്നു ഞാൻ- എന്റെ
- 5 കുതിരുളാൽ മുടിയോരീ
ലോകത്തിനു ഞാൻ വെളിച്ചം
പാരാതെ നീയെന്നെ നോക്കിനോക്കി
നിത്യം സുഖിക്ക- എന്റെ
- 6 എന്റെ ജീവ കാല മെല്ലാം
യേശുവെന്ന മെയ് വെളിച്ചം
കണ്ടു നടപ്പാൻ കൃപ നൽകേണം
ദേവാധി ദേവാ- എന്റെ

തേടി-ആദിതാളം

പല്ലവി

യേശുമഹേശനെ ഞാൻ ചിന്തിപ്പതെൻ
ഉള്ളത്തിന്നാനന്ദമേ-

ചരണങ്ങൾ

1. ഈശനുടെ തിരുസന്നിധിചേർന്നിനീ
വിശ്രമം ചെയ്തു തന്റെ തിരുമുഖം
കാൺമതത്യാനന്ദമേ-
2. വാനസൈന്യങ്ങൾക്കും മാനുഷജാതിക്കും
ഊനമില്ലാതെ നിന്നെ വർണ്ണിക്കുവാൻ
സാധ്യമതാകയില്ലേ-
3. മാനുഷരക്ഷകാ! നിന്നുടെ നാമം പോൽ
വാനിലും ഭൂമിയിലും ഇല്ലേ ഒരു
നാമം നിനപ്പതിനു-
4. ഉള്ളം നൂറുങ്ങിയോർക്കുള്ള പ്രത്യാശയും
നല്ലപ്രസാദവും നീ സർവേശ്വരാ!
സൗമ്യതയുള്ളവർക്കേ-
5. എത്രദയാപരൻ വീഴുന്നവർക്കേശു
എത്ര നല്ലഗുണവാൻ തേടിടുന്ന
മർത്യഗണങ്ങൾക്കു താൻ-
6. കണ്ടീടും മാനവർക്കെന്തൊരാഹ്ലാദം നീ
ഉണ്ടാനാവുപേനയും വർണ്ണിക്കുവാൻ
ആ നല്ല സന്ദർഭത്തെ-
7. യേശുവിൻസ്നേഹമതെന്തെന്നു ചൊല്ലുവാൻ
ആസ്വദിച്ചാർക്കല്ലാതെ മറ്റാർക്കുമ-
സാധ്യമറിഞ്ഞീടുവാൻ-

ചെഞ്ചുരുട്ടി-ആദിതാളം

പല്ലവി

യേശുവേ! തിരുനാമമെത്ര മധുരം
ഭൂമിയിലഗതിക്കെൻ-യേശുവേ!

ചരണങ്ങൾ

- 1 ആശ്വാസ മേശു ഭവാൻ-
ആരോഗ്യം രോഗിക്കുള്ളിൽ
വിശ്വേ ബന്ധു നീ യെന്ത്യേ-
വെറാരും ഇല്ലേ സ്വാമി- യേശുവേ
- 2 ചേദം ഒഴിക്കും ഭവാൻ
ഭീതി അകറ്റും ഭവാൻ
താതൻ മാതാവും-ഭവാൻ
നിത്യം അടിമക്കല്ലോ- യേശുവേ
- 3 മന്നാ! മന്നായും ഭവാൻ-
എന്നാചാര്യൻ രാജൻ നീ
എന്നും സഖി ജീവൻ നീ-
എൻ ഭാഗ്യവും നീയല്ലോ- യേശുവേ
- 4 എന്നിൽ നിന്നേസ്തുതിപ്പാൻ-
ഒന്നുംത്രാണിയിങ്ങില്ലേ
നിന്നെ വന്നുകണ്ടെന്നും-
നന്നേപാടും അടിയൻ- യേശുവേ
- 5 അത്തൽ കൂടാതെ കർത്താ
ചേർത്തിടേണം അങ്ങനെ
മൃത്യു പിരിക്കു വോളം-
കാത്തിടേണമേ പ്രിയൻ- യേശുവേ

- 6 നിത്യം അഗതി തിരു
സ്തോത്രം സ്വർഗ്ഗേ ധനിപ്പാൻ
സത്യം വിടാതെ ഓടി
എത്തും-തിരുകൃപയാൽ-

യേശുവേ

15

പന്തുവരാളി-അടതാളം

പല്ലവി

യേശുവിന്നരികിൽ വാ പാപി!

അനുപല്ലവി

ഈശൻ നിൻ ദുരിതങ്ങൾ
മോചിക്കും വേഗാൽ-

ചരണങ്ങൾ

- 1 പാപത്തിൽ കിടന്നു നീ-നരക ഞ്ഠീയതിൽ വീണു
എരിയാതീ നിമിഷം നീ-വരിക വൈകാതെ-
- 2 നിൻ പാപ മഖിലവും-തൻ കണ്ണിനു മുമ്പാകെ
കാണുന്നായതിനാലേ-താണു നീ വേഗം-
- 3 പാപിക്കാശ്രയമായി-താനല്ലാതെയില്ലാറും
പാദേ ചേർന്നിടുന്നോരെ-പാലിക്കുന്നോരു-
- 4 ആണിപ്പാടുകളുള്ള-പാണി നീട്ടിയും കൊണ്ട്
ക്ഷീണരെ വിളിക്കുന്നു-കാണുന്നില്ലെ നീ!-
- 5 ഒന്നുകൊണ്ടു മെൻ ചാരെ-വന്നിടും നരരെ ഞാൻ
നിന്ദിച്ചു തൃജിക്കയി-ല്ലെന്നു ചൊന്നോരു-
- 6 നിന്നെ നോക്കിയും കൊണ്ടു-കണ്ണുനീർ ചൊരിയുന്നു
പിന്നെയെന്നു നീ ചിത്തേ-ചിന്തിച്ചീടാതെ-
- 7 ഉന്നതൻ വിളി കേട്ടു-പിന്നാലെ വരികെന്നാൽ
പൊന്നു ലോകത്തിലെന്നും- സമ്മോദാൽ വാഴാം-

16

നാഥാനാമക്രിയ- ഏകതാളം

പല്ലവി

യേശു എൻ അടിസ്ഥാനം ആശയവനിലത്രെ
ആശ്വാസത്തിൻ പൂർണ്ണത യേശുവിൽ കണ്ടേ ഞാനും

ചരണങ്ങൾ

- 1 എത്ര മധുരമവൻ നാമമെന്നിന്നു പാർത്താൽ
ഓർത്തു വരുന്തോറുമെൻ ആർത്തി മാഞ്ഞു പോകുന്നു-
യേശു
- 2 ദുഃഖം ദാരിദ്ര്യമെന്നിവയ്ക്കുണ്ടോ ശക്തിയെന്തേൽ?
കൈക്കു പിടിച്ചു നടത്തി കൊണ്ടുപോകുന്നവൻ-
യേശു
- 3 രോഗമെന്നെ പിടിച്ചെൻ ദേഹം ക്ഷയിച്ചാലുമേ
വേഗം വരുമെൻ നാഥൻ ദേഹം പുതുതാക്കീടാൻ-
യേശു
- 4 പാപത്താലെന്നിൽ വന്ന ശാപക്കറകൾ മാറ്റി
ശോഭിത നീതി വസ്ത്രം ആഭരണമായ് നൽകും-
യേശു
- 5 വമ്പിച്ച ലോകത്തിരക്കമ്പം തീരുവോളവും
മുമ്പും പിമ്പുമായവൻ അൻപോ ടെന്നെ നടത്തും-
യേശു
- 6 ലോകമെന്നിന്നു വൈരി ലോകമെന്നെ തൃജിച്ചാൽ
ശോക മെന്തെന്നിരിക്കിൽ ഏതും ഭയപ്പെടാ ഞാൻ-
യേശു

17

പന്തുവരാളി-അടതാളചായ്പ്

പല്ലവി

യേശു സന്നിധി മമ ഭാ-ഗ്യം!-

അനുപല്ലവി

ക്ലേശം മാറ്റി മഹാ - സന്തോഷം നൽകുന്ന- യേശു

ചരണങ്ങൾ

- 1 ശുദ്ധാത്മാവനുദിനം എന്നുള്ളിൽ വസിച്ചെന്നെ
പ്രാർത്ഥിപ്പാൻ പഠിപ്പിക്കും നേരമെപ്പോഴും- യേശു

- 2 ദൈവ വചനമതിൽ ധ്യാനിച്ചീടുവാ നതി!-
രാവിലെ തൻ പാദം പ്രാപിക്കും നേരം- യേശു
- 3 പാപത്താലശുദ്ധനായ് - തീരും സമയമനു-
താപ ഹൃദയമോടെ - ഞാനണയുമ്പോൾ- യേശു
- 4 ലോകചിന്തകളാകും ഭാരച്ചുമടതി നാൽ
ആകുലപ്പെട്ടു തളർന്നിടുന്ന നേരം- യേശു
- 5 ദുഃഖങ്ങൾ ഹൃദയത്തെ മുറ്റും തകർത്തിടുമ്പോൾ
ഒക്കെയും സഹിച്ചീടാൻ ശക്തി നൽകുന്ന- യേശു
- 6 ശത്രുവിൻ പരീക്ഷയെൻ നേരെ വന്നിടുനൊരു
മാത്രയിൽ ജയം നൽകി രക്ഷിച്ചീടുന്ന- യേശു

18

ഗുൽറോജ്-ആദിതാളം

പല്ലവി

യേശുനാമാ! നിൻകൃപയ്ക്കായ് സ്തോത്രമെന്നേക്കും

അനുപല്ലവി

ഈശനേ! നിൻ നാമമെന്റെ ക്ലേശമകറ്റും -

ചരണങ്ങൾ

- 1 നാശമയനായോരെന്നിൽ ജീവനരുളാൻ-വൻ
ക്രൂശിനെ വഹിച്ചപമാനം സഹിച്ചോരു- യേശു
- 2 പാവനമാം നീതിയിൽ ഞാ നെന്നു മിരിപ്പാൻ- നിന്റെ
ജീവനിലൊരം ശമെനിക്കേകിയതിനാൽ - യേശു
- 3 എത്രകാലം നിൻകൃപയെ വ്യർത്ഥമാക്കി ഞാൻ
അത്ര നാളുമന്ധകാരം തന്നിലിരുന്നേൻ - യേശു
- 4 ജീവ ലതയായ നിന്നിൽ ഞാൻ നിലനില്പാൻ -നിന്റെ
ജീവ രസം എന്നിലെന്നും തന്നു പാലിക്ക - യേശു
- 5 വിശ്രമ ദേശത്തിലീ ഞാ നെത്തും വരെക്കും - നിന്റെ
വിശ്രുത കൃപകളെന്നെ പിന്തുടരേണം - യേശു

19

പ്രത്യാശ

- 1 യേശുവോടുചേർന്നിരിപ്പു തെത്രമോദമേ
യേശുവിനായ് ജീവിക്കു നതെത്ര ഭാഗ്യമേ
ആശ തന്നോടെന്നുമെന്നിൽ വർദ്ധിച്ചിടുന്നേ
ആശു തന്റെ കൂടെ വാഴാൻ കാംക്ഷിച്ചിടുന്നേ-യേശു
- 2 പോക്കി യെന്റെ പാപമെല്ലാം തന്റെ യാഗത്താൽ
നീക്കി യെന്റെ ശാപ മെല്ലാം താൻ വഹിച്ചതാൽ
ഓർക്കുന്നോറും സ്നേഹ മെന്നിൽ വർദ്ധിച്ചിടുന്നേ
പാർക്കുന്നേതൻ കൂടെ വാഴാൻ എന്നു സാധ്യമോ?-
യേശു
- 3 ശ്രേഷ്ഠമേറും നാട്ടിലെന്റെ വാസ മാക്കുവാൻ
ശോഭയേറും വീടെനി കൊരുക്കീടുന്നവൻ
കൈകളാൽ തീർക്കാത്ത നിത്യ പാർപ്പിടം തന്നിൽ
വാണിടുന്ന നാളിനായ് ഞാൻ നോക്കിപ്പാർക്കുന്നേ-
യേശു
- 4 അന്നു തീരുമെന്റെ കഷ്ടം ഇന്നീ മനിലെ
അന്നു മാറുമെന്റെ ദുഃഖം നിശ്ചയം തന്നെ
അന്നു തന്റെ ശുദ്ധരൊത്തു പാടി ആർക്കുമേ
എന്നെന്നിക്കു സാധ്യമോ മഹൽ സമ്മേളനം?- യേശു

20

ധനാശി-ഏകതാളം

- 1 യേശുവേ! നിന്റെ രൂപമീയെന്റെ
കണ്ണുകൾ കൈത്ര സൗന്ദര്യം!
ശിഷ്യനാകുന്ന എന്നെയും നിന്നെ-
പ്പോലെയാക്കണം മുഴുവൻ

- 2 സ്നേഹമാം നിന്നെ കണ്ടവൻ-പിന്നെ
സ്നേഹിക്കാതെ ജീവിക്കുമോ
ദഹിപ്പിക്കേണം എന്നെ അശേഷം
സ്നേഹം നൽകണം എൻപ്രഭോ!
- 3 ദീനക്കാരെയും ഹീനന്മാരെയും
ആശ്വസിപ്പിപ്പാൻ വന്നോനേ
ആനന്ദത്തോടെ ഞാൻ നിന്നെപ്പോലെ
കാരുണ്യം ചെയ്വാൻ നൽകുകേ
- 4 ദാസനെപ്പോലെ സേവനംചെയ്ത
ദൈവത്തിൻ ഏകജാതനേ!
വാസംചെയ്യണംഈനിൻവിനയം
എന്റെ ഉള്ളിലും നാഥനേ!
- 5 പാപികളുടെ വിപരീതത്തെ
എല്ലാം സഹിച്ചു കുഞ്ഞാടേ!
കോപിപ്പാ നല്ല ക്ഷമിപ്പാനുള്ള
ശക്തി എനിക്കും നൽകുകേ
- 6 തന്റെപിതാവിൻഹിതമെപ്പോഴും
മോദമോടുടൻ ചെയ്തോനേ!
എന്റെ ഇഷ്ടവും ദൈവ ഇഷ്ടത്തി-
ന്നനുരൂപമാക്കണമേ.
- 7 തിരുവെഴുത്തു ശൈശവം തൊട്ടു
സ്നേഹിച്ചാരാഞ്ഞ യേശുവേ!
ഗുരു നീ തന്നെ വചനം നന്നെ
ഗ്രഹിപ്പിക്ക നിൻ ശിഷ്യനെ!
- 8 രാത്രി മുഴുവൻ പ്രാർത്ഥിപ്പാ നായു-
ണർന്നിരുന്ന എൻ യേശുവേ!
പ്രാർത്ഥിപ്പാനായും ഉണരാനായും
ശക്തി തരേണം എന്നുമേ

- 9 ലോക സ്ഥാനവും സാത്താൻ മാനവും
 വെറുത്ത ദൈവ ജാതനേ!
 ഏകമാം മനം തന്നിട്ടെൻ ധനം
 ദൈവം താൻ എന്നോർപ്പിക്കുകേ
- 10 കൌശലങ്ങളും ഉപായങ്ങളും
 പകെക്കും സത്യരാജാവേ!
 ശിശു വിന്നുള്ള പരമാർത്ഥത
 എന്നിലും നിത്യം കാക്കുകേ
- 11 ഇഹ ലോകത്തിൻ ചിന്തകൾ ലേശം
 ഏശാഞ്ഞാശ്രിത വൽസലാ
 മഹൽ ശക്തിയാം നിൻ ദൈവാശ്രയം
 കൊണ്ടെന്നുള്ള ഉറപ്പിക്ക
- 12 മനുഷ്യരിലും ദൂതന്മാരിലും അതി
 സുന്ദര നായോനേ
 അനുദിനം നിൻ ദിവ്യസൗന്ദര്യം
 എന്നാ മോദമാകേണമേ

21

മണിരങ്ങ്-ആദിതാളം

1. യേശു അല്ലാതെ വേറൊരു രക്ഷകൻ
 ഇഹത്തിലുണ്ടോ പറവാൻ മനമേ! തന്നിൽ
 ആശ്രയിച്ചീടുന്നവരേവരും-തിരുകൃപ
 അനുഭവിച്ചീടുന്നുവല്ലോ-മനമേ!
2. വല്ലഭപരൻ താൻ പരിശുദ്ധപരൻതാൻ
 മഹത്വപരാപരൻ താൻ മനമേ! പാപം
 ഇല്ല സ്വല്പവും നരദേവനാം-യേശുവിൽ
 ഇവനല്ലൊ നമുക്കു ഗുരു-മനമേ!

3. തിരുമൊഴി അനുസരിച്ചീടുന്നതെല്ലാം ശുഭം
തിരുനടപ്പതിശ്രേഷ്ഠം-മനമേ തന്റെ
തിരുവടി പിന്തുടർന്നീടുന്നവർ - കേവർക്കും
ചേരും മോക്ഷാനന്ദമേ-മനമേ!
4. ദയകെട്ടപേ-ഇങ്ങു നരരെ പാതാളത്തിൽ
ചതിച്ചുകൊണ്ടോടുന്നതു മനമേ ! കണ്ടു
ദയ, കൃപ, സ്നേഹവും നിറഞ്ഞ പരൻ വന്നു
സത്യവേദം അരുളാൻ-മനമേ!
5. പാപികളെ എല്ലാം നാശം ചെയ്തീടുവാൻ
വല്ലഭ നീതി നിൽക്കേ-മനമേ!
പരിതാപത്തോടെ അവതാരം ചെയ്താൻപരൻ
ശാപം തന്മേൽ ചുമപ്പാൻ-മനമേ!
6. നരർക്കെല്ലാം വേണ്ടിതൻ പരിശുദ്ധ ജഡം രക്തം
ജീവനും ബലികഴിച്ചാൻ-മനമേ! ചത്തു
തിരിച്ചുയിർത്തെഴുന്നു തൻ തിരുകൃപ തേടുന്നോർ
ചേരും മോക്ഷാനന്ദത്തിൽ-മനമേ!

22

ജാവളി-ആദിതാളം

പല്ലവി

യേശുവിൻ സ്വന്തമത്രെ ഞാൻ ഇന്നും എന്നും
യേശുവിൻ സ്വന്തമത്രെ ഞാൻ

ചരണങ്ങൾ

- 1 നാഴിക ഇതു മുതൽ നാഥാ നിൻ കനിവാലെ
നാശക വഴി വെടിഞ്ഞേൻ യേശു നാഥാ!- യേശു
- 2 പുത്തൻ ജീവനെന്നിന്നു ദത്തമായെൻ നാഥനാൽ
നിത്യമെന്നിന്നു സുഖമെ! കൃപയാലേ- യേശു

- 3 ശാന്ത മാമെന്നാത്മാവേ കാന്തനാം നിന്നിൽ നിന്നു
ഹന്ത! പിരിപ്പാ നൊന്നിന്നും കഴിവില്ല- യേശു
- 4 എന്നുടെ ഗാനമിനി മന്നവ മന്നനീശോ!
നിന്നുടെ മഹത്വത്തിനായ് മാത്രമെന്നും- യേശു
- 5 സ്വർഗ്ഗ മെനിക്കുള്ളതു ഭാഗ്യ മെനിക്കു നിത്യം
സ്വർഗ്ഗദൂതരെൻ സ്നേഹിതർ കൃപയാലെ- യേശു
- 6 സത്യ സമാധാനമേ നിത്യ സന്തോഷമല്ലോ
കർത്തനെന്നിക്കു സ്വന്തമേ കൃപയാലെ- യേശു
- 7 പുത്തൻ ജീവനെന്നേശു കർത്തനോടു ചോദിച്ചേൻ
ദത്തമായല്ലോ എനിക്കു കൃപയാലെ- യേശു
- 8 എന്റെ ഹൃദയമിതാ നിന്റെ മുമ്പിൽ വെക്കുന്നേൻ
നിന്റെ ചിന്തയെന്നിക്കരുൾ കൃപയാലെ- യേശു

23

സുറിയാനി

- 1 സേനകളിൻ - പരന്യഹോവാ
പരിശുദ്ധൻ - പരിശുദ്ധൻ
പരിശുദ്ധൻ - ആമേൻ
തിരുമഹത്വം - നിറഞ്ഞീടുന്നു
പാരിലെങ്ങും - ഹാലേലൂയ്യാ
- 2 സർവ്വശക്തൻ, പരന്യഹോവാ
പരിശുദ്ധൻ - പരിശുദ്ധൻ
പരിശുദ്ധൻ - ആമേൻ
ഇരുന്നവൻതാൻ - ഇരിക്കുന്നവൻ
വരുന്നവൻതാൻ - ഹാലേലൂയ്യാ!

നാഗവരാളി-ആദിതാളം

പല്ലവി

സേനയിൻ യഹോവയേ! നീ വാനസേന
യോടെഴുന്നള്ളേണമേ ശാലേമിതിൽ

അനുപല്ലവി

സീനയെന്ന മാമലയിൽ വാനസേനയോടെഴുന്ന-

സേന

- 1 ഹീനരാമീ-മാനവരിൽ മാനസം കനിഞ്ഞഹോ
മാനുവേലനെ തന്നോരു പ്രാണനായകാ! ഇന്നേരം- സേ
- 2 ശലോമോൻ പണിഞ്ഞതാം ദേ വാലയത്തിലന്നു-
കൂലമോടെഴുന്ന യിസ്രായേലിൻ ദൈവമേ! ഇന്നേരം- സേ
- 3 നാലു ജീവികളോടാറു നാലു മുപ്പന്മാർ മദ്ധ്യേ
മാമഹത്വമോടഹോ സിംഹാസന സ്ഥനായിവാഴും- സേ
- 4 യേശയാ പ്രവാചകൻ കണ്ടാലയത്തിലുള്ളതായ
മെച്ചമോടുയർന്നതാം സിംഹാസന സ്ഥനേയിന്നേരം- സേ
- 5 ആറു ചിറകുള്ള സ്രാഹദുതസംഘമാകവെയ-
ങ്ങാർത്തു പാട്ടുചൊല്ലി സർവ്വനാളിലും സ്തുതിക്കു
ന്നോരു-സേ
- 6 നേരായ് നിന്നാത്മാവുരച്ചുകുറുളോരു ചൊൽകളാൽ നിൻ
ആലയം ചേർന്നെങ്ങൾ പാട്ടുപാടും-കേട്ടനുഗ്രഹിപ്പാൻ-സേ

നാട്ട - അടതാളം

പല്ലവി

സർവ്വ മാനുഷരേ! പരന്നു - പാടി
സന്തോഷത്തോടെ വന്ദിച്ചിടുവിൻ

ചരണങ്ങൾ

1. സേവിപ്പിൻ ആനന്ദിച്ചവനെ ഗീതം
ചേലോടു പാടിത്തൻ മുൻവരുവിൻ
സർവ്വലോകനാഥൻ യഹോവ - ഇതു
ചന്തമോടാർത്തു വന്ദിച്ചിടുവിൻ! - സർവ്വ
2. നമ്മെ നിർമ്മിച്ചവൻ യഹോവ! - തന്നെ
നാമവനാടും ജനങ്ങളുമാം!
തന്മഹത്വത്തെ പാടി നിങ്ങൾ - ഇന്നു
തൻഗൃഹവാതിൽക്കകത്തുവരിൻ - സർവ്വ
3. നാമകീർത്തനം പാടിടുവിൻ! നിങ്ങൾ
നന്ദിയോടുശ്ലാഘിച്ചിടുവിൻ
നാമനായ ശ്രീയേകദൈവം - എത്ര
നല്ലവനെന്നു ചിന്തിച്ചിടുവിൻ! - സർവ്വ
4. എത്ര കാരുണ്യശാലി പരൻ - സത്യം
എന്നും തനിക്കുള്ളതെന്നറിവിൻ!
ക്രിസ്തനും താതാത്മാക്കൾക്കുമേ -നിത്യം
കീർത്തിയുണ്ടാകഹല്ലേലുയ്യാമേൻ! - സർവ്വ

26

- 1 സമയമാം രഥത്തിൽ ഞാൻ സ്വർഗ്ഗയാത്ര ചെയ്യുന്നു
എൻ സ്വദേശം കാൺമതിനു ബദ്ധപ്പെട്ടോടീടുന്നു.
ആകെ അല്പ നേരം മാത്രം എന്റെ യാത്ര തീരുവാൻ
യേശുവേ! നിനക്കു സ്തോത്രം വേഗം നിന്നെ
കാണും ഞാൻ
- 2 രാവിലെ ഞാൻ ഉണരുമ്പോൾ ഭാഗ്യമുള്ളോർ
നിശ്ചയം
എന്റെ യാത്രയുടെ അന്ത്യം ഇന്നലെക്കാൾ അടുപ്പം-
- 3 രാത്രിയിൽ ഞാൻ ദൈവത്തിന്റെ കൈകളിൽ ഉറങ്ങുന്നു
അപ്പോഴും എൻ രഥത്തിന്റെ ചക്രം മുന്നോട്ടോടുന്നു-

- 4 തേടുവാൻ ജഡത്തിൻ സുഖം ഇപ്പോൾ അല്ല സമയം
സ്വന്തനാട്ടിൽ ദൈവമുഖം കാണുകയത്ര
വാഞ്ചിതം-
- 5 ഭാരങ്ങൾ കൂടുന്നതിനു ഒന്നും വേണ്ട യാത്രയിൽ
അല്പം അപ്പം വിശപ്പിന്നു സ്വല്പ വെള്ളം ദാഹിക്കിൽ
- 6 സ്ഥലം ഹാ മഹാവിശേഷം ഫലം എത്ര മധുരം
വേണ്ട വേണ്ട ഭൂപ്രദേശം അല്ല എന്റെ പാർപ്പിടം-
- 7 നിത്യമായോർ വാസ സ്ഥലം എനിക്കുണ്ടു സ്വർഗ്ഗത്തിൽ
ജീവവൃക്ഷത്തിന്റെ ഫലം ദൈവപറുദീസായിൽ-
- 8 എന്നെ എതിരേല്പാനായി ദൈവദൂതർ വരുന്നു
വേണ്ടുമ്പോലെ യാത്രയ്ക്കായി പുതുശക്തി തരുന്നു-
- 9 ശുദ്ധന്മാർക്കു വെളിച്ചത്തിൽ ഉള്ള അവകാശത്തിൽ
പങ്കുതന്ന ദൈവത്തിനു സ്തോത്രം സ്തോത്രം പാടും
ഞാൻ

27

മുഖാരി-അടതാളം

1. സർവ്വേശ്വരാ ജീവ-നാഥാ മഹേശ്വരാ-യേശുവേ-
എന്റെ
പാപഹരം ചെയ്വാ-നായ് നീ മഹാഭേദം പൂണ്ടോ?
ഉർവ്വിയിൽ നിന്നെ പോ-ലിത്ര കഷ്ടപ്പെട്ട മാനുഷ്യൻ-
എങ്ങും
കേൾവിയിൽ കൂടെയും-ഇല്ലല്ലോ എൻ പ്രാണ-നാഥാ!
യേശുവേ!
2. വഞ്ചകന്മാരായ-യുദരാചാര്യന്മാർ-യേശുവേ നിന്നെ
വഞ്ചകൻ ദ്രോഹി എ-ന്നഞ്ചാതെ ചൊന്നതെന്തേശുവേ!
പുഞ്ചിരിയും പുഷ്പ ശോഭയുള്ള ദേവേശ്വരാ ശത്രു
സഞ്ചയമെല്ലാം നിൻ അഞ്ചിതം കാണാഞ്ഞോ-
യേശുവേ!

3. മാർവ്വം മുതുകും കവിളും കൈപാദവും-
 യേശുവേ മുറി
 ഞ്ഞാറുപോലെ രക്തം ഓടിയതെൻ അതി-പാപമേ
 മാറി മാറി വാറാൽ-ചീരി ഭവാനെ മാപാപികൾ-വാശി
 കൂറി അടിച്ചതും-തൂപ്പി ഇടിച്ചതുമെൻ പാപമേ!
4. മർത്യരെല്ലാം ചെയ്ത-ദുഷ്കൃതത്താലല്ലൊ-
 യേശുവേ ക്രൂശിൽ
 മൃത്യു ഭവിച്ചതു-കഷ്ടം സഹിച്ചതും-യേശുവേ!
 എത്രയും പാപി ഞാൻ നിൻ പുണ്യത്താൽ
 പരമേശ്വരാ എന്റെ
 ദുഷ്കൃതം തീർത്തരുൾ-ഭക്തപാരായണൻ യേശുവേ!

28

കൌശിക-ആദിതാളം

പല്ലവി

സ്വന്തം നിനക്കിനി ഞാൻ
 യേശുദേവാ!- പാപ-
 ബന്ധം നീക്കുന്നിൽ നിന്നെൻ
 പ്രിയ നാഥാ!

ചരണങ്ങൾ

- 1 സന്തോഷമെന്നു പേയിൻ വഴി നടന്നേൻ-അതു
 ചതിവെ-ന്നുണർന്നു നിന്നോ-ടടുത്തു വന്നേൻ
- 2 ഇമ്പം പാപം തരുമെന്നറിഞ്ഞു ചെയ്തേൻ-അതു
 ഏറെ തുമ്പം തന്നതാൽ ഭയന്നു വന്നേൻ
- 3 ലോകം തുണയ്ക്കുമെന്നു ചേർന്നിരുന്നേൻ-അതിൽ
 ഒട്ടും സ്ഥിരതയില്ലാഞ്ഞോ-ടിവന്നേൻ
- 4 കായം ബലം സുഖവും കരുത്തിൽ വെച്ചേൻ-ഇതിൻ
 കാഴ്ച-യനിത്യമെന്നി- താ വരുന്നേൻ
- 5 ദേഹം ജീവനും നിൻ മുൻ കാഴ്ച വെച്ചേൻ-ഇനി
 ചെയ്തേൻ നിന്തിരുമനം-പോലെ എന്നും

- 6 ശക്തി പ്രാപ്തി ധനവും കാഴ്ചവച്ചേൻ-തിരു
സന്തോഷം നേടുവാൻ ഞാൻ അടുത്തു വന്നേൻ
- 7 താങ്ങി നടത്തേണം ര-ക്ഷാ കർത്താവേ!-പാരം
തളർന്നിതാ വന്നിടുനേൻ ദയവാനേ!-

29

പല്ലവി

- 1 സ്തുതി ചെയ്തമനമെ! നിത്യവും
നിൻ ജീവനാമനേശുവേ
ഇതുപോൽ സ്വജീവൻ തന്നൊരാത്മ
സ്നേഹിതൻ വേറാരിനി- സ്തുതി
- 2 മരണാധികാരി യായിരുന്ന
ഘോരനാം പിശാചിനെ
മരണത്തിനാലെ നീക്കി മൃത്യു
ഭീതി തീർത്തനാമനെ- സ്തുതി
- 3 ബഹുമാന്യനാമാചാര്യനായി
വാനിലവൻ വാഴ്കയാൽ
ബലഹീനതയിൽ കൈവിടാതെ
ചേർത്തുകൊള്ളുമാകയാൽ- സ്തുതി
- 4 ദിനവും മനമേ! തത്സമയം
വൻകൃപകൾ പ്രാപിപ്പാൻ-
അതിയൊര്യുമായ് കൃപാസനത്തിൻ
അന്തികത്തിൽ ചെന്നു നീ- സ്തുതി
- 5 ബഹുദൂതരുച്ചനാദമോടെ
വാഴ്ത്തിടുന്ന നാമനെ!
ബലവും ധനവും ജ്ഞാനമെല്ലാം
സ്വീകരിപ്പാൻ യോഗ്യനെ- സ്തുതി

30

കൗശിക - ആദിതാളം

പല്ലവി

ശ്രീയേശുനാമമേ തിരുനാമം- ഇതു
ഭൂലോകമെങ്ങും മോദം നൽകും നാമം

ചരണങ്ങൾ

1. പാപികളെ രക്ഷചെയ്യും ദിവ്യനാമം-പരി-
താപികൾക്കാശ്വാസം നൽകും തിരുനാമം
2. പാപഭാരം നീക്കിടും വിശുദ്ധനാമം -പാപ
ബന്ധനം തകർത്തിടുന്ന സത്യനാമം
3. എന്നിലെ പാപങ്ങളെല്ലാം തീർത്തനാമം - എന്റെ
മന്ദബുദ്ധി നീക്കി ശുദ്ധി ചെയ്തനാമം
4. മല്ലനാം പിശാചിനെ ജയിച്ചനാമം-എന്റെ
അല്ലലെല്ലാം തൻ ശിരസ്സിലേറ്റനാമം
5. ജീവനെ പാപികൾക്കായ് ചൊരിഞ്ഞ നാമം - പുതു
ജീവനെ നൽകിയാശ്വസിപ്പിച്ച നാമം
6. നിത്യമോക്ഷപാതയെതൂറുന്നനാമം തന്റെ
സത്യഭക്തരിൽ പ്രമോദം നൽകും നാമം
7. അക്ഷയാത്മമാരി ചൊരിഞ്ഞീടും നാമം-തന്റെ
വക്ഷസ്സിൽ പ്രജകളെ ചുമക്കും നാമം

31

മലയാമി-ത്രിസുരതാളം

പല്ലവി

ശ്രീദേവാട്ടിൻകുട്ടി-യേ! തിരു-
പാദമെ-ന്റെ ശരണം

ചരണങ്ങൾ

- 1 ജീവനെനിന്തിരുപുണ്യരക്തമെന്നേ
പാപി ഞാൻ രക്ഷപ്പെടാൻ-വേറെ
ആവതില്ലായ്കയാൽ സർവ്വമുപേക്ഷിച്ചു
പാപിയിതാ! വരുന്നേൻ- ശ്രീ
2. ഭാരം ചുമക്കുന്ന പാപികളെ ഭവാൻ
ചാരത്തു വന്നീടുവാൻ-തിരു
കാരുണ്യത്താൽ വിളിച്ചിടുന്നതോർത്തിപ്പോൾ
പാപിയിതാ! വരുന്നേൻ- ശ്രീ
3. കാട്ടുടെ ഓടിയ ആടിനെ നേടുവാൻ
തേടി നീ വന്നതിനാൽ-പാപ-
ക്കാട്ടിൽ നിന്നോടി മാശ്രേഷ്ഠ ഇടയനേ!
പാപിയിതാ വരുന്നേൻ- ശ്രീ
4. പാപികളെ രക്ഷചെയ്വതിനായി നീ
ശാപമൃത്യു സഹിച്ച-ദിവ്യ
സ്നേഹ കാരുണ്യത്തെ-ചിന്തിച്ചു ധൈര്യമായ്
പാപിയിതാ വരുന്നേൻ- ശ്രീ
5. ഒന്നിനാലും അങ്ങുചേർന്ന അടിയാരെ
മന്നൻ നീ തള്ളുകയി-ല്ലെന്നു
ചൊന്നതുമൂലമീ-തിന്മ നിറഞ്ഞമാ
പാപിയിതാ വരുന്നേൻ- ശ്രീ

32

- 1 ശുദ്ധാ ! ശുദ്ധാ ! ശുദ്ധാ ! സർവ്വശക്താ ! ദേവാ!
ഭക്തഗീതം കാലേ ഞങ്ങൾ അങ്ങുയർത്തുമേ
പാപം ശാപം പോക്കും കാരുണ്യ യഹോവ
ദേവാ! ത്രിയേകാ! ഭാഗ്യത്രിത്വമേ!

- 2 ശുദ്ധാ ! ശുദ്ധാ ! ശുദ്ധാ ! സർവ്വദിവ്യർ വാഴ്ത്തി
ആർത്തു പൊൻകിരീടങ്ങൾ നിൻ കാൽക്കൽ
വീഴ്ത്തുന്നു.
ആസ്ഥയോടു ദൂതവൃന്ദവും പുകഴ്ത്തി
ആദ്യന്തഹീനാ! നിന്നെ വാഴ്ത്തുന്നു
- 3 ശുദ്ധാ! ശുദ്ധാ! ശുദ്ധാ! കുരിശുൾ അണഞ്ഞു
ഭക്തിഹീനൻ നിൻപ്രഭാവം കാണാ എങ്കിലും
വിശുദ്ധൻ നീ മാത്രം : തുല്യനില്ലേ എങ്ങും
ആർദ്രത സത്യം ശക്തി ഒന്നിലും
- 4 ശുദ്ധാ! ശുദ്ധാ! ശുദ്ധാ! സർവ്വനാമാ ദേവാ
സ്വർഗ്ഗം ഭൂമി സൃഷ്ടി സർവ്വം നിന്നെ വാഴ്ത്തുന്നു
ശാപദോഷം പോക്കും കാരൂണ്യ യഹോവ !
ദൈവ ത്രിയേകാ! ഭാഗ്യ ത്രിത്വമേ!

33

ഇംഗ്ലീഷ്

- 1 ശുദ്ധ! ശുദ്ധ! കർത്താ! ദേവ! ജീവ ദായകനെ!
ചിത്ത ശുദ്ധി നൽകി എന്നെ രക്ഷിക്കിന്നേരമേ.
- 2 വാസം ചെയ്കെന്നുള്ളിൽ ദേവാ! പാപ ബോധം നൽക
നാശമായ് പ്പോകായ്വാണെന്നെ പാലിച്ചിടേണമേ
- 3 സത്യാത്മാവേ! വായെന്നുള്ളിൽ നിത്യവും നീ പാർക്ക
ക്രിസ്തേശുവിൻ മൂല എന്നിൽ പതിക്ക നീ ഇപ്പോൾ
- 4 സ്നേഹാദി ഫലങ്ങൾ എന്നിൽ ആവാ നധികമായ്
സ്നേഹവാനേ! തുണയ്ക്കണം ഹീന പാപിയെന്മേൽ
- 5 താതസുത ശുദ്ധാത്മാവേ! നാഥാ! ത്രിയേകനേ!
താ നിൻ കൃപാ വരങ്ങളെ-നിൻ സേവ ചെയ്തീടാൻ

34

Have you been to Jesus?

1. ശുദ്ധിക്കായ് നീ, യേശു സമീപെ പോയോ?
കുളിച്ചോ കുഞ്ഞാട്ടിൻ രക്തത്തിൽ?
പൂർണ്ണാശ്രയം ഈ നിമിഷം തൻകൃപ
തന്നിൽ വെച്ചോശുദ്ധിയായോ നീ?

കുളിച്ചോ-കുഞ്ഞാട്ടിൻ
ആത്മശുദ്ധി നൽകും രക്തത്തിൽ
ഹിമംപോൽ നിഷ്കളങ്കമോ നിൻ അങ്കി?
കുളിച്ചോ കുഞ്ഞാട്ടിൻ രക്തത്തിൽ-

2. അനുദിനം രക്ഷകൻപക്ഷത്തോ നീ
ശുദ്ധിയായ് നടന്നീടുന്നതു?
ക്രൂശേറിയ കർത്തനിൽ നിനക്കുണ്ടോ
വിശ്രമം നാഴികതോറുമേ- കുളിച്ചോ
3. കർത്തൻ വരവിൽ നിൻ അങ്കിശുദ്ധമോ-
ഏറ്റവും വെൺമയായ്ക്കാണുമോ
സ്വർപുരത്തിൽവാസംചെയ്തിടാൻ യോഗ്യ
പാത്രമായ്തീരുമോ അന്നാളിൽ- കുളിച്ചോ
4. പാപക്കറ ഏറ്റ അങ്കി നീ നീക്കി
കുഞ്ഞാട്ടിൻ രക്തത്തിൽ കുളിക്ക
ജീവനീർ ഒഴുകുന്നു അശുദ്ധർക്കായ്
കുളിച്ചു ശുദ്ധിയായിടുക- കുളിച്ചോ

35

ചെഞ്ചുരുട്ടി-ആദിതാളം

1. നരർ രക്ഷപെടുവാൻ തിരുജീവൻ വെടിവാൻ
ധരണിയിൽ യേശു ദേവൻ-
വന്നാൻ വന്നാൻ- നെഞ്ചേ

- 2 വാനത്തിൻ രാജൻസേനകൾക്കീശൻ
ജ്ഞാന സൽഗുരുനാഥൻ
വന്നാൻ വന്നാൻ- നെഞ്ചേ
- 3 ദൈവപിതാവിൻ ദിവ്യകുമാരൻ
ഭൂവിൽ തൻഹിതം ചൊല്ലാൻ
വന്നാൻ വന്നാൻ- നെഞ്ചേ
4. മൃത്യുഇല്ലാത്തോൻ നിത്യനുമായോൻ
മർത്യനായ് പാരിടത്തിൽ
വന്നാൻ വന്നാൻ- നെഞ്ചേ!
5. ശാപങ്ങൾതീർപ്പാൻ- വാഴ്വെങ്ങും ചേർപ്പാൻ
ദേവൻ മനുഷ്യനായി
വന്നാൻ വന്നാൻ- നെഞ്ചേ!
6. ആശയ്ക്കു യോഗ്യൻ
യേശു എൻപ്രിയൻ
മോശനാശങ്ങൾ തീർപ്പാൻ
വന്നാൻ വന്നാൻ- നെഞ്ചേ!

36

ശങ്കരാഭരണം-ആദിതാളം

പല്ലവി

നിത്യവന്ദനം നിനക്കു സത്യദൈവമേ!
സ്തോത്രവും ജയവും യോഗ്യം അത്യുന്നതനേ!

- 1 മർത്യകുലത്തിൻ സ്രഷ്ടാവേ! നിത്യപിതാവേ!
സത്യവിശ്വാസികൾ ചെയ്യും- സ്തോത്രം നിനക്കേ!
- 2 എത്രയോ മനോഹരം നിൻ-കൃത്യങ്ങളെല്ലാം
ചിത്രമതി -ചിത്രമവ- എത്രയോ ശ്രേഷ്ഠം!
- 3 കെറുബുകൾ മദ്ധ്യേ വസിക്കും- സർവ്വശക്തനേ!
ഉർവ്വിയെങ്ങും വ്യാപിച്ചീടും- നിനക്കെന്നും സ്തോത്രം

- 4 മാനവകുലത്തിൻ പാപം- മോചനം ചെയ്വാൻ
ഹീനമാം കുരിശിൻ ശാപം-തീർത്തപരനേ
- 5 തന്നിൽ വിശ്വസിക്കുന്നവ-ർക്കെന്നേക്കും മോക്ഷം
തന്നരുളാൻ-ഉന്നതത്തിൽ ചേർന്ന പരനേ!
- 6 സർവ്വ ബഹുമാനം സർവ്വ മഹത്വം സ്തുതിയും
സർവ്വേശ്വര-നായ യഹോവയ്ക്കു താൻ - ആമേൻ

37

പല്ലവി

നിന്റെ ഹിതം പോലെയെന്നെ
നിത്യം നട-ത്തീടണമേ....

അനുപല്ലവി

എന്റെ ഹിതം-പോലെ അല്ലേ
എൻ പിതാവേ-എൻ യഹോവേ!-

ചരണങ്ങൾ

- 1 ഇമ്പമുള്ള ജീവിതവും-ഏറെ ധനം മാനങ്ങളും
തുമ്പമറ്റ സൗഖ്യങ്ങളും-ചോദിക്കുന്നില്ലേ അടിയാൻ-
നിന്റെ
- 2 നേരു നിരപ്പാം വഴിയോ? നീണ്ട നടയോ കുറുതോ?
പാരം കരഞ്ഞൊടുക്കുന്ന തോ? പാരിതിലും ഭാഗ്യങ്ങളോ!-
നിന്റെ
- 3 അന്ധകാരം ഭീതികളോ അപ്പനേ പ്രകാശങ്ങളോ?
എന്തു നീ കൽപിച്ചീടുന്നോ എല്ലാം എനിക്കാശീർവാദം-
നിന്റെ
- 4 ഏതു ഗുണമെന്നറിവാൻ ഇല്ല ജ്ഞാന മെന്തിൽ നാഥാ!
നീ തിരുനാഥം നിമിത്തം നീതി മാർഗ്ഗത്തിൽ തിരിച്ചു-
നിന്റെ
- 5 അഗ്നി മേഘത്തുണു കളാൽ അടിയനെ എന്നും നടത്തി
അനുദിനം കൂടെ ഇരുന്നു അപ്പനേ കടാക്ഷിക്കുക-
നിന്റെ

38

1. നല്ലദേവനേ! ഞങ്ങൾ എല്ലാവരെയും
നല്ലതാക്കി നിൻഇഷ്ടത്തെ ചൊല്ലീടേണമേ
- 2 പച്ചമേച്ചിലിൽ ഞങ്ങൾമേഞ്ഞിടുവാനായ്
മെച്ചമാം ആഹാരത്തെ നീ നൽകീടേണമേ
- 3 അന്ധകാരമാം ഈ ലോകയാത്രയിൽ
ബന്ധുവായിരുന്നു വഴി കാട്ടീടേണമേ
- 4 ഇമ്പമേറിയ നിൻ അൻപുള്ളസ്വരം
മുമ്പേ നടന്നുസദാകേൾപ്പിക്കണമേ
- 5 വേദവാക്യങ്ങൾ ഞങ്ങൾക്കാദായമാവാൻ
വേദനാഥനേ! നിന്റെജ്ഞാനം നൽകുകേ
- 6 സന്തോഷം സദാ ഞങ്ങൾചിന്തയിൽ വാഴാൻ
സന്തോഷത്തെ ഞങ്ങൾക്കിന്നു ദാനം ചെയ്യുകേ
- 7 താതനാത്മനും പ്രിയ നിത്യപുത്രനും
സാദരംസ്തുതിസ്തോത്രം എന്നും ചൊല്ലുന്നേൻ -
ആമേൻ

39

സുരാജ് - ചെമ്പട

പല്ലവി

നീയല്ലോ ഞങ്ങൾക്കുള്ള ദിവ്യസമ്പത്തേശുവേ
നീയല്ലാതില്ല ഭൂവിൽ ആഗ്രഹിപ്പാനാരുമേ

ചരണങ്ങൾ

- 1 നീയല്ലോ ഞങ്ങൾക്കായി മന്നിടത്തിൽ വന്നതും
നീചരാം ഞങ്ങളുടെ പാപമെല്ലാമേറ്റതും- നീയ

- 2 കാൽവരി മലമുക-ളേറി നീ ഞങ്ങൾക്കായ്
കാൽകരം ചേർന്നു തുങ്ങി മരിച്ചുയിരേകിയ- നീയ
- 3 അന്നന്നു ഞങ്ങൾക്കുള്ളതെല്ലാം തന്നു പോറ്റുന്നോൻ
ഇന്നുമെന്നും കൂടെയുണ്ടെന്നുള്ള വാക്കു തന്നവൻ-
നീയ
- 4 ശത്രുവി നഗ്നി യസ്ത്രം ശക്തിയോടെ തിർക്കുന്ന
മാത്രയിൽ ജയം തന്നു കാത്തു സൂക്ഷിച്ചീടുന്ന-നീയ
- 5 ജനകനുടെ വലമമർന്നു നീ ഞങ്ങൾക്കായ്
ദിനംപ്രതി പക്ഷവാദം ചെയ്തു ജീവിച്ചീടുന്ന- നീയ
- 6 ലോകത്തിൽ ഞങ്ങൾക്കുള്ളതെല്ലാം നഷ്ടമാകിലും
ലോകക്കാർ നിത്യം ദുഷിച്ചീടിലും പൊന്നേശുവേ-
നീയ
- 7 നിത്യ ജീവമൊഴികൾ നിന്നിലുണ്ടു പരനേ!
നിന്നെ വിട്ടിട്ടടിയങ്ങൾ എങ്ങുപോയി വസിക്കും-
നീയ

40

- 1 നിന്തിരു വചനത്തിൽ നിന്നരുതു കാര്യങ്ങൾ
ചന്തമായ് ഗ്രഹിപ്പതിന്നുനിൻതുണ നൽകീശോ!
- 2 അന്ധകാര രാജനെന്റെ ചിന്ത കലക്കാതെ
കാന്താ നിൻ ചിന്തയെന്നിൽതന്നാദ്യന്തം പാലിക്ക
- 3 സത്യ വചനത്തിൽ നിന്നു നിത്യ ജീവ വാക്യം
ചിത്തേ പതിപ്പിച്ചീടുക ശുദ്ധാത്മ നായകാ
- 4 വിശ്വാസത്തോടെനുള്ളിൽ നിൻ വിശ്വാസ മൊഴികൾ
നിശ്ചയമായ് കലർന്നെന്നിക്കാശ്വാസ മുണ്ടാവാനു

41

പല്ലവി

പരിശുദ്ധപരനെ സ്തുതി നിനക്കു - സുര
ലോകം വിട്ടവനേ സ്തുതി നിനക്കു

അനുപല്ലവി

തിരുമനസ്സാലി - ധരയിൽ വന്നോനെ
കരുണക്കടലേ - സ്തുതി നിനക്കു

ചരണങ്ങൾ

1. പെരിയ ശ്വേതാവിനാൽ നരഗണമാകെ
കരകണ്ടീടുവതി-ന്നറിയാതെ
തിരിഞ്ഞുവഴിവെടിഞ്ഞുനടന്നുവലഞ്ഞീടുന്ന-
തറിഞ്ഞു തൻ തിരുമനം കനിഞ്ഞോനെ
2. നീതിയിൻ സൂര്യ! നിഖിലേശ! നിൻ തൃ-
പ്പാദമല്ലാതൊരു ഗതിയേതോ!
ഭൂതലദൂരിതങ്ങളുഖിലവും ശിരസിൽ നീ-
ചുമന്നൊഴിച്ചതിനെ ഞാൻ മറവേനോ?
3. പാപിയിൻ ബലമേ മനുവേലാ തന്നിൽ
ചാരിടുന്നവരോടനുകൂലാ
കോപത്തിയതിൽ വീണു മുഴുകാതെ എന്നെ
കാവൽ ചെയ്തീടുക ദിനന്തോറും....
4. പെരിയ ശ്വേതാവിനാൽ നരകാഗ്നിയിൽ
വരുവതിന്നിടയായ് വന്നിടാതെ
അരുമരക്ഷകനേ തിരുകൃപയാലെനെ
പരിശുദ്ധനാക്കി നിൻ പദം ചേർക്ക....

42

ഡപ്പാ-മുറിയടന്ത

പല്ലവി

പരനേ! തിരുമുഖശോഭയിൻ
കതിരെന്നുടെ ഹൃദയേ
നിറവാൻ കൃപയരുളണമീ-
ദിവസാരംഭ സമയേ

- 1 ഇരുളിൻബലമഖിലം മമ
നികടേ നിന്നങ്ങൊഴീവാൻ
പരമാനന്ദ ജയ കാന്തിയെൻ
മനതാരികൾ പൊഴിവാൻ - പര
- 2 പുതുജീവനിൻവഴിയേ മമ
ചരണങ്ങളിന്നുറപ്പാൻ
അതിശോഭിത കരുണാഘന-
മിഹ മാം വഴി നടത്താൻ - പര
- 3 ഹൃദയേ തിരുകരമേകിയ
പരമാമൃത ജീവൻ
പ്രതിവാസരം വളർന്നേറ്റവും
ബലയുക്തമായ് ഭവിപ്പാൻ - പര
- 4 പരമാവിയിൻ തിരുജീവന്റെ
മുളയീയെന്നിൽ വളർന്നീ-
ട്ടരി സഞ്ചയനടുവിൽ നിന്റെ
ഗുണശക്തികൾ വിളങ്ങാൻ - പര
- 5 മരണംവരെ സമരാങ്കണ-
മതിൽ ഞാൻ നിലനിന്നി-
ട്ടമർച്ചയ്തെന്റെ നിലകാക്കുവാൻ
തവ സാക്ഷിയായിരിപ്പാൻ - പര
- 6 അമിതാനന്ദ സുഖശോഭന
നിലയേ വന്നങ്ങണവാൻ
അവിടെന്നുടെ പ്രിയനോടൊത്തു
യുഗകാലങ്ങൾ വസിപ്പാൻ - പര

43

ചെഞ്ചുരുട്ടി-ആദിതാളം

പല്ലവി

പെന്തിക്കോസ്തിൻ വല്ലഭനേ-എഴുന്നരുൾക

അനുപല്ലവി

നിൻ ദാനം യാചിക്കുന്ന-നിൻ ദാസരിന്നുള്ളത്തിൽ
ചിന്തും തീജാലദത്ത-തിരു പ്രസന്നത യോടെ-

പെന്തി

ചരണങ്ങൾ

- 1 വിശ്വാസം സ്നേഹം ആശയും-അഗതികൾക്കു
മേലിൽ നിന്നയക്കേണമേ...
നിൻ ശ്വാസം ഇല്ല എങ്കിൽ നിർജ്ജീവ രൂപം ഞങ്ങൾ
നീ താമസിച്ച് ടല്ലേ ശക്തി പകർന്നീടുവാൻ- പെന്തി
- 2 പേരല്ലാതൊന്നു മില്ലയോ! നിലകളെല്ലാം
പിഴച്ച പമാന മായയോ...
ഓരോ മനസ്സുകളും ഓരോ നിലതിരിഞ്ഞു
ഒരുമനമെന്ന ശക്തി ഒഴിഞ്ഞുപോയല്ലോ സ്വാമീ!!-
പെന്തി
- 3 കല്ലായ നെഞ്ചുകളെല്ലാം ഉറുക്കി മന-
ക്കാടെല്ലാം വെട്ടിക്കളക...
എല്ലാ വഞ്ചനകളും ഇല്ലാതെ യാക്കേണമേ
ഏവർക്കും അനുതാപം അനുഗ്രഹത്തോടരുൾക.
പെന്തി
- 4 പാപത്തിന്നുറവകളെ അടച്ചെന്നുള്ളം
പാവനമാക്കീടേണമേ...
താത്പര്യത്തോടെ ഞങ്ങൾ യേശുവേ പിന്തുടരാൻ
സത്യ ക്രിസ്തവരായി കാക്കണം അടിയാരെ- പെന്തി

44

ക്യാൽ-മിശ്രചാപ്

പല്ലവി

- 1 പരനേ നിൻ തിരു മുമ്പിൽ വരുന്നോരീ സമയേ
ശരിയായ് പ്രാർത്ഥന ചെയ്യാൻകൃപയെ ഞന്നരുൾക!

- 2 ഉരുകിയിന്നടിയാർ നിന്നോടു യോജിച്ചീടുവാൻ
തരിക നിന്നാത്മാവേ പുതു മാരി പോലെ- പര
- 3 ഞരങ്ങി ഞങ്ങളിൻ പേർക്കാ യിര നീടുന്ന വനേ!
വരികിന്നീ യടിയാരിൽ ചൊരിക നിൻ വരങ്ങൾ- പര
- 4 അനുഗ്രഹ മുറിയിൻ പൂട്ടുകൾ താനേ തുറപ്പാൻ
മനസ്സി നേശുവിനോടു ലയിപ്പാനായരുൾക!- പര
- 5 ഉണർത്തിക്കും വരമെല്ലാം ക്ഷണം തന്നീടണമേ!
തുണ നീയെന്നിയെ വേറില്ല റിഞ്ഞു നൽകണമേ!-പര
- 6 പരമാനന്ദ മോദം വന്ന കമേ തിങ്ങണമേ
പരനാം നിന്നോടാനന്ദിച്ചീടുവാൻ നൽകണമേ!- പര

45

ബലഹരി-ഏകതാളം

പല്ലവി

പരമ താതനേ നിന്റെ തിരുവചനമെങ്ങൾക്കു
കരുണയോടെ തന്നതാൽ സ്തുതി നിനക്കു സർവ്വദാ

ചരണങ്ങൾ

1. നിന്തിരുവചനത്തിൽ അന്തമറ്റ മഹത്വം
എന്തുമാത്രമയ്യയ്യോ ചന്തമായ് വിളങ്ങുന്നു- പര
2. വാടി തളർന്നുള്ളത്തിൻ കേടകറ്റും ജീവനീർ
മോടിയോടുയർന്നു വ-ന്നീടുണെപ്പോഴുമിതിൽ- പര
3. ദാഹിപ്പോർക്കു പാനവും മാധുര്യാനവുമിതിൽ
വേഗം കണ്ടനുഭവി-ച്ചാശ്വാസപ്പെടാമഹോ- പര
4. വീണ്ടെടുത്ത രക്ഷക-നേശുവിൻ വിളിയുടെ
സന്തോഷസ്വരമിതിൽ ഇമ്പമായ് കേട്ടിടാം- പര

5. ജീവൻ നിത്യസന്തോഷം തൻസ്വരത്തിലുണ്ടതാൽ
മോദം പ്രാപിക്കാമിത്ര ധ്യാനിപ്പോർക്കു സർവ്വദാ-പര
6. ഈ നിൻ ദിവ്യവാക്യമെൻ ആനന്ദമായി ഞാൻ സദാ
ധ്യാനം ചെയ്വാൻ നീ തുണ-യ്ക്കേണമേയെൻ
ദൈവമേ- പര
7. ഞാനെന്നുമിതിൽ പുതുജ്ഞാനവും പ്രകാശവും
സാനന്ദം കാണുമാൻ കൃപ ദാനം ചെയ്തീടേണമേ-
പര
- 8 നിൻ വചനത്തെ സദാസ്നേഹിപ്പു നിന്നെയിതിൽ
നിർവ്യാജം കണ്ടാനന്ദിപ്പാൻ കൃപ നൽകേണമേ- പര
9. അത്ഭുതകാര്യങ്ങളെ നിത്യമിതിൽ കാണതി
ന്നത്ഭുതഗുരോ എന്റെ കൺകളെ തുറക്കുക- പര

46

തോടി-ആദിതാളം

പല്ലവി

പ്രാർത്ഥന കേൾക്കേണമെ

കർത്താവേ! എൻ യാചന നൽകണമേ!

ചരണങ്ങൾ

- 1 പുത്രന്റെ നാമത്തിൽ ചോദിക്കും കാര്യങ്ങൾ
ക്കുത്തരം തന്നരുളാ-മെന്നുള്ളൊരു
വാഗ്ദത്തം പോൽ ദയവായ് പ്രാർത്ഥ
- 2 താതനും മാതാവും-നീയെന്നിക്കല്ലാതെ
ഭൂതലം തന്നിലില്ല വേറാരുമെൻ
ആതങ്കം നീക്കിടുവാൻ- പ്രാർത്ഥ
- 3 സ്വന്തകുമാരനെ ആദരിയാതെന്മേൽ
സിന്ധുസമം കനിഞ്ഞ സംപ്രീതിയോർ
ത്തന്തികേ ചേർന്നിടുന്നേൻ- പ്രാർത്ഥ

- 4 യേശുവിൻ മൂലമെൻ യാചന നൽകുമെ
 നാശയിൽ കെഞ്ചിടുനേ-നല്ലാതെന്നിൽ
 ലേശവും നന്മയില്ലേ!

പ്രാർത്ഥ

47

ഇംഗ്ലീഷ്-ഏകതാളം

പല്ലവി

വന്ദനം യേശുപരാ! നിനക്കെന്നും
 വന്ദനം യേശുപരാ!
 വന്ദനം ചെയ്യുന്നു നിന്നടിയാർ തിരു
 നാമത്തിന്നാദരവായ്

ചരണങ്ങൾ

- 1 ഇന്നുനിൻ സന്നിധിയിൽ
 അടിയാർക്കു വന്നുചേരുവതിനായ്
 തന്ന നിൻ ഉന്നതമാം
 കൃപയ്ക്കഭിവന്ദനം ചെയ്തിടുനേ- വന്ദ
- 2 നിൻ രൂധിരമതിനാൽ
 പ്രതിഷ്ഠിച്ച-ജീവപുതുവഴിയായ്
 നിന്നടിയാർക്കു -പിതാ
 വിൻ സന്നിധൗ -വന്നിടാമേ സതതം- വന്ദ
- 3 ഇത്ര മഹത്വമുള്ള
 പദവിയെ ഇപ്പുഴുക്കൾക്കരുളാൻ
 പാത്രതയേതുമില്ല
 നിന്റെ കൃപയെത്ര വിചിത്രമഹോ- വന്ദ
- 4 വാനദൂത ഗണങ്ങൾ
 മനോഹര ഗാനങ്ങളാൽ സതതം
 ഊനമെന്നു പുകഴ്ത്തി
 സ്തുതിക്കുന്ന -വാനവനേ നിനക്കു- വന്ദ

- 5 മന്നരിൽ മന്നവൻ നീ
മനുകുലത്തിന്നു രക്ഷാകരൻ നീ
മിന്നും പ്രഭാവമുള്ളോൻ
പിതാവിന്നു സന്നിഭൻ നീയല്ലയോ- വന്ദ
- 6 നീയൊഴികെ ഞങ്ങൾക്കു
സുരലോകെ ആരുള്ളു ജീവനാഥാ
നീയൊഴികെ ഇഹത്തിൽ
മറ്റാരുമില്ലാഗ്രഹിപ്പാൻ പരനെ- വന്ദ

48

രാഗം-ഇംഗ്ലീഷ്

- 1 വിതച്ചിടുക നാം സ്വർഗ്ഗത്തിന്റെ വിത്താം
ക്രിസ്തൻ സുവിശേഷം ഹൃദയങ്ങളിൽ
ആത്മമാരി പെയ്യും-ദൈവം കൃപ ചെയ്യും
തരും കൊയ്ത്തിനെയും-തക്കകാലത്തിൽ
കൊയ്ത്തു കാലത്തിൽ നാം സന്തോഷിച്ചും
കറ്റുകൾ ചുമന്നും-കൊണ്ടു വന്നിടും
- 2 വിതച്ചിടുക നാം-സ്നേഹത്തിൻ അദ്ധാനം
ഒരു നാളും വൃർത്ഥം-അല്ല ആകയാൽ
എന്നും പ്രാർത്ഥിച്ചീടിൻ-വേലയിൽ നിന്നീടിൻ
വിത്തു നനച്ചീടിൻ-കണ്ണുനീരിനാൽ
- 3 വിതച്ചിടുക നാം വർദ്ധനയെദൈവം
നൽകും സർവ്വനേരം തൻ വൻ ശക്തിയാൽ
വേനൽക്കാലംവർഷം കാറ്റു ശീതം ഉഷ്ണം
ചെയ്യും ദൈവഇഷ്ടം ഭൂമിനിൽക്കും നാൾ-
- 4 വിതച്ചിടുക നാം തടസ്സം അനേകം
സാത്താൻ കൊണ്ടെന്നാലും തൻ- വൈരാഗ്യത്തിൽ
തളർന്നു പോകാതെ സ്നേഹവും-വിടാതെ
നിൽക്ക ക്ഷീണിക്കാതെ ക്രിസ്തൻ ശക്തിയാൽ-

- 5 വിതച്ചീടുക നാം-വിതെക്കുന്ന കാലം
അവസാനിച്ചീടും എത്രവേഗത്തിൽ
ഇപ്പോൾ വിതക്കാതെ ഇരുന്നാൽ കൊയ്യാതെ
രക്ഷകൻ മുമ്പാകെ-നില്ക്കും ലജ്ജയിൽ-
- 6 വിതച്ചീടുക നാം ദിവ്യ സമാധാനം
മുളച്ചീടുവോളം ശൂന്യദേശത്തിൽ
മരുഭൂമി കാടും ഉത്സവം കൊണ്ടാടും
പർവ്വതങ്ങൾ പാടും-ദൈവതേജസ്സിൽ

49

ഇംഗ്ലീഷ്-ആദിതാളം

- 1 ദൈവത്തിന്റെ ഏക-പുത്രൻ
പാപികളെ രക്ഷിപ്പാൻ
മനുഷ്യനായ് പാടുപെട്ടു
കുരിശിന്മേൽ മരിച്ചു

ഇത്ര സ്നേഹം ഇത്ര സ്നേഹം
ഇത്ര സ്നേഹം എരിവാൻ
മനുഷ്യരിലെന്നു നന്മ
കണ്ടു നീ രക്ഷാകരാ!

- 2 പാപികളും ദ്രോഹികളും-
മായ നരവർഗ്ഗത്തെ
വീണ്ടെടുപ്പാൻ എത്രകഷ്ടം
സഹിച്ചു നീ ശാന്തമായ്-

ഇത്ര

- 3 നിർമ്മലന്മാർ ഭൂജിക്കുന്ന
പരലോക അപ്പം താൻ
പാപികൾക്കു ജീവൻ നല്കി
രക്ഷിക്കുന്നീ രക്ഷകൻ-

ഇത്ര

4 കൃപയാലെ രക്ഷപെട്ട
പാപിയായ ഞാനിതാ
ഹൃദയത്തിൽ ദൈവ സ്നേഹം
എരിവാൻ വാങ്ങിക്കുന്നു-

ഇത്ര

5 പാപിയിൽ പ്രധാനിത്തായി-
രുന്ന എന്നെ രക്ഷിപ്പാൻ
ശാപ മൃത്യുവേറ്റു നിന്നെ
നിത്യകാലം വാഴ്ത്തും ഞാൻ

50

മണിരങ്കു-ആദിതാളം

- 1 ദൈവമേയത്രയഗാധമഹോ നിൻ
ദിവ്യ വിചാരണകൾ-ഓർക്കിൽ
എവ്വിധമതിലെദിവ്യരഹസ്യങ്ങൾ
ചൊവ്വോടറിഞ്ഞിടുന്നു
- 2 വാനവും ഭൂമിയുമാഴവുമൊരു പോൽ
വാണരുളുന്നു സദാ മഹാ-
ജ്ഞാനമോടവയെ നിന്മഹത്വത്തിനായ്
നീ നടത്തിടുന്നഹോ
- 3 നിൻ പ്രിയമക്കടൈനന്മയിലേക്കായ്
അമ്പിയലും പരനേ-എല്ലാം
ഇമ്പമോടൊന്നായ് വ്യാപരിച്ചിടുന്നു
തുമ്പമവർക്കു വൃഥാ
- 4 എന്തിനുപൊങ്ങിവരുണൊരുകാറിനാൽ
ചിത്തതളർന്നിടുന്നു-വരം
ചിന്തിടുമാറതു പൂർണ്ണമതോർത്താൽ
സന്തോഷമേയെന്നിക്കു

- 5 വങ്കടലിൻ തിരകൊണ്ടു മറിഞ്ഞാൽ
സങ്കടമെന്നിന്നതിൽ-എനി-
ക്കൈണവനുടെ ശക്തിയെ കാണാം
ശങ്കകൂടാതുടനെ
- 6 എത്രകറുത്തൊരിരുട്ടിലുമീ ഞാൻ
കർത്തനേ നിൻവലക്കെ-കണ്ടെൻ
അത്തലടക്കിമനോസുഖമെപ്പോഴും
എത്തിടാമേ പരനേ
- 7 മന്നനേനിന്നുടെ വൻക്രിയയെ ഞാൻ
ഒന്നിനെ കണ്ടുടനെ-മഹാ
മന്ദനായി വിധിച്ചൊതിരിപ്പാനായ്
തന്നീടേണം കൃപയെ

51

സുരുട്ടി - മിശ്രചാപ്പ്

പല്ലവി

ദേവനന്ദനാ! വന്ദനം - ജീവനാഥനാം

ദേവാനന്ദനാ! വന്ദനം.....

അനുപല്ലവി

ദേവനന്ദനേ! പി-താവിൻ വലഭാഗത്തിൽ
മേവിക്കൊണ്ടു ദിനവും - ദിവ്യസ്തുതികളേല്ക്കും-

ദേവ

ചരണങ്ങൾ

- 1 കന്യാനന്ദനാ! വന്ദനം- ഭൂതലേഖന
ഉന്നതാധിപാ! വന്ദനം.....
മന്നിൽ ദുരിതം പൂണ്ടുഴന്നു പരിതാപപ്പെ-
ടുന്ന മനുജരെക്ക-നിഞ്ഞു വീണ്ടു കൊണ്ടൊരു- ദേവ

- 2 ഘോര സർപ്പമാം സാത്താന്റെ - ശിരസ്സു ചത-
 ചോരു നാഥനേ വന്ദനം
 ക്രൂരവേദനയേറ്റു ക്രൂശിൽ മരിച്ചുയിർത്തു
 പാരം ബഹുമാനം പൂ- ണ്ടാരോഹണ മായോനേ!-
 ദേവ
- 3 വേദ കാരണ കർത്തനേ! സർവ്വ ലോകങ്ങൾ-
 ഛാദി കാരണാ! വന്ദനം
 ദൂതർക്കും മനുജരിൻ - ജാതിക്കു മധിപനായ്
 നീതിയോടെ ഭരണം - ചെയ്തരുളുന്നവനാം- ദേവ
- 4 കരുണ നിറഞ്ഞ കർത്താവേ! - അശുദ്ധി നീക്കാൻ
 ഉറവ തുറന്ന സ്രഷ്ടാവേ!
 ദുരിത മൊഴിച്ചെങ്ങളെ - അരികിൽ വിളിച്ചു കൂപാ-
 വരങ്ങൾ തന്നിടുവാൻ നിൻ കരളലിഞ്ഞിടേണമേ-
 ദേവ

52

ആനന്ദഭൈരവി-ആദിതാളം

ദൈവമേ! മഹാപാപിയാം എന്നോടു കൃപയുണ്ടായ് ഞാൻ
 ചെയ്ത പാപം മോചിക്കേണമേ!

അനുപല്ലവി

ദോഷമല്ലാതെന്നിൽ നന്മലേശവുമില്ലേ കർത്താവേ!

ചോരമാർഗ്ഗം പോയ പാപി-ക്കാരുമാശ്രയംമറ്റില്ലേ-

ദൈവ

ചരണങ്ങൾ

1. നാശപുത്രൻ പാപിയായേൻ ആശയോടെ പാപം
 ചെയ്തേൻ
 നൽവഴിവെറുത്തു നടന്നേൻ യേശുവേ നിന്നെക്കുരിശിൽ
 നീചപാതകൻ തറച്ചേൻ ഏറിയപ്രാവശ്യംനാഥനെ
 അയ്യയോ ഞാൻ മാപാപി അയ്യയോ ഞാൻ മാദ്രോഹി
 അൻപേറും രക്ഷിതാവേ നിൻപാദത്തിൽ വീഴുന്നേൻ-

2. നന്ദികെട്ട പാപിയാലേൻ-പൊന്നുടയവനെ എന്നെ
നാശമാക്കിയാലും ന്യായമേ നിന്നുടെ കരുണകൾ ഞാൻ
ഒന്നുമേ ആലോചിച്ചില്ലേ നിൻമനം കൈപ്പിച്ച നീചൻ
ഞാൻ
കൊന്നാലും നീതിയാമേ വൻനരകത്തിൽവേകാൻ
കുറ്റം തികഞ്ഞുപോയേ മറ്റൊരാശ്രയമില്ലേ- ദൈ
3. ഗോൽഗോഥാ മലമുകളിൽ കുരിശിൽ എൻ പാപം മൂലം
മേൽകയറി തൂങ്ങിയനാഥാ ദുഷ്കൃതം ഞാൻ ചെയ്ത
തിനും
ദുഃഖശിക്ഷയേറ്റല്ലോ നീ ചൊൽക്കൂൾ അടങ്ങാത്ത
വിധത്തിൽ
നിൻകാൽക്കൽ വീഴുന്നയ്യോ! നീയേ ശരണമെന്നു
നിൻകൃപയാലെൻ പാപം നീക്കി നന്നാക്കേണമേ-ദൈ
4. നിന്തിരുപാദത്തിൽ വീണ നീചനാമടിയന്മേൽ നീ
ചിന്തിയരക്തം തളിക്കുകേ ചിന്തതളർന്നീടുന്നയ്യോ
തിന്മഭാരം കൂടുന്നയ്യോ നൊന്തുഞാൻ വന്നീടുന്നപ്പനേ
ഉള്ളിൽ തൂക്കെ തൊടുമുൻഉയരെ എഴുന്നള്ളല്ലേ
കള്ളന്നു മാപ്പ് ചെയ്ത കരുണത്തിരുവടിവേ- ദൈ

53

പല്ലവി

മനുവേല! നിനക്കു വന്ദനം
അനന്ത കീർത്തനം പരനേ!

അനുപല്ലവി

കനിഞ്ഞു നിന്മനമുരുകി യെന്നെ നിൻ
കമനിയാക്കിയതോർത്തു-

മനു

ചരണങ്ങൾ

- 1 ഒരിക്കലും നിന്നെപിരിഞ്ഞിരിപ്പതിനെനിന്നു
സംഗതിയരുതേ- നിന്റെ
തിരുമുഖം കണ്ടെന്നകമലരലിഞ്ഞീടുന്നു
നീതിയിൻകതിരേ!-

മനു

- 2 മരണവിഷത്തെ രുചിച്ചു നീയെന്ന മരണത്തിൽനിന്നു
വിടർത്തി -നിന്റെ
പരമനീതിയിൻ അവകാശം തന്നിട്ടമരലോകത്തിൽ
കടത്തി-മനു
- 3 എതിരിയിൻ നുകത്തടിയൊടിച്ചെനിക്കതി സ്വതന്ത്രത
നൽകി-നിന്റെ
പുതുമനസ്സിനെ ധരിച്ചു സതതം വസിപ്പാൻ വദിച്ച
തോർത്തു- മനു
- 4 കരുണനിറഞ്ഞ കരത്താലെന്നെ നിൻ കരളിനോടേറ്റമ
ണച്ചു-നിത്യം
അരിഗണങ്ങളിൻ ശരനിരകളെ അകറ്റി ആശ്ലേഷി
ച്ചിടുന്നു- മനു

54

പല്ലവി

മഹിമയെഴും പരമേശാ!- പാഹിമാം യേശുമഹേശാ!

ചരണങ്ങൾ

- 1 നിസ്തുല സ്നേഹ സാഗരമേ! ഹാ
പ്രസ്താവ്യമേതിരുനാമം-ക്രിസ്തോ! നീ താൻ എൻ
വിശ്രാമം
- 2 കാർമുകിൽ ഭീകര-മായ് വരും നേരം
കാൺമതോ നിയമത്തിൻ വില്ലൊന്നായതിൽ തീരു
മെൻഭാരം-
- 3 നിൻ മുഖ കാന്തി യെൻ ജ്ഞാനത നീക്കും
നിൻ മധുരമൃത വചനം-ഖിന്നത യാകവെ പോക്കും-
- 4 സംഗതി യില്ലിള-കീടുവാൻ സ്നേഹ-
ചങ്ങലയാൽ തിരുമാറോ-ടെന്നെ യിണച്ചതു മൂലം-

- 5 ക്രൂശിലെ രക്ത മെൻ ജീവ നാധാരമേ
നാശ ലോകം വെടിഞ്ഞോടാം ആശയോ ടേശുവേ
നേടാം-
- 6 പളുക്കു കടൽ തീരത്തിരുന്നു ഞാനെന്റെ
കളങ്ക മറ്റേശുവേ കാണും-വിളങ്ങും വിശ്വാസത്താ
ലോടും-

55

കമാശു-ആദിതാളം

പല്ലവി

മനുവേൽ മന്നവനേ!-പരനേ
മനുവായ് വന്നവനേ!

അനുപല്ലവി

മനുവേലേ! നിന്മന മലി ഞ്ഞരികിൽ
വരിക വൈകാതെ- പരനെ-

മനു

ചരണങ്ങൾ

- 1 കരുണ യിന്നുടയോനെ-എന്നതി-
ദുരിതം കാണണമേ
പരവ ശനായി ടുന്നയ്യോ! എൻ-
പാതക മതിനാലെ-പരനേ!-
മനു
- 2 അപ്പനും അമ്മയു മാ-യെന്നിക്കു-
എപ്പൊഴുതും നീയേ
ഉൾ പരിതാപം കണ്ടുകനിഞ്ഞീ-
അൽപനുതുണ ചെയ്ക-പരനേ!
മനു
- 3 പെരുമഴപോലാഗേയാസ്ത്രം-
നര രിപുവാം സാത്താൻ
തെരുതെരെ എയ്യുന്നയ്യോ-എന്നിൽ
കരളലിഞ്ഞീടണമേ-പരനേ!
മനു

- 4 ശരണം നീയല്ലാ-തടിയനു
ഒരുവനു മില്ലയോ
മരണംവരെയും അരികിലിരുന്നു-
പരിപാലിക്കണമേ-പരനേ! മനു
- 5 നിന്നെ വിട്ടിട്ടി-ങ്ങടിയായ
നെങ്ങു പോയിടും?
കൺമണി പോൽ നിന്നെ ഞാൻ-നോക്കും
എന്നരുൾ ചെയ്തോനേ പരനേ! മനു
- 6 അരികിൽ വരായ്കിൽ നീ
എന്റെ മരണം വന്നീടും
കരുണാ വാരിധിയേ! വന്നെന്റെ
കരളു തണുപ്പിക്ക-പരനേ! മനു

56

പുന്നാഗവരാളി-മുറിയടന്ത

1. കരുണാവാരിധിയാകും യേശുദേവൻ താൻതന്നേ
അരുളിതൻ ശിഷ്യരോടു പ്രാർത്ഥന ചെയ്വീനെന്നു
2. മറുപടി യാചനയ്ക്കു തരുമേ താൻ സൂക്ഷ്മമായി
വെറുത്തീടാതെ കൈക്കൊള്ളും തന്നോടണയുന്നോരെ
3. രാജമുഖിൽ യാചനചെയ്വാനായ് വന്നീടുമ്പോൾ
രാജമഹിമക്കൊത്ത വൻകാര്യം ചോദിച്ചു കൊൾ
4. എന്നുള്ളത്തെ നിൻ സ്വന്തമാക്കി വിശ്രമം തന്നു
എതിരില്ലാതെങ്ങു നാഥാ വാണുകൊൾ കർത്താവേ നീ
5. പരദേശിയായ് ഞാനിങ്ങു പാർക്കുന്നനേരത്തു നിൻ
പരമസ്നേഹമെന്നിക്കു ആമോദം നൽകീടട്ടെ
6. വഴികാട്ടി കാവലുമെൻ സ്നേഹിതനുമായ് എന്റെ
വഴിയിന്നന്ത്യം വരെ നീ നടത്തീടേണമേ- ദേവാ

മുഖാരി-ആദിതാളം

പല്ലവി

ക്രിസ്തു മുമ്പിൽ വന്നാലാർത്തി നാസ്തി യാമല്ലോ-
എന്റെ
ക്രിസ്തു മൽ പ്രായബാലരെ ചേർത്തു കൊണ്ടല്ലോ
ചരണങ്ങൾ

- 1 ചിത്തത്തി നാനന്ദ മരും അത്തൽ അകറ്റും-എന്റെ
നിത്യ കാവലായിരുന്നു കാത്തു കൊള്ളും താൻ-
ക്രിസ്തു
- 2 ക്രിസ്തു എന്നപേക്ഷ കേൾക്കും ക്രിസ്തു സ്നേഹി
ക്കും-എന്നെ
ക്രിസ്തു എൻ പാപം ചുമന്നു മൃത്യുവെക്കൊന്നു-
ക്രിസ്തു
- 3 യേശു എൻ കയ്യെപ്പിടിച്ചു നാശമില്ലാത്ത-നല്ല
ദേശ മതിനു നടത്തും നാശമൊഴിക്കും- ക്രിസ്തു
- 4 തത്രഭാഗ്യ പൈതങ്ങളോടൊത്തു വെൺമയാം-ചിത്ര-
വസ്ത്രധാരിയായി വാഴാം നിത്യ കാലവും- ക്രിസ്തു
- 5 അക്ഷയാനന്ദ പ്രദമാം മോക്ഷ രാജ്യത്തിൽ-എന്റെ
രക്ഷിതാവെ സുപ്രമോദം വീക്ഷണം ചെയ്യാം-
ക്രിസ്തു